

వ్రతురణ నెం. 21

వ్రతురణ ముద్రణ

డి ౯ ౦ ౭ ౫'౦7

వెల : 0.75

ముద్రణ  
ఆంధ్రా ప్రింట్‌ర్స్  
విజయవాడ-2.

అంగ్లేయు లీదేశమును తమ బాహుబలపరాక్రమశక్తిచేత నొక్క సారిగ జయించి బహిరంగముగా తమ రాజ్యాధిపత్యమును స్థాపించలేదు. వారు చాలా కాలమువఱకు మన దేశపు రాజులకు, నవాబులకు అణగి మణిగి యుండి, వారు కేవలము వర్తకము చేసికొని లాభము లార్జించు వారే కాని రాజ్యకాంక్ష కలవారు కారనుభావము కలుగునట్లుగా ప్రవర్తించిరి. తమ రక్షణ కొరకని యుంచుకొనిన సైనిక బలములను రాజులకు నవాబులకు సహాయముగా పంపి వారి శత్రువుల నోడించి తాము కొంతకాలము తెరవెనుక భాగవతము నాడి తరువాత అధికారముచేత జిక్కించుకొని బలపంతులై తుదకు రాజాధిరాజులైరి. తామవలంబించిన కుటిల రాజ్యచంద్రమువలన దేశములో నెన్ని యన్యాయములు జరిగినను ఎంతటి యధర్మము ప్రబలినను ప్రజలకెంత బాధ కలిగినను అంగ్లేయులు లెక్కచేయక తమ యక్రమ పద్ధతులను సాగించుచునే యుండిరి.

అంగ్లేయు లిట్లు దేశాక్రమణము చేయుచుండగా మన రాజులు నవాబులు ప్రజలు చూచుచు నూరకుండలేదు. అంగ్ల రాజ్యాధిపత్యము నకు అంకురాభివృద్ధి జరిగిన సంవత్సరమగు 1757 నుండి 1857 వఱకును వీలైనప్పుడెల్ల మనవారాంగ్లేయుల యధికారమును ఢిక్కరించి పోరాడుచునే యుండిరి. భారతీయులు మఱల తల యెత్తలేకుండ అణచి పేసి తమ రాజ్యాధిపత్యమును స్థాపించుటకు అంగ్లేయులకు నూరేండ్లు పట్టినది.

మొట్టమొదట ఇంగ్లీషువారిని ఢిక్కరించి వారితో యుద్ధము చేసిన వారు మన దేశములోని వన్యాసులే. ఈ విజాతీయులను పారదోలి ధర్మ

వంస్థాపనము చేయుటకై వారు చేసినయుద్ధమే ప్రథమ స్వాతంత్ర్య యుద్ధమని చెప్పవచ్చును.

ఐరోపా ఖండమునుండి భారతదేశమునకు వచ్చి 'వ్యాపారము చేయుటకు ప్రారంభించిన తెల్లజాతి వారిలో పోర్చుగీసువారు మొదటి వారు. వారి చేష్టభాషలు, ఆచార వ్యవహారములు, ఈ దేశములోని హిందువులకును మహమ్మదీయులకును వింతగా నుండుటయేగాక వారు మనవారి కవహ్యకరిములైన గొడ్డుమాంసమును పండిమాంసమును దీనుచు చూపైన సారాయములను త్రాగుచు శౌచవిధులను పాటింపక క్రూరులుగను అవినీతిపరులుగ నుండి ప్రజలతో చేయు వ్యవహారము లందు న్యాయముగా ప్రవర్తించకుండిరి. గోదానగరమున స్థాపింపబడిన రోమనుక్యాలిర్కు క్రైస్తవ పీఠాధిపతులును వారి ఘోరీలును నల్లని దుస్తులు ధరించి తక్కినవారివలెనే ఆహార విహారములు చేయుచుండుట వలన ఈ కిరస్తానీ మతమునకు నీతిధర్మములు లేవని హిందువులు మహమ్మదీయులు తలచిరి. పోర్చుగీసువారిని వరంగీలని, కిరస్తానీ మత మును వరంగీల మతమని మన దేశీయులు పిలువసాగిరి. తరువాత మన దేశమునకు వచ్చిన వివిధ పాశ్చాత్య జాతులవారినందరిని 'మనవారు వరంగీలని నీర్వాచములో వ్యవహరింపసాగిరి. \* నిన్ను మోసగించుటకు నేను కిరస్తానీవాడ ననుకొంటివా ? యని దేశీయు లొకరితోనొకరను చుండిరని అనాటి ఆంగ్లేయ మత టోధకుచౌకను వ్రాసినాడు\*

వంగదేశములో వర్తకము చేయుటకు వచ్చిన కలకత్తా దగ్గర ప్యాక్టరీ స్థాపించిన ఆంగ్లేయుల ప్రవర్తనమును వారి చర్యలను చూచి దేశీయులలోని అన్ని వర్గములవారును అసహ్యించుకొన సాగిరి. .

\* The life of Roberto de Nobili in The Aravidu Dynasty-Professor Heras;

జగద్గురు తత్వబోధకస్వామి. కథలు. గాథలు. దిగవల్లి శివరావు.

• The English in Western India Rev. Philip Anderson P 20, 32 Rise of Christian Power. B D.Basu.

ఇంగ్లీషు కుంపిణీవారి రికార్డులవలన సన్యాసులు మొదట 1763లో దాకానగరములోని ఇంగ్లీషు ప్యాక్టరీపైన దండయాత్ర చేసినట్లును, 1767 నుండి 1773 వ సంవత్సరమువరకు ప్రతి యేటను ఇంగ్లీషువారి యదీనమున గల గ్రామముల పైన దండయాత్రలు చేయుచుండిరియు తెలియుచున్నను బ్రిటిష్ ఇండియా చరిత్రలను రచించిన అంగ్లేయ చరిత్రకారులు 1771 నుండి వంగళమున గవర్నరుగాను, 1774 నుండి గవర్నరు జనరలుగాను పనిచేసిన వారన్ హేస్టింగ్సు యొక్క మొదటి ప్రభుత్వకాలమున సన్యాసుల మూకలు వచ్చిపడి వంగళమున కొన్ని ప్రాంతములందు దౌర్జన్యములు చేసెననియు, వానిని కుంపిణీ యధికారులు అరికట్టిరనియు వ్రాయుచుందురు, కొందరు దానిని సన్యాసుల తిరుగుబాటు (The Sannyasi Rebellion) అని పేర్కొందురు.

1935 లో భారతదేశమున బ్రిటిష్ పరిపాలన చరిత్రను రచించిన శాంప్సన్, గెర్రాట్టుగార్లు ఈ సంఘటనము చాలా విచిత్రమైనదనియు ఇది నిగూఢమైన విషయముగా నున్నదనియు, దీనిని గూర్చి భారతీయులెవ్వరైనను పరిశోధించి యొక వ్యాసమును వ్రాసినదో తాగుండుననియు సూచించిరి. “అనందమఠ”మును సుప్రసిద్ధ బంగాళీ నవలను రచించిన బంకించంద్ర చటర్జీగారు, సన్యాసుల యుద్ధమును గూర్చి వివరించి ఈ ఈ దుండగీడు నాయకులలో దేశాభిమానమును, మతాభిమానమును సమ్మిశ్రతములై యుండెనని వ్రాసిరి. పూర్వము మొగలు చక్రవర్తియైన అక్బరు కాలమునను, వారన్ హేస్టింగ్సు కాలమునను ఇటీవల మన కాలమునను కూడా వంగదేశమునందు ముఖ్యముగా తూర్పు భాగమున ప్రజల మనోభావములు బహుముఖములై ప్రవర్తించిన నిదర్శనములు కనబడుచున్నవని, ఈ సందర్భమునందా చరిత్రకారులు చెప్పియున్నారు. వారి సూచన చేసి ఇరుపదేండ్లు దాటినను మన చరిత్రకారులెవ్వరు నీ పనికి పూనుకొనలేదు.

ఈ సన్యాసుల దండయాత్రలను గూర్చి చరిత్రకారులెవరికి తోచినట్లు వారు వ్రాసిరి. వీరు వేదకొందిగా ఆయుధపాణులై వచ్చి పడుచుందురనియు, గ్రామస్థులనుండి బలవంతముగా సొమ్ము లాగికొని

దోపిడి చేయుచుండురనియు, వీరు ఆతతాయిమూకలనియు కొందరు వ్రాసిరి. అయితే అనాడు గవర్నరుగానుండి అన్ని సంగతులను ఎఱిగి యున్న వారన్ హేస్టింగ్సు, ఈ సన్యాసులు వివిధమత సంప్రదాయము లకు చెందిన పరివ్రాజకులనియు, దేశములో హిమాలయ పర్వత పంక్తు లలో గోగ్రానది మొదలు బ్రహ్మపుత్రానది వఱకును వీరు విరంతరముగా నందరించుచుండురనియు వీరిలో చాలామంది వ్యాపారము చేయుచుండి రనియు, వీరందఱును తీర్థవాసులై యున్నందువలన ప్రజలు వీరిని పూజింతురనియు, వీరి రాకపోకలను గూర్చి ప్రజలవలన తెలిసికొనుట గాని వీరికి వ్యతిరేకముగా ప్రజలసహాయమును పొందుటగాని సాధ్యము కాదనియు, అందువలన నీ సన్యాసుల దండయాత్రలను అరికట్టుట చాలా కష్టముగా నున్నదనియు వారన్ హేస్టింగ్సు 1773 లో వ్రాసిన లేఖలలోను రహస్య వివరణములలోను చెప్పియున్నాడు. \*

ఈ సన్యాసు లనువారెవ్వరో తరువాత చూతము. దేశములో తిరుగుచుండు సన్యాసులు, బైరాగులు మొదలైనవారు సాధారణముగా నెవ్వరితోను విరోధము పెట్టుకొనరు. అందరితోను మంచిగానే యుండురు. ఇట్టిస్థితిలో రేవలము విజాతీయులై తమకెట్టి సంబంధమును లేని ఇంగ్లీషువారి పైన వీరు కక్షవహించి వారి గ్రామములపైన దండ యాత్ర చేయుచు వారి సైనికోద్యోగుల నెదుర్కొని యుద్ధము చేయుచు కుంపిటి వారి ఖజానాలను పట్టుకొనుచు వారి గ్రామములనుండి కుంపిటి వారికి రావలసినశిస్తులను తామే ముందుగా వసూలు చేసికొనిపోవుచుండి రనినచోనిందులకేదో బలవత్తరమైన కారణము లుండితీరవలెను. ఇంతే కాదు; ఈసన్యాసు లిస్లేద్దో యొక్కటిరెండుమారులుగాక పరుసగా కొన్ని సంవత్సరములు ప్రతి యేటను దండయాత్రలు చేయుచు విరంతర యుద్ధము లందలి బాధలనుభవించుట గూడా ముఖ్యముగా గమనింపతగిన విషయము. 1767 నుండి 1775 వరకు వీరిట్లు కొన్ని యేండ్లపాటు

---

Secret Consultations 21-1-1773 No, 5 and 6., Gleig's  
Memoirs of Warren Hastings. Letter dated 9-3-1773

యుద్ధము చేసినట్లు ఆ కాలమునాటి కుంపిడివారి రికార్డుల వలననే తెలియుచున్నది. ఆ రికార్డులు చాలా కాలము అప్రకటితములుగనే యుండగా అందరి ముఖ్య భాగములను బ్రజేంద్రనాథ బెనర్జీగారు కలకత్తాలోని మోడరన్ రివ్యూ పత్రికలో 1926 వ సంవత్సరము సెప్టెంబరు అక్టోబరు నెలల సంచికలలో ప్రకటించి రెండు వ్యాసములను వ్రాసి యున్నారు. \* అయితే వారుకూడా సన్యాసుల యుద్ధములయొక్క విజయస్వభావమును గ్రహింపలేక పోయిరి. ఇంగ్లీషు కలెక్టరులు చెప్పిన వివరములను బట్టియే కొన్ని సంగతులు స్పష్టపడుచున్నవి. గ్రామస్థుల సన్యాసులను శత్రువులుగ పరిగణింపక వీరిని మిత్రులుగనే యెంచి వీరికి సహాయము చేయుచుండిరి. వారిపైన యుద్ధము చేయుటకు వచ్చిన ఇంగ్లీషు సైనికోద్యోగులను, సిపాయిలను వారికి పట్టి యిచ్చుచుండిరి. దండయాత్రలు సాగుచుండిన కాలమునకూడా వంగదేశములోని డాక్టరలకత్తా మొదలగు గొప్ప పట్టణములందు గోసాయీలు మొదలైన సన్యాసులు వందలకొలదిగా వ్యాపారము వితర వృత్తులను చేసికొనుచు సామాన్య జనులతోపాటు జీవింపుచునే యుండిరి దండయాత్రలు చేయు సన్యాసులతో వీరికి. సంబంధమున్నట్లు. అంగ్లేయాధికారుల నుమానించుచునే యుండిరి కాని ప్రత్యేక విదర్శనములు దొరకనందున నేమియు చేయలేకపోయిరి. ఒకవంక సన్యాసులిట్లు యుద్ధములు చేయుచునే శత్రువుల మధ్యనున్న తీర్థములను సేవించుచు పుణ్యనదులందు స్నానములు చేయుచు తమ మత ధర్మములను ఆచారములను యథావిధిగా జరుపుకొనుచునే యుండిరి. ప్రజలు వీరి కాతిథ్యమిచ్చి గౌరవించుచునే యుండిరి. ఆ సమయమున ఇంగ్లీషు అధికారులు దేశములో కాంతి భద్రతలను కాపాడుటకు వివిధ పరగణాలలో పౌజాదారుల క్రిందనుండిన దేశీయ సిపాయిలను ఇంగ్లీషు కెప్టానుల నాయకత్వముక్రింద సన్యాసులను నిరోధించుటకై పంపిరి. అయితే ఈ సిపాయిలు తమ కర్తవ్యము

---

The Sannyasi Rebellion based upon Un-published records. Brajendranath Banerjee; Modern Review September and October, 1926

లను పరిగా విర్వహించుట లేదనియు వీరు సిపాయిలతో సంభాషించుచుండుననియు, క్రమశిక్షణ లేకుండా ప్రవర్తించుచుండుననియు, తమ తుపాకులను అనవసరముగా కాల్చుచు మందుగుండు సామానులను వ్యర్థపరచుచుండిననియు, తుపాకులకు మందుగుండు సామగ్రి అయి పోవగనే సన్యాసులు వచ్చి వీరిని ముట్టకొంచుచుండిననియు అందువలన ఇంగ్లీషువారి యుద్ధములందు పరాజయము గొందునుండిననియు, ఇంగ్లీషు సైనికాధికారులను రిలెవ్వులను ప్రాయశాపితులను వ్రాయుచుండిరి. ఈ విషయమై కలకత్తాలోని ఇంగ్లీషు పరిరక్షణమువారు మిక్సెడ్లులలోని ఇంగ్లీషులెసిదెంటను హెచ్చరించి జాగ్రత్త తీసికొనమనిరి\*. ఈ పరిస్థితులనుబట్టి చూడగా ఆ కాలములోని హిందూ మహమ్మదీయ ప్రజలలోని అన్ని తరగతులవారికిని ఇంగ్లీషు కుంపిణీచారల వల్ల గౌరవము లేకుండెననియు, వారిని ప్రతిఘటించుచుండిన సన్యాసులపైననే గౌరవముండెననియు స్పష్టపడుచున్నది.

హిందూమతములోని వివిధ శాఖలకు సంప్రదాయములకు చెందిన సన్యాసులిట్లు దండయాత్రలు చేయుచుండగా మహమ్మదీయులు దీనికి హద్దించి యూరకొనిననచో నీ సన్యాసుల యుద్ధములు కేవలము హిందువుల కేమలాభముల కొరకే గాక దేశములోని ప్రజలందరికీయును కొరకే జరిగినట్లు ఎంచవలసి యున్నది.

అన్నిటికన్న ముఖ్యముగా గమనింపతగిన విషయమొకటి యున్నది. ఈ సన్యాసులు ఇంగ్లీషువారియొక్క అధికారమునుపలుకుబడియు గల ప్రాంతములోని గ్రామములపైననే ఇట్లుదండయాత్రలుచేసిరిగాని ఇతర దేశీయరాజుల యొక్క రాజ్యములపైన గాని నవాబుల దేశములపైనగాని దండయాత్రలు చేయలేదు. కుంపిణీచారి ఇంగ్లీషు కెప్టానులను తెల్ల సైనికోద్యోగులను వారు పరిమార్చుచుండిరి. సాధారణముగా పరగణా సిపాయిలు కొంతతడవు పోరాడి పారిపోవుచుండిరి. మూర్ఖముగా సన్యాసుల నెదిరించినవారు మాత్రము వారిచే విధింపబడుచుండిరి.

\* Secret Proceedings, 10 March, 1773; Nos 10-11

కుంపిణీవా రాయా గ్రామములనుండి వసూలుచేయు శిస్తు వారికి రాకుండా సన్యాసులు ముందుగనే యా గ్రామములనుండి యా మొత్తము లను బలవంతముగా తీసికొని పోవుచుండిరి. కుంపిణీవారికిండి జమీందారులయొక్క యుద్యోగులను, దొరల నాశ్రయించి తిరుగు వర్తకు లను గ్రామస్థులను కొందఱిని పట్టుకొని తాము కోరినసొమ్ము నిచ్చువరకు నిర్బంధించి యుంచి తరువాత వదలివేయుచుండిరి. అంతేగాని ఈ సన్యాసు లితరుల నెవ్వరిని పట్టుకొని నిర్బంధించినట్లుగాని బాధించినట్లు గాని నిదర్శనములు లేవు. ఆప్పుడప్పుడు సన్యాసుల దండయాత్రలందు కొన్ని దౌర్జన్యములు జరిగినను అవి సన్యాసులు జరిగించినవికాక ఆళతో చేరిన అతతాయిజనము చేసిన వేయని చెప్పవచ్చును. ఏది యెట్లున్నను తరువాత కొన్ని సంవత్సరముల కాంగ్లేయ రాజ్యకాలముననే పిందారీలను దోపిడిమూకలు చేసినట్లుగా శ్రీ పురుషులను పిల్లలను చిత్రవధలు చేయుటగాని, శ్రీలను మానభంగము చేయుటగాని, ఇండ్లను తగుల బెట్టుట మొదలైన రాక్షస కృత్యములుగాని సన్యాసుల యుద్ధములందు జరుగలేదు. ఏ చరిత్రకారులు నిట్టివి జరిగినట్లు వ్రాయలేదు. సన్యాసులు వచ్చుచున్నారని తెలియగానే గ్రామస్థులు ఇండ్లు వాకిండ్లు వదలి పారి పోవుచుండిరిని కొందఱు దొరలు వ్రాసిరి. ఆమాట నిజమే; కాని దానికి కారణములేదు. తామక్కడ నున్నచో నింగ్లీషు సైనికోద్యోగులు తమకు సహాయము చేయవలసినదని నిర్బంధింతురనియే పీరిట్లు పారిపోయిరి. గ్రామస్థులు సన్యాసులకు కావలసిన వస్తువుల విచ్చి సహాయము చేయు చుండిరి. కొందరు జమీందారులుకూడా వారికి సహాయము చేయుచుండి రనియు వారిపైన చర్య తీసుకొందుమనియు వారన్ హెచ్చింపు 31.3.1773 వ తేదీన వ్రాసిన లేఖలో కలదు. సన్యాసు లాయుధపాణులై యుండుటనుగూర్చి యాక్షేపించుచు వారు సన్యాసులు కారనియు అత తాయి జనమనియు కొందరు చరిత్రకారులనిరి దేశములో అరాజకము వ్యాపించి బందిపోటులు జరుగుచుండగా ప్రభుత్వమువారు ప్రయాణీకు లకు రక్షణము కలిగింపలేకపోయినందువలన దేశప్రజలందరు నాకాల మున నేదో యొక అయుధమును ధరించి పోవుచుండిరి. ప్రయాణము



లందు ఆయుధపాదుల సహాయమును పొందుచుండిరి. ఆ కాలమున నన్యాయురూపా ప్తసంరక్షణము కొఱకు తమ దండములు త్రిశూలములు గాక ఇతర ఆయుధములనుకూడా ధరించుటలో నాశ్చర్యములేదు.

ఇక నీ నన్యాయుల గ్రామములను దోచుకొనుచున్నారని గ్రామస్థుల నుండియు, వర్తకులనుండియు బలవంతముగా సొమ్ము వసూలు చేయు చున్నారనియు ఆంగ్లేయులు వీరిని నిందించిరి. ఆ కాలమున ఆంగ్లేయులు కూడా శత్రు సగంములను పట్టుకొన్నప్పుడు దోచుకొని, దోపిడిసొమ్మును వంచుకొనుచుండిరి. దోపిడివలన తమకింత హమ్ము రాగలదని అంచనా వేసి ఆమొత్తమును శత్రురాజులవలన బలవంతముగా పుచ్చుకొనుచుండిరి. ఈ దోపిడి సొమ్ములో కుంపిణీవారి వాటాలను కుంపిణీవారు వియమించిన నైవికుల వాటాలను ఇంగ్లండు రాజుగారు కుంపిణీవారికి సహాయము చేయుటకై పంపిన నైవికోద్యోగుల వాటాలను గూర్చి కుంపిణీవారు ఇంగ్లండు రాజువలన పొందిన పట్టాలోకూడా వ్రాయించుకొని దోపిడిని క్రమబద్ధము చేసిరి. ఇట్లు దోపిడి శాస్త్ర సమృద్ధమైన ఆచారముగా జేసిన ఆంగ్లేయులు నన్యాయులను నిందించుట హాస్యాస్పదమైన విషయముగా నున్నది. ఆంగ్లేయులు ప్లాసీయుద్ధానంతరము మూర్ఖివాచారును, టిప్పు యుద్ధానంతరము శ్రీరంగపట్టణమును దోచుకొనుటపేరగ 1807లో సిపాయిల విప్లవానంతరము ఢిల్లీ, లక్నో, యూస్సీ, మొదలగు మహానగరములను దోచుకొని లెక్కలేనంత వియవగల ధనకనక వస్తువాహనములను పట్టుకొనిపోయిరి. చేతికి దొరికినదెల్లవిజేతలకు హక్కుగలదే యను సూత్రముతో వర్తించిరి. \* నన్యాయుల నెదుర్కొనుటకు మొట్ట మొదట పంపబడిన ఇంగ్లీషు నైవికోద్యోగులు తాము నన్యాయులవలన ఓడింపబడి పరాధివింపబడినను తామెంతో దైర్య సాహసములతో యుద్ధములు చేసితిమనియు, నన్యాయులలో కొందఱు యుద్ధభూమిపై న మరణించిరనియు మిగి

\* The Nabobs of Madras- Henry Dodwell. p 65  
The Empire of the Nabobs-Lester Hutchinson P. 75  
Eighteen Fifty seven

రినవారు పారిపోయిరనియు అదిద్రవు సంగతులతో పై యధికారులకు రిపోర్టులు పంపుచుండిరి. క్రమక్రమముగా యుద్ధము తీవ్రములై వేల కొలది సన్యాసిదళములు వచ్చిపడి, సిపాయిలేగాక కొందఱు ఇంగ్లీషు సైనికోద్యోగులుకూడా హతులుకాగా యవార్థ పరిస్థితులు బయల్పడెను. సన్యాసులు తమ సేనాధిపతులను ఒడించి వధించిరనియు, తాను గట్టి చర్య తీసుకొందుననియు వారన్ హేష్టింగ్సు రహస్య లేఖలందు వ్రాసెను.

సన్యాసులు అంగ్లేయులకుగాని వారిచేతిలోని కీలుబొమ్మలైన వంగదేశపు సవాలులకుగాని లోబడిన ప్రజలు కారు. అందువలన వారు చేసిన దండయాత్రలు, యుద్ధములేగాని ఇంగ్లీషు చరిత్రకారులు వ్రాసినట్లు తిరుగుబాటు కానేరవు. బ్రిటీషు రాజ్యాధికారమును ధిక్కరించుచు భారతీయులు చేసిన యుద్ధములనెల్ల ఇంగ్లీషు చరిత్రకారులు పితురీలనియు తిరుబాటులనియు వ్రాసి లోకము కన్ను గప్ప జూచిరి.

## 2

సన్యాసులనగా నెవ్వరు ? వారి యాశ్రమధర్మము లెట్టివి ? అను విషయములు తెలిసికొనినగాని సన్యాసుల యుద్ధముయొక్క స్వభావమును ఆర్థము చేసికొనుట కష్టము.

రత్నార్థకామమోక్షము లను చతుర్విధ పురుషార్థములను సాధించుట తేర్చుకొని బ్రహ్మచర్య, గార్హస్థ్య, వానప్రస్థ సన్యాసాశ్రమములలో సన్యాసము నాలుగవది. దీనికి బ్రాహ్మణులే అధికారులని మను వనినను. బ్రాహ్మణ క్షత్రియ వైశ్యులను మూడు వర్ణములవారు వీ యాశ్రమమును స్వీకరించుచుండిరి. సన్యాసాశ్రమము స్వీకరించుటకు ధర్మశాస్త్రములందు కొంతకంత విధింపబడియున్నది. సన్యాసాశ్రమములను స్వీకరించినవారు పుత్రేషణ, విత్తేషణ, లోకేషణలను త్యజింపవలెను. సన్యాసియగు

వారు కౌపీనమాత్రధారియై, తలనున్నగ ఊరకర్మ చేయించుకొనిగాని తల  
 వెండ్రుకలను జడలుగా పెంచుకొని గాని, ఏకదండమును గ్రహించి,  
 విజ్ఞులైనప్పుడు మాత్రమే గ్రామములోనికి ప్రవేశించుచు తక్కినవేళలనే  
 దేవాలయములోనో, చెట్టుక్రిందనో పసింపవలెను. ఇంద్రియములను  
 నిగ్రహించి సంయమనము కలిగి పర్వతాలము నాలుగు నెలలుతప్ప  
 మిగిలిన కాలములందు ఒక రాత్రి గడిపిన గ్రామమునం దింకొక రాత్రి  
 యుండక నగరమునందైనచో నైదు రాత్రిట్లుమాత్రముండి సదా తిరుగు  
 చుండవలెను. పుణ్యక్షేత్రములందు మాత్ర మే నియమములేదు. సన్యాసి  
 ఆహారము కొఱకు రాన్యమును దంపహిదదు. అతడు భూతముల విష  
 యమున సంభవించు హింసానుగ్రహములందు సమభావము కలిగియుండ  
 వలెను. ఐహికాచుష్మిత ఫలితములను గోరి కార్యముల నారంభింప  
 రాదు. విజృంభనము, జలము, స్నానము, వ్యాసము, శౌచము, దేవతార్చనము  
 కర్తవ్యములు, మంచముపైన పండుకొనుట, తెల్లని వస్త్రములను  
 దరించుట, అల సంకతి ఏమట, పుస్త్రపులయందు లోలతయు, సన్యాసిని  
 పాడుచేయును. మఱియు వృధా సంభాషణము, పాత్రాదులందు లోభము  
 ద్రవ్యమును సంపాదించుటయు శిష్యసంగ్రహమును, హవ్యకవ్యములు  
 వాని యన్నము నెప్పుడును పెట్టింపవలెను. యతికి మృణ్మయముతోను  
 పెడురుతోను చేసినది, కర్రతో చేసినది. యాబతుంబులు (సౌరకాయ  
 ఐత్రలు) మొదలైనపాత్రలుండవలెను ఎల్లప్పుడును తీర్థవాసమును, దీర్ఘ  
 కాల మువవాసమును, వేదార్థములు తప్ప ఇతర గ్రంథములు చదువుట  
 గాని చెప్పుటగాని కూడదు. యతిధర్మములన్నియు ధర్మశాస్త్రములందు,  
 వివరింపబడి యున్నవి.

కామ్యకర్మలను విడుచుటయే సన్యాసము. సన్యాసి యోగము  
 నభ్యసించి యోగి యగును. యోగి అరి షడ్వర్గములను వీడవలయును,  
 నత్యము, దయ, క్షమ, దృఢి మితాహారము, నను వది యమములను,  
 తపము, సంకోచము, అస్తికత్వము చానము, భగవద్దర్శనము, వేదాంత  
 శ్రవణము, లజ్జ, మితి, జపము, వ్రతము అను వది నియమములను  
 యథావిధిగా పాటించవలెను. సన్యాసియగువాడు కామ్యకర్మలను విడువ

వలయునే గాని కర్మలనే యాచరింప నక్కరలేదనుట సరికాదు. ఇట్లే ప్రపంచమునందా సక్తిని విడువవలయునేగాని ప్రపంచముతో సంబంధమునే విడువవలయుననియు కాదు. ఈ పుణ్యభూమిమైన ఆర్యావర్తము నందు జన్మించిన ప్రతివ్యక్తియు వర్ణాశ్రమ ధర్మమునకు బద్ధుడై, పురుషార్థ సాధనకై వేదశాస్త్రములందు విధింపబడు స్వధర్మము సమష్టింపవలెను. అంతటితో నూరకొనుటకును వీలులేదు. చతుస్సాగర పర్యంతముగల భూభాగమునందు గోవు మొదలు బ్రాహ్మణునివఱకు గల నమస్త్రజీవులకును శుభమొనగూడునట్లు ప్రయత్నింపవలెను పురుషార్థ సాధనకొర తేర్చిన ధర్మమునకు భంగము కలిగినప్పుడు అధర్మమును తొలగించి ధర్మసంస్థాపనము చేయుటకును పాటుపడవలెను. వేదములను ధర్మమును కాపాడవలెను. పురాణేతి హసప్రసిద్ధులగు సన్యాసులందరు నిట్లు చేసిరి. తపనీతుడై బ్రాహ్మచారియై వేదశాస్త్రము లభ్యసించి, క్రమప్రకారముగృహస్థవాసప్రస్థాశ్రమములనుగడపి సన్యాసాశ్రమమును స్వీకరించిన బ్రాహ్మణులలోనే చాలామంది ఈ సన్యాసాశ్రమమును యదావిధిగా నాచరింపలేకపోయిరి. బ్రాహ్మణున కొక్కనికే సన్యాసాశ్రమమును స్వీకరింప వీలుకలదని మనువు చెప్పినను బ్రాహ్మణ క్షత్రియ వైశ్యకులములవారు సన్యాసాశ్రమమును స్వీకరించుచుండిరిని కూర్మపురాణము చెప్పుచున్నది. అందువలన నీమూడు కులములవారును సన్యాసాశ్రమమును స్వీకరించిరి.

భారతదేశమునందు వన, రణ, గిరి, పర్వత, సాగర భారతి, పురి సరస్వతి, తీర్థ, ఆశ్రమ, అను పది సంప్రదాయముల సన్యాసులున్నారు.

బ్రాహ్మణులైనను ఇతరులైనను సన్యాసాశ్రమమును స్వీకరింప గనే వర్ణమును విడిచిన వారగుదురు. వారు శిరములను సున్నగా క్షిరము చేయించుకొని దండకమండలములు ధరించి కాషాయపురంగు కొపిన మునో వస్త్రమునో ధరించురు.

భారతదేశమునందు అనేకు హిమాచల పర్యంతము వివిధ సంప్రదాయములకు చెందిన సన్యాసాశ్రమ పీఠములును మఠములును కలవు. ఈ పీఠాధిపతులైన జగద్గురువులును మఠాధిపతులైన మహంతులును పండా

రములును ఆయా సంప్రదాయములకు చెందిన సన్యాసులకు గురువులై మతధర్మ ప్రవర్తకులై, గౌరవము పొందుచుందురు. రాజాదిరాజు లీ పీఠములను పోషించుచుండిరి. ధనవంతులు వీరికి ధనము నొసగు చుండిరి. ఇప్పటికిని ఇట్టి పీఠములు మతములు నున్నవి. వీనికి చెందిన సన్యాసులు దేశములో లిఖిలనము చేయుచు తీర్థయాత్రలు చేయుచు ఆయా సంప్రదాయములకు చెందిన ధర్మములను ప్రచారము చేయు చుందురు.

సన్యాసాశ్రమమును స్వీకరించినవారిలో కొందఱు మాత్రమే యిందలి కఠిన నియమములను యచావిధిగా నునప్పింప గలుగుచుండిరి. కొందరు గుఱాకర్తగా నాచరించుచుండిరి. అందువలన సన్యాసాశ్రమము స్వీకరించినవారిలో ఆచారభేదములు బయలు దేసినవి.

కొందఱు మహానుభావులైన సన్యాసు లేపీఠమునకును చెందక కఠోరములైన నియమముల నవలంబించి జనసంచారములేని మహారణ్యముల మధ్య తపమొనరించుచుందురు. ధర్మాత్ములైవ్వలైన వీరియందు తత్త కలిగి వీరికాహారమిడినచో భుజింతురు లేనిచో అడవులలోని కంద మూలములను ఆకుఆలములను భజింతురు. అవియుకలవైనప్పుడు నీటిని ద్రావియుండి తుదకు ప్రాణములను దాయుదురు. ఇంతేగాక వారా యడ వులలోని క్రూరమృగముల తెలుయగుచుందురు. అంగ్లేయు లీ దేశమున రాజ్యాధిపత్యము వహించుచున్న కాలమున నిట్టివారుంటినట్లు ఆనాటి గ్రంథకర్తలు కొందరు వ్రాసిరి. “కడచిన మూడునెలలలో సాగరదీప్తపము నందొక నిర్మానుష్య ప్రదేశమునందు ఇట్టి యోగులను అరుగురను పెద్ద వులులు నోట కరచుకొని పోయినట్లు” తనకు తెలిసినదని “వార్డు” అను అంగ్లేయ గ్రంథకర్త వ్రాసినాడు. \*

\*Mr. Ward on the Hindus Vol III P. 342. History of India-Hindu and Muslim period-Mount Stuart Elphinstone (1841) P. 58

సన్యాసాశ్రమమును స్వీకరించిన పంచగౌడ బ్రాహ్మణులలో చాలా మంది ఆశ్రమ విధులను యథావిధిగా పాటించ నేరక జీవితములు గడిపి నట్లును వారును వారి శిష్యులును సన్యాసులుగానే పరిగణింపబడినను క్రమక్రమముగా ఆ యాశ్రమమునకు విరుద్ధములైన ఆచారములను కలిగి యున్నట్లును చరిత్రవలన తెలియవచ్చినది. ఉత్తర హిందుస్థానములోని గోసాయి లనువారిట్టివారే. వీరు పైన చెప్పిన పది సంప్రదాయములకు చెందినవారై నప్పటికి, సన్యాసాశ్రమ స్వీకారమునందు శాస్త్రప్రకారముజరుప వలసిన కర్మకాండను యథావిధిగా జరుపరు. గోసాయాలలో కొంతమంది వివాహము చేసికొందురు. చాలామంది యుంపుడుకత్తెల నుంచుకొందురు. వీరు తూద్రులకును త్రీలకునుగూడా సన్యాసము నొసగుట ప్రారంభించిరి. వీరిలో చాలామంది వర్తక వ్యాపారములను ఇతర వృత్తులను చేసికొని జీవింతురు.

తూర్పు ఇండియా వర్తక కంపెనీవారి పరిపాలనము నందు మొదటి దినములలో వారి న్యాయస్థానముల యెదుట విచారణకు వచ్చిన తగవులను పరిష్కరించుటలో వారి న్యాయాధిపతులు గోసాయాల ఆచారములను గూర్చి విచారించి పండితుల సహాయముతో కొన్ని నిర్ణయము లను చేసియుండిరి. ఆ సందర్భమునందు సన్యాసుల సంప్రదాయమునకు సంబంధించిన ధర్మశాస్త్ర విధులను కొన్నిటిని వీరికి వర్తింపజేసిరి. మఱి కొన్నిటిని వర్తింపజేయుటకు నిరాకరించిరి.

గోసాయాలును బైరాగులును, తూద్రులు మొదలైన తక్కువ తర గతికి చెందిన సన్యాసులుగా పరిగణింప బడిరి. వీరికి యాచారములే ధర్మ ప్రమాణము లైనవి. గురువు శిష్యునికి మంత్రోపదేశము చేసి కొంత తంతు జరిపి శిష్యస్వీకారము చేయును. వానప్రస్థులలోను బ్రహ్మచారులలోను, పది సంప్రదాయములకు చెందిన సన్యాసులలోను వారసత్వము శిష్యులకే యుండెను. గోసాయాలును బైరాగులునుకూడా ఈ యాచారమునే పాటించు చుండిరి.

సన్యాసియైన ఒక గోసాయి గురువు తన జీవిత కాలములోనే యొక శిష్యుని తనయనంతర కర్తగా వియమింప వచ్చును. అప్పుడా శిష్యుడు ఆ గురువుయొక్క ధన ఋణముల కదికారితై వారసుడగును.\*

ఆ చుట్టవట్టల నా గురువు యొక్క సంప్రదాయమునకు చెందిన మహాంతు లాయన ఉత్తరక్రియలను జరిగించుటకు సమావేశమై అతడు చేసిన వియామకమును స్థిరపరిచి యా శిష్యుని చేతనే ఆయన యుత్తర క్రియలను జరిపింతురు. అతడట్టి వియామకము చేసియుండనిచో వారే యాయనశిష్యులలో నొకనిని ఆయనయనంతర వారసునిగావియమింతురు. ఈ విషయము పూర్వము కుంపిణీవారి నదిరుచివాసి అదాంతు అను న్యాయస్థానమువారు పండితుల సహాయముతో నిర్ణయించిరి.

గోసాయిలలోను సన్యాసులలోను గురువు పతితుడైనచో నతనికి శిష్యుని పరిగ్రహించు నధికారముండదు. పంచమహాపాతకములు చేసిన వారు పతితు లనబడిరి ద్రాహ్మణుని చంపుట, మద్యపానము చేయుట, పరదారాగమనము చేయుట, ఇల్లు తగులబెట్టుట, విప్రప్రయోగము చేసే మనుష్యుని చంపుట, మొదలైన ఘోర పాపములు పంచమహాపాతకము లలో చేరియుండెను. గోవును, ద్రాహ్మణుని త్రీని, గురువును, శిశువును చంపినవారిని పరశ్రీలతో ప్రితిచరించిన వారిని సన్యాసులు వెలివేయు చుండిరి. \*

---

\* Law of Caste: Steele; Appendix B. Clauses 14, 24, 29 & 42.

, A Digest of Hindu Law West and Buhler Pp 553 554.

\* Law of Caste: Steele Appendix B. Para 30.  
A Digest of Hindu Law West and Buhler 553.

తనకన్న తక్కువకులములోని వారివలనకూడా విద్య నేర్చుకొనుటకు శాస్త్ర మంగీకరించును. అందువలన ఉన్నత కులములవారికి తక్కువ కులములవాడు గురువులైరి. అస్తికి కర్తకాగల శిష్యుడు లేనిచో గోసాయీలు బైరాగులుయొక్క ఆస్తులలో వారి యుత్తర క్రియలకై న వ్యయము పోను మిగిలినది ప్రభుత్వమునకే చెందునని కుంపిణీవారి న్యాయస్థానములు తీర్మానించెను. ఉత్తర హిందుస్థానమునందును మధ్య రాష్ట్రములందును బొంబాయి పరగణాలోను గోసాయీ మతములకు చెందిన సన్యాసులు లక్షల కొలదిగా నున్నారు. వీరికాయా ప్రాంతములందలి మతాధిపతులైన మహాంతులే గురువులు. కొందరు మతముల నాశ్రయించుకొని యుందురు. చాలామంది దేశములో భిక్షుజనము చేయుచు తిరుగుదురు. మఱి కొందరు వర్తక వ్యాపారములను ఇతర వృత్తులను వడ్డీ వ్యాపారమును చేయుచు మహాజనులనియు సాహకారులనియు వ్యవహరింప బడుచున్నారు. వీరిలో వజ్రములు మొదలైన అమూల్య వస్తువులను క్రయవిక్రయములు చేయుచు అమిత ధనము నార్జించినవారు నున్నారు గోసాయీ మతాధిపతులైన మహాంతులు మహాధనవంతులై భోగులై యున్నారు. వీ రన్నికులముల వారిని శిష్యులుగా స్వీకరించుచున్నారు.

గోసాయీలుగాక ఉత్తర హిందు స్థానమునందు జోగులు లేక యోగులు, బైరాగులు, నాగసన్యాసులు మొదలైనవారున్నారు. వీరిలో పైనచెప్పిన పది సంప్రదాయములకు చెందిన సన్యాసులే గాక వివిధ గురు పరంపరలకు చెంది వివిధ ఆచారములు కలవారు నున్నారు. అయితే సన్యాసు లందఱును ఏవో కొన్ని నియమములు మాత్ర ముండితీరును. వారు వానిని తప్పక పాటించుదురు. వీరిలో శైవ వైష్ణవ శాక్తేయ మతశాఖలకు చెందినవారును, కొందఱు దక్షిణాచారులును మఱి కొందఱు వామాచారులు నున్నారు. కొందఱు కామస పూజలు చేయుదురు. కొందఱు నీదడై వముల నారాధింతురు. కొందఱు మంత్రతంత్రములు జరుపుదురు. కొందఱు మహారణ్యములలోను కొందఱుపైనను పసింతురు. కొందఱు నిరంతర దేశవంఛారులై యుందురు. చాలామంది కాషా యాబరములను కొపినములను ధరింతురు. కొందఱు కేవలము దిగం



బరులై తిరుగుదురు. ఎవ్వ రెక్కడ తిరుగుచున్నను పుణ్యతీర్థములందు జరుగు కుంభమేల మొదలైన మహాపర్వ సమయములందు మాత్రము వచ్చి చేరుచుండురు. వర్షకాలములో మాత్ర మెక్కడనో యొక్కచోట చాతుర్మాస్య ప్రథమును జరుపుదురు

సన్యాసులలో సకల విద్యాపారంగతులు, మహాయోగులు మహా జ్ఞానులు మహాభక్తులును మహానుభావులు నున్నారు. వారితోపాటు మూర్ఖులును అవినీతిపరులు నున్నారు. కొందఱు యోగాభ్యాసము వలన అజీమాది సిద్ధులను పొందినవారున్నారు. వీరినిచూచి కొందఱు హతయోగ మభ్యసించి యోగాసనములను ప్రదర్శించియు, ఇంద్రజాలమువంటి మాయలను చేసియు ప్రజలను నమ్మించి ధనము లాగికోని గంజాయి భంగుల కొఱకు వినియోగించుకొనువారు నున్నారు. కొందఱు జ్యోతిషము సాముద్రికము వశి కేరళముల సహాయమున ప్రజల నాకర్షింతురు. మఱికొందరు పనమూలికలుతెచ్చి వైద్యము చేయుదురు. కొందఱు మంత్రతంత్రములు భూతవైద్యము చేయుదురు. కొందఱు భింగారము చేయుదుమని ప్రజలను మోసగింతురు సన్యాసులలో కొందరు నిజమైన శక్తిసామర్థ్యములు కలవారున్నను హెచ్చుమంది జీవనము నిమిత్తమే ఇట్లు చేయుదురు. అంగ్లప్రభుత్వమునందు నాగరకత వ్యాపించి అన్ని పదార్థములకు ధరలు పెరిగి జీవనమే కష్టతరమై సన్యాసులను పోషించువారు తగ్గిపోయిరి. నిజమైన సన్యాసులను ప్రజలుచేయు గౌరవమును చూచి మోసగాండ్లు బయలుదేరిరి.

సన్యాసుల యందిన్ని సంప్రదాయముల వారు నిన్ని తరగతుల వారు ఇన్ని కులములవారు చిత్తవృత్తుల వారున్నను ఉత్తర హిందూదేశము నందు సన్యాసుల నందఱిని కలిపి గోసాయాలని వ్యవహరించుట ప్రజలకు పరిపాటియైనది. \* దక్షిణ దేశమునందు అందరిని బైరాగు లను చుండురు. సన్యాసులు సాధారణముగా పండకమండలములను ధరింతురు.

History of India-Mount Stuart Elphinstone  
Pp. 57-61.

దండము లనేకవిధము లైనవిగ నుండును. సన్యాసులు మంత్ర ప్రభావముచే దండమును ప్రయోగించి స్వసంరక్షణముకొలు కాయుధముగా చేసికొనిరని, అదర్శమును తొలగించుటకును దుష్టులను శిక్షించుటకును ఆత్మముగానుపయోగించు చుండిరని, పురాణేతి హాసములందు వర్ణింపబడినది. అయితే చరిత్రలో మాత్రము సన్యాసులు స్వసంరక్షణము కొలుకు ఇనుపపొన్నుగల పెద్ద దండములను ఇనుపయూచల త్రిశూలములను, గండ్రగొడ్డళ్ళతో కూడిన దండములను ఇంక ననేక విధములైన ఆయుధములను ధరించుచున్నట్లు కనపడుచున్నది. నాగ సన్యాసులనేక విధములైన ఆయుధములనుధరించురు. ముఖ్యముగా ఔరంగజేబు అనంతరము దేశములో వ్యాపించిన ఆరాజకమునందు శాంతి భద్రతలు లేక దేశములో నన్నిప్రాంతములందును బందిపోటు దొంగలు కత్తులు కఠారులు పుచ్చుకొని తిరుగుచు దారిలో కనబడిన ప్రత్యేకాలను సాధుజనులను సన్యాసులనుకూడా చంపుచుండగా దేశములో ఆయుధపాణుల సహాయము లేనిది ప్రయాణము చేయుటయే దుస్సరమయ్యెను. అందువలన సన్యాసులుకూడ ఆయుధపాణులై తిరుగసాగిరి.

సన్యాసులలో కూడా ఆయుధములు ధరించిన బలాధ్యులైన ప్రారిజాతులవారుండిరి. అందులో నాగసన్యాసులుముఖ్యులు. సన్యాసులలో బందిపోటులు చేయు టోజపురీయులతోను, బత్సారీయుల తోను సన్నిహిత సంబంధము కలిగిన వారు నుండిరి. గిరి సంప్రదాయమునకు చెందిన వైవమహాంతుల శిష్యులుగానుండు సన్యాసులును నాగసన్యాసులును అంగ్లయుగారంభ కాలము నందును తరువాత కాలమునను కూడా ఆయుధపాణులై తిరుగుచు ప్రతిజిల్లాలోను దౌర్జన్యములు చేయుచు అక్కడి పోలీసువారిని త్రిప్పటలు పెట్టుచుండిరి. వల్కెమ ఠాకరదేశమునను, ఢిల్లీ పరిసరము లందును ఆయుధపాణులైన గోసాయిలు జీతబత్తెము లిచ్చి యాకాలము నందెవఱు రమ్మవినను పోయి వారి కొలువులో యుద్ధములు చేయు సిపాయిలుగా జేరి జీంచు చుండిరనియు, ఇంగ్లీషువారు మహారాష్ట్రలతో చేసిన యుద్ధములందు 1817 వఱకు నిట్టి గోసాయి సిపాయిలనుపయోగించి రవియు బ్రజేంద్రనాథ బెనర్జీగారు 1926లో మోడరన్

రిఘ్యులో వ్రాసిన వ్యాసమునందు చెప్పిరి. అయితే ఆయుధపాణులైన సన్యాసులందరును దోపిడి గాండ్రేయనుటయు “సన్యాసుల” యుద్ధమునందు పాల్గొనిన వారట్టివారే యనుటయు సరికాదు.

నాగసన్యాసులొక ప్రత్యేకతరగతికి చెందినవారు. వీరు చాలా బలాధ్యులు, బ్రూరులు, కూరులు. వీరనేకాయుధములను ధరించి దిగంబరులై తిరుగుచుందురు. వీరు సాధారణముగా నొక్కొక నాయకుని త్రింద పెద్ద సైనికదళమువలె నుండి తమ పర్యటనములం దెవరిపైన నైన ఆగ్రహము కలిగినచో వారితో యుద్ధములు చేయుదురు. తమకాహారము దొరకనిచో గ్రామములపైనబడి దోపిళ్ళు చేయుదురు. వీరు నిరంతరముగా తిరుగుచు గంగా బ్రహ్మపుత్రానదీ తీరమునగల గొప్పతీర్థములకు వచ్చుచుందురు. అప్పుడు వీరికే మాత్రము ఆగ్రహకారణము కలిగినను దౌర్జన్యములు చేయుదురు. ఇటీవలకూడా యిటువంటి సంఘటనలు జరిగిన సంగతి అంశు నెఱుగుదురు. నాగజాతి వారు మన స్వతంత్రభారత ప్రభుత్వము పైన తిరుగుబాటు గావించి వారిని పెట్టుచున్న చిక్కులు నందరికిని తెలిసిన విషయమే. నాగ సన్యాసులలో కూడా సంప్రదాయ ఫేదములున్నవి. వీరిలో వీరికి తగవులు వచ్చినప్పుడు యుద్ధములే జరుగుచుండును. 1760లో హరిద్వారమున జరిగిన మహా కుంభమేలలో నాగసన్యాసులు పోరాడు కొనిరి. అప్పుడు పదునెనిమిది వేలమంది యుద్ధభూమిపైన మరణించిరని ఆ కాలమునాటి వారు చెప్పినను కొన్నివేల మంది మరణించిన సంగతి నిజమేయని ఇంగ్లీషు చరిత్రకారులు వ్రాసిరి. హిందూదేశములో ఇంగ్లీషు వారి రాజ్యముపైన సన్యాసులు చాలాసారులు దండయాత్రలు చేసినారని ఎల్ ఫిన్ స్టన్ 1841లో ప్రకటింప బడిన తన హిందూదేశచరిత్రలో వ్రాసినాడు. కాని వాని వివరముల నొసగలేదు. \*

పైన చెప్పినట్లు వివిధ సంప్రదాయములకు చెందిన గోసాయిలు సన్యాసులు నేకమై ఆంగ్లేయులతో సంకళలము యుద్ధములు చేయుచు

\*History of India Mount Stuart Elphinstone, p. 59.

అందువలన కష్టములను అనుభవించి రవినచో దానికి తగిన కారణముండి తీరవలెను. ఆ కాలమునాటి ఆంగ్లేయుల గ్రంథములను జాగ్రత్తగా పరిశీలించినచో నీ కారణములు తెలియగలవు.

సన్యాసుల యుద్ధములందు పాల్గొనిన వారేవైన కొన్ని యక్రముములను జరిగించి యుండవచ్చును. కాని ఆయుధ్యము మాత్రము ధర్మసంస్థాపనము కొరకు జరిగినదే యనుటకు సందేహము లేదు. వారు చేసిన యుద్ధవిధానమును పరిశీలించినచో నిది స్పష్టపడగలదు.

లోక సంగ్రహము కొఱకును మతధర్మములను రక్షించుటకును ప్లేచ్చులను ప్రతిఘటించుటలోను, ధర్మరాజ్యస్థాపనము చేయుటలోను మహానుభావులైన సన్యాసులు రాజులకు తోడ్పడినట్లును రాజకీయములందు ఆధ్వర్యము వహించినట్లును చరిత్రలో కొన్ని గొప్ప యుద్ధాహరణములు కనబడుచున్నవి. దక్షిణ హిందూదేశమున మహమ్మదీయులు విజృంభించి మతధర్మములనునాశనము చేయుటకు ప్రయత్నించుచుండగా విద్యారణ్యులవారు సంగమ రాజపుత్రులకు తోడ్పడి విద్యానగర రాజ్య ఏర్పాటుముగావించి దేశము నుద్ధరించిన సంగతి చరిత్ర ప్రసిద్ధమై యున్నది ఔరంగజేబు చక్రవర్తి కాలమున భారతదేశమున మహమ్మదీయ ప్రభుత్వమునందు హిందువులు తమ మతధర్మములను ఆచరించుకొని సుఖముగా జీవించుటకు వీలులేకపోగా శివాజీమహారాజు ధర్మసంస్థాపనముకొఱకు భవానిధ్యము చేతబూని వీరవిహారము చేసి మహారాష్ట్రాధిపతియై మహమ్మదీయులను ప్రతిఘటించి “హైందవీ స్వరాజ్యము” స్థాపించుటలో రామదాసస్వామి వారాయనకు తోడునిడమై యుండెను.

అక్కరుచక్రవర్తి కాలమున ఆయుధసాణులైన మహమ్మదీయ పకీరులు నిరాయుధులైన హిందూసన్యాసులను బాదించి వధించుచుండగా మధుసూదన సరస్వతిస్వామివారు చక్రవర్తికి విన్నవించినను న్యాయము కలుగలేదు. అంతట ఆయన ధర్మసంస్థాపనము కొఱకై కొందఱు క్షత్రియుల నాహ్వానించి వారికి సన్యాసదీక్షనొసగి మతధర్మములను రక్షించు

భారమువారిపైనుంచిరి. సన్యాసాశ్రమములోనిపడినంప్రదాయములలో తీర్థ ఆశ్రమ, సరస్వతి, అనునవి తప్ప తక్కినయేడు సంప్రదాయములందును సన్యాసదీక్ష పొందిన యా క్షత్రియ సన్యాసవీరు లంతట ఆయుధములు చేతబూని మహమ్మదీయ ఫకీరులను ప్రతిఘటించి హిందూ సన్యాసులను మత ధర్మములను రక్షించిరి. మొగలు ప్రభుత్వ కాలమునందు స్వధర్మ రక్షణకై హిందూసన్యాసయోధులిట్లు మహమ్మదీయ ఫకీరులతో పోరాడిన యుద్ధాహరణము లింతను చాలా కనబడుచున్నవి. (క్రీ శ 1757 నుండి 1774వఱకును మధ్యగల హిందూదేశ చరిత్రనుపరిశీలించినచో ఆ కాలమున నింగ్లీషు తూర్పుఇండియా పర్తకసంఘమువారు స్వార్థపరులై దేశమును అరాజకములో ముంచి కాము లాభముపొందుచుంకిరనియు ఆకాలమున బ్రజల ధనమునకు మానములకు ప్రాణములకు రక్షణలేక అధర్మము వ్యాపించి యుండెననియు ప్రజలు నోరులేక దాచవకుచుండగా ఈ అధిర్మమును ప్రతిఘటించుటకై భారతీయ సన్యాసులందఱును నడుము గట్టి దీవికంతకు బాంకులైన ఇంగ్లీషు వారితో యుద్ధము చేయగా ఇంగ్లీషువారు కన్నులెరిచి ప్రభుత్వధారమును దాచ్యతను విడిచి దేశములో మరల న్యాయము ధర్మము స్థాపించవలసిన వాత్రైరనియు తెలియ గలదు.

### 3

భారతదేశమున మొగలాయి సామ్రాజ్యమునందు వివిధ ప్రాంతములలో వర్తకము చేసికొనుటకు దొరంగజేబు చక్రవర్తి వలన అనుజ్ఞను పొందిన ఇంగ్లీషు వర్తకులు, తమతో పోటీచేయు ఇతర పాశ్చాత్య వర్తకులను ఓడదొంగలను పట్టుకొనుచు హాగ్లీనదిదగ్గర దౌర్జన్యములు చేయుచు చక్రవర్తిగారి పోలీసులను కూడా దిక్కిరించుటకు సాహసించగా ఆయన ఆగ్రహించి వారి ప్లాక్టరీలను పట్టుకొనవలసినదని తన సేనాధిపతుల కుత్తరువు చేసెను. అంతట వా రాయనకు పాదాక్రాంతులైరి.

ఔరంగజేబు చక్రవర్తి తరువాత మొగలు సింహాసనము నధిష్ఠించిన షరుక్ షయ్యరు నాశ్రయించి ఇంగ్లీషు కంపెనీవారు ఎగుమతి దిగుమతులుచేయు నరకలపైన సుంకములు లేకుండా వర్తకము చేసికొనుటకును కలకత్తాదగ్గర కొన్ని గ్రామములను విక్రయము పొందుటకును తమ ఫ్యాక్టరీ రక్షణ కొఱకు ఆవరణ చుట్టును కోట గోడలు నిర్మించుకొనుటకును, తమ ఫ్యాక్టరీలో పనిచేయువారికి ఆశ్రయ మిచ్చుటకును వారిని రక్షించుటకును తమ ఫ్యాక్టరీలలో నేరములు చేయువారిని, తమపట్లను, ఆశ్రమల పట్లను నేరము చేయువారిని పట్టుకొని శిక్షించుటకును 1717 లో అధికారమును పొందిరి. ఆ కాలమున చక్రవర్తిగారి రాష్ట్రపరిపాలకుల దయ సంపాదించినగాని ఏ యధికారములు నమలు జరుగవు. పంగదేశ నవాబైన మూర్షిదు కులీఖాన్ గారు బలవంతుడు. వీరు కలకత్తా దగ్గర క్రొత్తగ్రామములు కొనకుండా అటంక పరిచెను గాని వ్యాపారపు సౌకర్యము లొసగెను. వీరి ఫ్యాక్టరీలలో పనిచేయు నొకరులు మొదలైనవారిని వీరురక్షించుటకు వీరికధికార మిచ్చెను. కొంతకాలమువఱకు వీరు భయభర్తులతో వ్యవహరించిరి. [1750 నాటికి ఆంగ్లేయులకు కొంతబలము చేకూరెను. పడమటి సముద్రమునందు జరిగిన నౌకాయుద్ధమున దేశీయ నౌకాధిపతియైన ఆంగ్రియా నోడించిరి. దక్షిణమున కర్నాటక నవాబుగారి వారసత్వ వ్యవహారములందు ప్రవేశించి ప్రెంచివారితో యుద్ధములు చేయసాగిరి. అందువలన వీరికి కొంత ధైర్యము కలిగి పంగదేశమునందు తమకొనగబడిన సౌకర్యములను అధికారములను తృణీకరించి హద్దుమీరి ప్రవర్తించసాగిరి. తమ ఫ్యాక్టరీలలో తమకు సంబంధములేని వారికిని నవాబుపట్ల ద్రోహము చేసినవారికిని ఆశ్రయమిచ్చి రక్షింపసాగిరి. తమ ఫ్యాక్టరీచుట్టును పెరిగిన బస్తీలలో నివసించు దేశీయులపైనను ఇతరులపైనను అధికారములు చెలాయించుచు తమకుగిట్టిన వారిపైన లేనిపోని నేరములు మోపి పట్టుకొని శిక్షింపసాగిరి. తమకుపకారము చేసిన నవాబుగారి రాజ్యమునుండి తమ బస్తీల ద్వారా రవాణాయగు సరుకులపైన ఇంగ్లీషువారు సుంకములు విధించి వసూలు చేయసాగిరి. తమ ఆదాయమును వృద్ధి చేసికొనుటకు తమ

బస్తీలలో పెండ్లిండ్లపైనను, ఆస్తి మార్పిడులపైనను పన్నులు విధించిరి. ఇంకను అనేకవిధములైన పన్నులను విధించుట ప్రారంభించిరి. ఇంగ్లీషు వర్తకంపెనీ వారి కొనగబడిన పాతకర్యములను పురస్కరించు కొని వారి కొలుపులో పనిచేయు దొరలు తమ స్వంత వ్యాపారమునకు సంబంధించిన సరకులపైన కూడా సుంకములు చెల్లింపక తప్పించుకొని దొంగవ్యాపారము చేయుచుండిరి. ఈ యక్రమములు వంగదేశ నవాబైన అల్లావర్దీఖానుగారికి తెలిసెను. అయితే ఆంగ్లేయులకు సముద్రముపైన నౌకాదల ముందుటవలన వీరితో విరోధము పెట్టుకొనుట మంచిదికాదని తలచి ఆయన చూచియు చూడనట్లూరకొనిరి. అల్లావర్దీఖాను 1758 లో చనిపోవగా నాయన మనుమడైన సురాజ్ ఉద్దౌలా నవాబయ్యెను. ఇంగ్లీషు వారాయనకు వ్యతిరేకముగా ప్రవర్తించి ఆయన యాగ్రహమునకు పాత్రులైరి. వారాయనతో రాయదారములు జరుపుచు నాతని దర్బారులోని వారితో కుట్రచేసిరి. సురాజ్ ఉద్దౌలా బందుగుడగు సేనాధిపతియు సగు మీర్జాప రాంగ్లేయులతోచేరి ద్రోహము చేయగా ప్లాసీ దగ్గరచేరిన సేనలో 80 మంది ఇంగ్లీషు సైనికులు 500 మంది నవాబు సైనికులు మరణించుటతో నవాబు సైన్యము చెల్లాచెదరయ్యెను. సురాజ్ ఉద్దౌలా వధింపబడెను. మీర్జాపరు సింహాసనము నధిష్టించి తన స్నేహితులైన ఆంగ్లేయుల చేతులలో కీలుబొమ్మ యయ్యెను.

నిజమునకు ప్లాసీయుద్ధమొక గొప్పయుద్ధము కాదు. ఇదియొక సంకుల సమరమని చెప్పవచ్చును. ఇందులో క్లయిపు చూపిన శౌర్యవ్రతాపములును లేవు. దానిఫలితముగా మీర్జాపరు నవాబై ఇంగ్లీషు వారికి రాజ్యాధికారములు కలిగినందువలననే ప్లాసీ యుద్ధమునకు ప్రాముఖ్యత కలిగినది.

మీర్జాపరు రాజ్యకాలమునందు ఇంగ్లీషు కుంపిణీవారి యుద్ధోగ్గులు నౌకరులు రామే వంగరాష్ట్రమునకు పరిపాలకులైనట్లు ప్రవర్తింపసాగిరి. కుంపిణీవారి సరకులనేగాక తమ స్వంత సరకులనుకూడా సుంకములు చెల్లించకుండా తీసికొని పోవసాగిరి. అనుమతి పత్రముల నికర

వర్తకులకు విక్రయించి లాభము పొందుచుండిరి. మీర్జాఫరు ఆంగ్లేయుల  
 కెంతో ధనమిచ్చెను. వారితెన్నో సౌకర్యముల నొసగెను. కుంపనీవారికి  
 880చ॥ మైళ్ళుపై కాల్యముగల ఇరువదినాలుగుపరగణాలను దేశభాగమును  
 జాగీరుగా నిచ్చెను. ఎంతచేసినను వారికి తృప్తి లేకపోయెను. [1780 లో  
 వారాయనను తొలగించి ఆయన అల్లుడైన మిర్జాసీమునునవాబుగా చేసిరి.  
 అతని వలనకూడా కుంపనీ వారి యుద్యోగులు బహుమతులు పొందిరి.  
 కుంపనీవారి కతడు బర్హవాను, మిర్జాపూరు, చిటగాంగు జిల్లాలను  
 జాగీరుగా నిచ్చెను. దేశములో దోపిళ్ళు లేకుండా కాంతి భద్రతను  
 కాపాడుటకు కుంపనీవారు సిపాయిల సుంచుట కంగీకరించెను. కుంపెనీ  
 దొరల లాభము కొరకు దేశీయ గుమస్తాలు వ్యాపారముచేయుట ప్రారం  
 భించిరి. వారివలన ఘాటీ సుంకములు వసూలు చేయుటకు నవాబుగారు  
 ప్రయత్నించిరి. అయితే వారి నాటంకపరచిన యుద్యోగులపైన కంపెనీ  
 దొరలు దౌర్జన్యములు చేయసాగిరి. నదిపైన పోవు ప్రతి వడవపైనను  
 కుంపెనీ జెండా నెత్తి సుంకములు చెల్లించకుండా తప్పించుకొనుచుండిరి.  
 కుంపెనీవారి యేజంటలు వారి యుద్యోగులక్రింద పనిచేయు దేశీయ  
 గుమస్తాలు, ఉప్పు, పోకచెక్కలు, నెయ్యి, బియ్యము, గడ్డి, వెదుళ్ళు,  
 చేపలు, గోనెలు, శొంతి, పంచదార, పొగాకు, నల్లమందు ఇంకను  
 అనేక వస్తువులను పరగణాలలో క్రయవిక్రయములు చేయుచు విరివిగా  
 వ్యాపారము చేయుచుండిరి. రైతులను, వర్తకులను బలవంతము చేసి  
 సరుకుయొక్క విలువలో నాలుగవ వంతుకే దానిని విక్రయించినట్లు  
 నిర్బంధించిరి. తమ సరకులకు ఒక రూపాయి విలువగల దానికైదు  
 రూపాయి లిచ్చునట్లు బలవంతము చేసిరి. కుంపనీవారు ఓడలపైన  
 దేశాంతరములతో చేయు ఎగుమతి దిగుమతి వ్యాపారములోనే సుంక  
 ములు చెల్లించనక్కరలేదని చక్రవర్తి ఫర్మానా ఇచ్చెనుగాని దేశములో  
 చేయు వ్యాపారమున కది వర్తింపదని నవాబుగారు అభ్యంతరము  
 చెప్పినను కుంపనీవారు వినిపించుకొనక దేశములో చలామణియగు  
 అన్ని సరకులపైనను కుంపనీవారు సుంకములు చెల్లించకుండా క్రయ  
 విక్రయములు చేయుచుండిరి. వారి నొకర్లు స్వంత వ్యాపారము చేసి



లాభములు పొందసాగిరి. అదివరకు దీదవారు వ్యాపారము చేసికొని జీవించు ఉప్పు, వక్కలు, పొగాకు, దినుసులలో కుంపెనీవారు క్రయ విక్రయములు జరుపరాదని నవాబుగారు చెప్పియున్నను కుంపెనీవారా విషేధమును తృణీకరించి ఆ సరకులకు సుంకములు చెల్లించకుండా పోటీ వ్యాపారము చేయుచు సుంకము చెల్లించు దీర వర్తకులకన్న తక్కువకు అమ్మి వారి జీవనమును పడగొట్టిరి. నవాబుగారి యుద్యోగు లెవరైన అటంకపరచినచో కుంపెనీ దొరలు వారిని కొట్టి హింసించ సాగిరి.

దేశములో బందిపోట్లు జరగకుండా శాంతి భద్రతలను కాపాడుట కని పంగదేశ దాషరాని 'తెలింగీ'సిపాయిలను తెచ్చి ఇంగ్లీషువారు తమ జాగీరు భూములపైన శిస్తులను వసూలుచేయుటలో రైతులపైన జమీందారులపైననుకూడా దౌర్జన్యములు చేయించుట కుపయోగించిరి. ఇంతే కాదు, తమకు సరుకులను తయారుచేసి యిచ్చుటకు ఒడంబడిక పత్రము లను వ్రాసిన పారిశ్రామికులపైనకూడా ఈసిపాయిలను ప్రయోగించి దౌర్జన్యములు చేయించిరి. ఇంగ్లీషువారు చేయు అన్యాయములను గూర్చి మీర్కాసీముమందలింపగా ఇంగ్లీషువారు 1763లో మీర్కాసీమును తొలగించి మజిలీ మీర్థాఫరును నవాబుగా చేసిరి ఇంగ్లీషుకంపెనీవారి పద్ధతులు చాలా విపరీతముగా నుండెను. అంగ్లేయకంపెనీ దొరల తండ్రిన నొక గుమాస్తా బయలుదేరితన వ్యాపారములో నెవ్వరినైనను బలవంతము చేయుటకు తనకు అధికారము కలిగియున్నట్లు ప్రవర్తించును. తాను చెప్పిన మాట వినని యాసామివి కొట్టినిర్బంధించును. వారు క్రయవిక్రయములు చేయుట కంగీకరించినను వానికి దాదలు తప్పవు. ఇంగ్లీషువారు వ్యాపారము చేయు సరకులలో వితరు లెవ్వరును క్రయవిక్రయములు జరుపకుండా ఈ గుమాస్తా బందో బస్తు చేయును. తన యాజ్ఞను మీరిన వారిని హింసించి దాధించును. ఈ దాదలు పడలేక రైతులు పారిశ్రామికులు ఇళ్ళు విడిచి దూరదేశములకు పారిపోవసాగిరి. సంతలు, బజారులు నిర్మానుష్యములగు చుండెను. గుమాస్తాలు బంట్లోతులు దేశములపైన దౌర్జన్యములు చేయుచుండిరి. వీరిని మందలించుటకు జమీందారు ప్రయత్నించినచో వారినికూడా

వంటించెదమని బెదిరించిరి. పూర్వము న్యాయవిచారణ బహిరంగముగా నొక రచ్చ చావకిలో జరుగుచుండెను ఇప్పుడు ప్రతి గుమస్తాయు యు బసచేసిన ప్రదేశము నొక కచ్చేరిగా చేసి రైతులను పారిశ్రామికులను మాత్రమేగాక జమీందారులనుహిదా శిషించుట ప్రారంభించెను. తమ జవానులతో కలహించెననియో, లేదా ఏదో సనుచును పొంగిలిందె ననియో అబద్ధపు నేరమును ఆరోపించి పట్టుకొని నష్టపరిహారము క్రింద వారిదగ్గరనుండి సొమ్ము లాగికొనును.

ఇంగ్లీషు కుంపిణీ గుమస్తాలు బయలుదేరిపోయి ప్రతి గ్రామము లోను తయారగు ప్రతివస్తువుకు ఇజారావ్యాపారపు పద్ధతి నేర్పరచి, ఆ వస్తుకు నెంతెంత ధరకు తయారుచేసి వప్పగించవలెనో తాము నిర్ణయించురు. ఈ గుమస్తా తన 'శాస్త్రాలను', జవానులను పంపి దళారీలను పై కారులను, నేతగాండ్రను పిలిపించి, వారికిష్టము లేక పోయినను వారిచేత బలవంతముగా వస్తుములు వ్రాయింది వారి పేర్లను తన పుస్తకములో నెక్కించును. వారి తరుల కెవ్వరికిని పనిచేయుచుండా నొకకొత్తవత్తు దానినత్యపు విచారమునకు లోబరచును. అమాయకులను మోసగించును. ఏదురు తిరిగినవారిపైన నేరములు మోపి శిషించును. ఈ ముచ్చిలకలను పురస్కరించుకొని, రైతుల యిండ్లలోని సామానులను పారిశ్రామికుల ఇండ్లవాకిండ్లు అమ్మించును. ఈ ఘోర పరిస్థితుల వలన దేశములోని పారిశ్రామికులు ఇంట్లు వాకిండ్లు వలల పారిపోవ సాగిరి. దేశములోని పరిశ్రమలును, పృథ్వులును నాశనములయ్యెను.

ఇంగ్లీషు కుంపిణీవారి యువ్యోగులును నౌకరులును, సవాబుగారు యువ్యోగులను నౌకరులను ఢిక్కరించి భూముల నాక్రమించి కవుళ్ళ కిచ్చి బలవంతముగా శిస్తులను వసూలుచేయుచు సవాబుగారికి చెల్లించవల సిన పన్నులను చెల్లించకుండిరి. వారు అడవుల నాక్రమించి రైతులను కట్టెను కంపను నరుకనివ్వక, వారివలన తాము పుల్లరి పన్ను వసూలు చేయుచు సవాబుగారికొక పైసయినను చెల్లించకుండిరి. పూర్వపు సవాబులు కట్టించిన ముసాఫరు ఖానాలును సరాయిలను ఇంగ్లీషువారి ఏజంట్లు గుమస్తాలు ఆక్రమించి బాటసారులను రానివ్వకపోవుటయే గాక సవాబు

గారి బంధుజనమునుకూడా లానివ్వకుండిరి. తమ కాటంకములు కలిగించినవారిపైన లేనిపోని నేరములుమోపి పట్టుకొని శిక్షించి నిర్బంధించుచుండిరి.

1765 లో ఇంగ్లీషు కుంపిసీవారు పంగదేశమునకు, బీహారు ఒరిస్సా పరగణాలలోను ప్రభుత్వాదాయమును పసూలుచేయు దివానుగిరి యధికారమును మొగలు చక్రవర్తివలన పొందిరి. అంతట వారు చేయు దుర్మార్గము **తిమి** మరింత మితిమీరెను. తాము ప్రభుత్వ భారమునుగాని బాధ్యతలనుగాని పహింపక తాము వెనుకనేయుండి, అన్ని వ్యవహారములును నవాబుగారి యుద్వ్యోగులద్వారా జరిపింపసాగిరి. ఏ వ్యవహారమునందుగాని నవాబుగారి యుద్వ్యోగులు స్వబుద్ధిని పనియొగించి పనిచేయుటకు వీలులేదు. తామెవ్వరికి నెట్టి <sup>య్య</sup> య్యవహారము చేయుటకు వీలులేదు. దొరలకు కొపము పచ్చనిని వారు దేశీయులతో చెప్పుచు కారిన్యము పహించిరి. ఆ కాలమున కుంపిసీవారు నవాబుగారి టంకసాలలో చౌకగా నాణెములను ముద్రించుటకు పొందిన సౌకర్యము ననుసరించి కుంపిసీవారి నొకరు లందరుకూడా వెండిబంగారులను తెచ్చి చౌకగాముద్రింపించుకొని లాభమును పొందసాగిరి.

పంగదేశమున మొగలు చక్రవర్తి పేరుననే పరిపాలనయంతయు జరుగుచుండెను. దేశాదాయమును పసూలుచేయు దివానీ యధికారమునందు సివిలు న్యాయవిచారణాధికారము కూడా చేరియుండెను. దేశరక్షణమునకు సంబంధించిన "నిజామత్" అధికారమునందు నేరములను విచారించు క్రిమినల్ న్యాయపరిపాలనము చేలియుండెను. దివానీ యధికారము 'నిజామత్' అధికారమునకు లోబడియుండెను రాజధాని నగరమునందు పంగదేశ నవాబుగారును వారి యుద్వ్యోగులును సివిలు క్రిమినలు న్యాయ పరిపాలనము జరిగించుచుండిరి. దేశము లోపల జమీందారులే ఆ యధికారములను కలిగియుండిరి. ఇంగ్లీషువారి కొనగబడిన జాగీరు జిల్లాలలో వారి యధికారులైన దొంలే అన్ని వ్యవహారములును జరిగించుచుండిరి. తక్కిన రాజ్యభాగమునందు నవాబుగారి యుద్వ్యోగుల ద్వారానే అన్ని వ్యవహారములును జరిగించుచుండిరి. అయితే అవి

యంతయు ఇంగ్లీషు అధికారుల పెత్తనము క్రిందనే జరుగుచుండెను. మూర్ఖిదాబాదులోను పట్నానగరము నందును ఇద్దరు మొయిలు దివానులుండిరి. వీరి వ్యవహారనిర్వహణమును కనిపెట్టిచూచుటకు ఇద్దరు ఇంగ్లీషు రెసిడెంటులు నియమింపబడిరి. 1769 లో ప్రతి జిల్లాలోను కుంపిసీవారి తరపున అన్ని వ్యవహారములను కనిపెట్టి చూచుటకై సూపరువైజరులు నియమింపబడిరి. వీరే తరువాత కలెక్టరులైరి. కుంపిసీ యుద్యోగులకు దేశభాషలు రావు. వీరు లంచగొండులై అవిసీతిపరులై యుండిరి, వీరు తమ లాభమును చూచుకొనవలసివేదేగాని ప్రజల కేమమునుగాని కష్ట సుఖములుగాని ఆలోచింపరైరి. ఆందువలననే ద్వంద్వపరిపాలనమునందు దేశప్రజల ధనమునకు, మానమునకు, ప్రాణములకు రక్షణ లేకుండెను. ప్రజలంత మొఱులు పెట్టినను ఇంగ్లీషువారు వినిపించుకొన రైరి.

ఆంగ్లేయు లీ దేశములో పలుకుబడిని అధికారమును సంపాదించుటయేగాక దక్షిణమున కర్నాటక నవాబువలనను ఉత్తరమున పంగదేశ నవాబులవలనను కొన్ని పెద్ద జిల్లాలను జాగీరులుగా పొంది జమీందారులైరి. ఈ విధముగా తమకు లభించిన గ్రామములలో భూములకు తామే యజమానులమైతిమని భావించి తర తరములనుండి ఆ భూములను సాగు చేయుచుండిన రైతులసంగతి ఆలోచింపక, ఆ భూముల నితరులకు గుత్త కిచ్చి వీలై నంత హెచ్చు మత్తాను రాబట్టి లాభము పొందుచుండిరి. పూర్వమాప్రాంతములందరికారులుగా నుండిన జమీందారులు తాలూకాదారులు జాగీరుదారులును రైతులవలన శిస్తులను వసూలు చేయుట కధికారము పొందినవారేగాని భూస్వాములు కారు. పూర్వము హిందూరాజుల కాలములో రైతులు పండించిన పంటలో ఆరవవంతు రాజభాగముగా గైకొనబడుచుండెను. మొగలు చక్రవర్తియైన అక్బరు కాలమున మూడవ వంతు రాజభాగముగా వసూలు చేయబడెను. ఈ రాజభాగము లేక శిస్తులను వసూలుచేయు హక్కు మొగలు చక్రవర్తులు తరువాత కాలమున యిజారాల కిచ్చిరి. పూర్వపు రాజవంశీయులలో కొందరును, ఇతరులును పంశ పారంపర్యముగా నీ యిజారాలను పొందుచు ఆయా ప్రాంతములందు ప్రభుత్వాధికారములను కూడా కలిగియుండి రాజవిధులను రాజ

లాంఛనములను నహించి ఆ గ్రామములకు ఛాములకు రాము యజ  
 మానురై నట్లు నటించుచుండిరి. ఈ రాజులు, జమీందారులు, జాగీరుదారులు  
 ఆయా ప్రాంతముల నేలు నవాబులకు పేష్కారు చెల్లించుచు, నా గ్రామ  
 ములకు యజమానురై రైతులవలన శిస్తులను జసూలు చేసికొని అనుభ  
 వించుచుండిరి. సాధారణముగా నీ జమీందారులను నవాబులు తొలగిం  
 పరు, రైతులను జమీందారులను తొలగింపదు. ఈ సంప్రదాయముల  
 నెఱుగని ఇంగ్లీషువారు తమ కొనగబడిన జమీందారీ గ్రామములలోని  
 ఛాములకు రామే యజమానుల మైతిమని తలచి వానిని వేలము వేసి  
 అందులోని రైతులగతి యాలోచింపక హెచ్చుపాట పోసినవారి కాఛాము  
 లను స్వాధీన పరువసాగిరి. తమ వశమైన జమీందారీ గ్రామములలోని  
 ఛాములను కుదు నంపత్సరముల గుర్త లీసుకొను హక్కును వేలము  
 వేయు పద్ధతిని ఇంగ్లీషువారు 1762 లో ప్రదేశపెట్టిరి. నోరులేని రైతులు  
 చేయునని లేక తమ తంప్రితాతలనాటినుండి సాగుచేయు ఛాములను  
 జడలలేక రామే వేలము పాటటకు నక్కయించిరి. అయితే ఈ ఛాము  
 లను స్వాధీనము పొంది రైతులను కీడించి లాభము పొందదలచిన  
 దళారీలు పోటీపెట్టి చాలా హెచ్చు మొత్తములను పాకిరి, అన్తిగాని వగ  
 పతిగాని లేని చిఠాకీలిట్లు పెచ్చ పాటపెట్టి రైతులను హింసించి క్రూర  
 మైన పద్ధతులతో శిస్తులు జసూలుచేసి మొదటి సంపత్సరము వాయిదా  
 మొత్తము చెల్లించి పరారి యగుచుండిరి. ఛాములపైన విధింపబడిన విప  
 రీతపు శిస్తులను చెల్లించలేక రైతు కుటుంబములు నాశన మయ్యెను.  
 వారు ఛాములను పడలుకొనసాగిరి. వ్యవసాయ మడుగంటెను. క్రూర  
 కృత్యముల కొకిగట్టలేని పూర్వరాజు వంశీయులై న జమీందారులు కుంపిసీ  
 వారికి దాకిలుపడి వారివలన దాడింపబడిరి. కొందరు జమీందారులను  
 చెరపెట్టి వారి ఎడ్డేటుల నమ్మించిరి. ఇంగ్లీషువారవలంబించిన ఈ ఛామి  
 శిస్తుల విధానమువలన వంగదేశములోని రైతులు ఛాములను సాగుచేయ  
 లేక అడవుల పాలైరి. పంట తగ్గిపోయెను.

1768 వ సంపత్సరములో బంగాళాదేశ మందంతటను పంట  
 నష్టమయ్యెను. అయినప్పటికిని, ఇంగ్లీషువారు కరుణలేక శిస్తులను

పూర్తిగా వసూలుచేసిరి. చాన్సము ఖరలు విపరీతముగా పెరిగిపోయెను. ఓదవారు కొనలేకపోయిరి. రైతులను నిర్జనములు లేకపోయెను. 1769లో మద్రాసు మొదలైన ఇతర రాష్ట్రములనుండి పత్తలలు పెచ్చి చాన్సమును హెచ్చుదరలకు కొని రవానా చేయసాగిరి. చాన్సములయందు ఇతర ప్రాంతములకు పోవుటవలన పంగదేశమునకీ దుస్థితి రిలుగునని ఎఱిగియు ఇంగ్లీషు కుంపిణీదారులు లాభాపేక్షతో గుఱేక్ష వహించిరి. ఆ సంవత్సరము కోతలసమయమున అతి పెచ్చివలన పంటలు నష్టమయ్యెను. కుంపిణీదారు తమ సైన్యముకొఱకు చాన్సమును నిలువచేసి కొనిరేగాని ప్రజలకొఱకు నిలువ చేయలేదు. అప్పుడుకూడా శిస్తులను కఠినముగ వసూలుచేసిరి. ఈ పరిస్థితులలో 1770 వ సంవత్సరమున పంగదేశములో కనివిని యెరుగనిరకపు రిటన్పించెను. ప్రజలు వజ్జిలవలె అల్లాడిపోవుచుండగా, ఒక జిల్లాలో ప్రజలు కరువువలన బాధపడుచున్నా గాని, మన శిస్తులవసూలుకు ధియములేదని కుంపిణీదారులు సీమలోని పై యధికారులకు వ్రాసిరి. పూర్వపు రాజురిటువంటి సమయములందు శిస్తులను మాఫ్ చేయుచుంటిరి, లేదా తగ్గించుచుంటిరి. కుంపిణీదారులట్లు చేయకపోవుటయే గాక ఆ నాటిరానాటికి పడిపంతులు చొప్పున హెచ్చుశిస్తు వసూలుచేసిరి. చాలా గుఱేక్షపైయుండిన పూర్తి యా జిల్లాలో మూడవసంపు ప్రజలు అరటిమోడి రిటన్లలో చనిపోయిరి. దేశములో కఠపుపెచ్చినను శిస్తులనుపూర్తిగా వసూలుచేసినామని కుంపిణీ యుద్యోగులు గొప్ప చెప్పుకొనసాగిరి.

ఈ ఘోరమైన కఠపులో పంగదేశరైతులు చిక్కులేక బాధలను భవించుచు కొంపగోరులు, పశువులు అమ్ముకొనిరి. పత్తలసములు తిని వేసిరి. తమ పిల్లలనే అమ్ముకొనిరి. అకు అలములను తిని తిండిలేక దేశములో తిరుగుచు బేలకొలది మరణించిరి. దేశములో మరూచి మొదలైన అంటువ్యాధులు వ్యాపించెను. పట్టణములందుకూడా చాలామంది చచ్చిరి. ఈ దుస్థితిలో ప్రజలను కాపాడవలసిన బాధ్యత తమది కాదనియు పూర్వపు రాజవంశీయులైన జమీందారులదేయనియు కుంపిణీ వారు తలచిరి. పాపమా జమీందారులు తమ శక్తివంధన లేకుండా

తమ సర్వస్వమును వినియోగించి ప్రజలకన్నము పెట్టిరి. కుంపిణీకి చెల్లించవలసిన మొత్తమురిష్ట లేకపోయిరి. అంతట కుంపిణీవారు శిస్తులను ఓసూలు చేయుటకు పనియోగింపబడిన దేశీయోద్యోగులను బర్తరపు చేసిరి. శిస్తులు దాటీవరిన జమీందారులను పట్టుకొని వైదులో పెట్టిరి. నడియారాజు రాజ షాహిరాజీ ఓర్కూరుయొక్క మైనరు రాజు. దిష్టుపూరు యొక్క ప్యూరరాజు మొదలైన వారాంగ్లేయులవలన చెర పెట్టబడిరి. కుంపిణీ యుద్యోగులు బ్రూటలై నిరంకురులుగా నుండుటయే గాక అవిశేషరుదై యుండిరి. వారు షాహురాజులతో కలిసి దేశప్రజల కొలకు దిగుమరి చేయబడిన కాన్యమునకు దొంగలెక్కలు వ్రాయించి దానిని అమ్ముకొని లాభము పొందసాగిరి. బయటపడిన అక్రమములకు దేశీయోద్యోగులను నిందించిరి. 1771 వ సంవత్సరములో వర్షములు సరిగానే కురిసెను. పంటలును పండెను. కాని భూమిని దున్నువారు లేక ప్యవసాయము అడుగంటెను. కొన్ని గ్రామములందు జనసంచారమే లేకుండెను. పంటలు పండినను లేకున్నను జనులున్నను లేకున్నను తిల్లాకింత సొమ్ము రావలెనని కుంపిణీ యుద్యోగులు నిర్ణయించి కఠినముగా ఓసూలుచేయుట ప్రారంభించిరి. రెండు సంవత్సరములలోనే కుంపిణీవారి 'కిరీబిందీ' మొత్తమును ఒకటిన్నర కోట్ల రూపాయలను పెంపు చేయగలిగిరి. దీనికెంతో కఠినములగు పద్ధతు లవలంబింపబడిన పని గవర్నరుగ వాన్ హెస్టింగ్సు వ్రాసియున్నారు. \*

ఇంగ్లీషు పర్తక కుంపిణీవారు మనదేశములో పలుకుబడిని రాజ్యాధికారములను సంపాదించగానే పూర్వము మొగలాయి చొరతనములో విధింపబడు పన్నుల కింకను అనేక విధములైన కొత్త పన్నులను చేర్చి వానిని కఠినముగ ఓసూలు చేయసాగిరి. పూర్వము గ్రామములలోను పట్టణములలోను కొన్ని పృథ్వులు వ్యాపారములు చేసికొనువారిపైన 'మోతర్పా' అనునొక విధమైన పన్ను విధింపబడుచుండెను. ఇది తూర్పు ఇండియా పర్తక సంఘమువారి చొరతనములో నొకవిధమైన తలపన్నుగా

\* Empire in Asia Torrens (శ్రీ మాసికొండ సత్య నారాయణ శాస్త్రిగారి ఆంగ్ల రాజ్యస్థాపనము పుటలు 131-139

పరిణమించినది. సారెవారి మగ్గములపైనను, ప్రత్తిరాటముల పైనను, గొట్టెలకాపరుల పైనను, కమ్మరి, కంచరి పడ్రంగి, రాతి చెక్కుడు పని వారు తుదకు రాటముమీద నూలు పడుకు ముసలమ్మలపైనను కూడా ఈ పన్ను విధింపసాగిరి.

ఏ వృత్తిగాని వ్యాపారముగాని చేసికొని బ్రతుకెవలెనన్నను, ఏవస్తువు నైనను ఆమ్ముకొని జీవించవలెనన్నను ప్రతి త్రీ పురుషుడు నీ పన్ను చెల్లించి తీరవలెను. దుకాణదారులపైన ప్రత్యేకముగా పన్ను విధించుటయేగాక వీధులప్రక్క చావలనో, గుడ్డలనో పంచుకొని జీవించు మీద వర్తకులపైనను వీధులలో మూటలు వేసికొనిగాని గంప నెత్తిన పెట్టుకొనిగాని ఆమ్ముకొను చిల్లర బేరగాళ్ళపైనను కూడా ఈ పన్ను విధించుచుండిరి. చిన్నచిన్న వృత్తులు చేసికొని బ్రతుకువారిపైనను వారు తయారుచేయు వస్తువుల పైనను వారుపయోగించు పనిముట్ల పైనను కూడా ఈపన్ను విధించుచుండిరి. ఆ పనిముట్ల విలువకెన్నోరెట్లు సొమ్మును చెల్లించినగాని మీదవారా వృత్తిని చేసుకొన పీలులేకుండెను.

ఈ పన్నును వసూలు చేయుట కుబ్బీగుల కివ్వబడిన అధికారము లనుబట్టి వారు తమ చిత్తానుసారముగా నిరంకుశముగా ప్రవర్తించి ప్రజలను వాధించుచుండిరి. నేరములను ఆదోక్తి తీయుటకొఱకు పోలీసువారు చేయు జూలుమును చేయుచుండిరి. అరిస్మీరముగా పచ్చి చర్యాపు చేసి ఇంటిలో చొరపని సోదాచేసి పన్ను రిప్పలేనివారికి సంరెళ్ళు వేసి దొండలోపెట్టి చిత్రహింసలు పెట్టి వాధించుచుండిరి. దీనికి భయపడి ప్రజలు వారికి లంచములిచ్చి తృప్తిపరుప సాగిరి. \*

ఈ పన్నుకు ఒక నిలకడగాని నిరుకుగాని లేదు. తమ యిష్టము వచ్చినప్పుడెల్లా అధికారులు వీనిని హెచ్చుచేయుచుండిరి. దీనివారము ధన వంతులుపైన కన్న మీదవారిపైన హెచ్చుగా పడుచుండెను. ఈపన్ను చెల్లించుటకును పట్టాలను పొందుటకును మీదవారు చాలాదూరములో నుంకొక గ్రామములో కేంద్రీ కచ్చేరీలకి పోవలసినందున తమ పనులు నష్టపడి తాము చెల్లించు మొత్తపు కన్న హెచ్చుసొమ్మునే నష్టపడుచుండిరి.

\* Condition and requirements of Madras John Bruce Norton 1854 Pp 164-5



టామిని దున్నుకొని బ్రతుకు రైతులుగాక ఇంక నేపృత్తినిగాని ఏ వ్యాపారము చేసుకొన్నను ఈ పన్ను చెల్లించి తీరవలెను. ఒక ముసలమ్మ కూరగాయలు పట్టుకొని ఒక పీఠిమూలకు వెళ్ళినగూడా ఈ పన్ను లిచ్చుకోవలసివచ్చే. ఒక చిన్న బట్టలమూట చేసుకొని తిరిగే చిల్లరవర్తకు దుకాణ దీనిని చెల్లించవలెను. అయితే ఈ దేశములో వ్యాపారముగాని ఏ పృత్తినిగాని చేసినాను పాశ్చాత్యులెవ్వరును ఈ పన్ను చెల్లించనక్కర లేదు అని ఈ పన్నులను చూచుచేయు అధికారిగా పనిచేసిన ఒక ఆంగ్లేయ దొరగారే చెప్పినాడు \* ఈ పన్ను ప్రత్యక్షముగా రైతులను బాధించు నట్లు రసబడకపోయినను పన్నులు చేసుకొను పారిశ్రామికులను, వర్తకులను బాధించు పన్ను అయినను రైతుల బంటరు సరియైన రేబు రాకుండాచేయును గనుక ఆ రైతులను నష్టకరముగనే యుండెను. ఈ పన్నులో చాలా భాగము చేనేత మగ్గములపైన పడగా నేతగాండ్ర నష్టపడిరి. ఆ పరిశ్రమితిగ్గగా రైతులు పనికిండు ప్రత్తిభర తగ్గెను. ఈ పన్నువలన దేశముల స్థితి దుర్బులమైనవి.

### మోతర్నా పన్నుల నిరీకరణము

గంటాము తిల్లా దివారోలు పరగణాలోను దాని క్రిందనున్న గ్రామములలోను 1887 నాటికి వివిధ పన్నులపైనను మగ్గములపైనను విధింపబడు మోతర్నా పన్నులు ఈ క్రింద వివరించినట్లుండెను..

1. చేపలు పట్టువారిపైన నెల 1కి రు 1-8-0 చొప్పున	237-0-0
2. గాజులు తయారు చేయువానిపైన నెల 1కి రు 14-0-0 చొ॥	140-0-0
3. కమసాదులపైన ఇంటికొకటింటికి రు 1-0-0 సుండి రు 6-0-0 చొప్పున	54-00
4. కుమ్మరులపైన ఇంటికి నెల 1కి రు 1-0-0 చొ॥	116-0-0

\* Commons First Report 1853. Appendix 7.  
India in the Victorian age R.C. Dutt Pp 164-5

5. నూనెగానుగుల తెలికలవారి పైన 0-8-0 నుండి	}	రు. 5-0-0 వరకు	403-0-0
6. పాలు అమ్ముకొను గొల్లలపైన 0-8-0 నుండి			
		రు. 3-0-0 వరకు	102-0-0
7. చాకళ్ళపైన 0-8-0 నుండి రు. 30-0-0 ల వరకు			73-0-0
8. పదిలివారు లేక కూలలమ్ముకొను వారిపైన రు. 1-8-0	}	నుండి రు. 3-0-0 ల వరకు	34-0-0
9. పెద్ది-ఇంటి 1కి రు. 1-0-0 చొన			240-0-0
10. చెప్పలు కుట్టు మాదిగలపైన రు. 0-4-0 చొన			27-0-0
11. పడపలలో దిక్కుము అమ్ముకొను వారిపైన	}	ఒక్కొక్కరికి రు. 2-0-0 చొన	25-0-0
12. జాలరుల పైన 0-4-0 చొన			11-0-0
13. గొడ్లకాపరులపైన రు. 3-0-0 చొన			10-0-0
14. రంగిరిజవారు లేక రంగులు పేయు	}	వారిపైన రు. 1-8-0 చొన	10-0-0
15. జలగడుగుల వారిపైన రు. 1-0-0 చొన			5-0-0
16. మేదరులపైన రు. 1-0-0 చొన			3-0-0
17. చికాకోలు దగ్గరనున్న శివారు గ్రామముల	}	పైన	53-0-0
18. మగ్గములపైన రు. 0-8-0 చొన			449-8-0
		మొత్తము రు.	1638-0-0

పంగరాష్ట్రమునందు కూడా ఈ పన్నుల్ని పే విధింపబడుచుండెను. సన్యాసుల దండయాత్రల కిదియొక ముఖ్యకారణముగా నుండెను. పంగరాష్ట్రమునందు ఈ పన్నులను ఇంగ్లీషువారు 1793 లో రద్దుచేసిరి కాని మద్రాసులో మాత్రము 1853 వఱకు వసూలు చేయుచుండిరి

\* The Ganjam District Manual T. J. Maltby  
1882, Pp. 214-215

భారతదేశమునుండి తమకు రావలసిన రాజములు సరిగా రాక  
 పోగా అక్కడి కుంపిణీ ప్రభుత్వము అధ్వాన్నముగా నున్నందువలన  
 దై రెడ్డులు తెరవెనుక భాగవతము నాడుట చారించి కుంపిణీబారు దివాను  
 గిరీ దావ్యతలను అధికారములను స్వయముగా పెడించి అన్ని వ్యవహా  
 రములను తమ యుద్ధోగులద్వారా జరిగించవలెనని 1771 లో నిర్ణయం  
 చిరి. ఆ ప్రకారము 1772 ఏప్రిలులో వారన్ హేస్టింగ్సు పంగదేశ గవ  
 ర్నరు పదవిని స్వీకరించెను. నాయులు దివాను పదవులను తీసివేసిరి.  
 దేశములోని కిష్టల నిర్ణయము పెనులు వ్యవహారములను గూర్చి విచా  
 రించుటకు ఒక సర్కారు కమిటీని నియమించిరి. ప్రతి జిల్లాలో నున్న  
 సూపర్వైజరులనే కలెక్టరులుగాచేసి వారి యధికారమును క్రింద సివిలు  
 దావాలను ఏచారించుటకు దివానీ అదాలత్తు లనున్యాయస్థానములను  
 స్థాపించిరి. ప్యర్సన్లకును, వారి ఆస్తికిని సంబంధించిన తగవులను. వార  
 సత్వము, వివాహములు, పెద్దాశ్రమ ఛర్మము, కంట్రాక్టులు, శిష్టులబాకీలు,  
 ఇతర దాకీలును, రెక్కలను గూర్చిన తగవులును మొదలైన విషయము  
 లను పరిష్కరించుటకే న్యాయస్థానముల కధికార మొనగబడెను. మహా  
 మ్మదీయుల ఛర్మశాస్త్రమునకు హిందువుల ఛర్మశాస్త్రమునకు సంబంధించిన  
 తగవులలో మోర్టీయల యొక్కయు పంకితుల యొక్కయు అభిప్రాయములు  
 గైకొనునట్లు నిర్ణయించిరి. జమిందారులకు తాలూకా దారులకు  
 సంబంధించిన వాసత్వపు వివాదములను దాని ఆస్తికి సంబంధించిన  
 తగవులును మాత్రము సభాయుతుడైన గవర్నరే పరిష్కరించునట్లు  
 నిర్ణయించిరి. సివిలు కోర్టులపైన ఒక అప్పీలు కోర్టును సదర్ దివానీ  
 అదాలత్తు అనుపేరుతో స్థాపించిరి. నేరముల విచారణలో ప్రతి జిల్లా  
 లోను పౌజుదారీ కోర్టు లనబడు న్యాయస్థానములను నియమించి వానిపైన  
 జిల్లా కలెక్టరులకు పై తనిఖీచేయు అధికారమిచ్చి సాక్షి సాధనములను  
 ఏచారించుట, న్యాయముగా తీర్పుల నిచ్చుట సరిగా జరుగునట్లు కనిపెట్టి  
 చూడవలెననిరి. ఈ న్యాయస్థానముల తీర్పులపైన సదర్ విజామత్ అదా  
 లత్తు అను కోర్టుకు అప్పీలు అధికారము లొనగబడెను.

వారన్ హేస్టింగ్సు చేసిన సంస్కరణముల వలన కుంపిణీ వారు నియమించిన ఆంగ్లేయ న్యాయాధిపతులును కలెక్టరులును జిల్లాలలో న్యాయాధికారులై వీరికి దేశభాషలు రావు. అందువలన వారు దేశీయో ద్యోగుల పైనను దురాసీల పైనను ఆచారపతి యుండిరి. ఆ కాలమునాటి దొర లందరివలెనే వీరును లంచగొందులై అవినీతిపరులై ప్రజాపీడకులై యుండిరి. న్యాయస్థానములందు సామాన్యులకు న్యాయము లభించ కుండెను. ధనవంతులును బలవంతులును నీచులను పీడింపగలుగుచుండిరి.

వారన్ హేస్టింగ్సు స్థాపించిన విధానము మొత్తము పైన పదు నెనిమిదేండ్లు ఆమలు జరిగెను. అతడు చేసిన మార్పులవలన వంగ దేశమునందు కుంపిణీవారు నిరంకుశులై, ప్రజలకు లాభము కలుగక పోగా వారిదాధలు మరింత హెచ్చెను.

దేశపరిస్థితులను విచారించి శిస్తుల నిర్ణయమును చేయుటకు 1772 లో నియమింపబడిన సర్కూటు కమిటీవారు చేసిన విచారణవలన వంగదేశములోని దుఃస్థితియు అక్కడ జరుగుచున్న అన్యాయములును ప్రజల దాధలును వెల్లడి యయ్యెను. దేశములో శాంతి భద్రతలు లేవు. బందిపోట్లు విచ్చలవిడిగా జరుగుచుండెను. ఆయుధ పాణులు ఎల్లయెడల తిరుగుచు దౌర్జన్యములు చేయుచుండిరి. వివిధ పరగణాలలో పౌజదారుల క్రింద మొగలాయి ప్రభుత్వ కాలమునుండి యున్న సిపాయిల దళములు దేశములో శాంతి భద్రతలను కాపాడజాలకుండెను. జమీందారులు ప్రజల ధనమునకు, మానములకు, ప్రాణములకు రక్షణ నొసగజాల కుండిరి. ప్రజలకు న్యాయము దొరకకుండెను. నవాబుగారి యుద్యోగులపైన పెత్తనము వహించిన ఇంగ్లీషు దొరలు లంచగొందులై అవినీతిపరులై స్వార్థ పరులై యుండిరి. ప్రజలపట్ల జరుగు అన్యాయములను విచారించువారే లేరు, ఇంగ్లీషు దొరలు దేశములోని ధనకనక వస్తువాహనములను చేజిక్కించుకొని సీమకు తరలించుచుండిరి. దేశమునుండి ధనమిట్లు ప్రవాహముగా పోవుచున్నందువలన దబ్బు కరవై ధరలు పెరిగెను. చెలామణిలోనున్న నాణెములలో చాలా భాగము దొంగనాణెములుగ నుండెను, వానిని చాలా హెచ్చుపట్టములకు తీసికొనుచున్నందున రైతులకు చాలా

నష్టము కలుగుచుండెను, దేశముయొక్క అర్థిక వ్యవస్థ వాడై దుఃస్థితి కలిగెను. పరిశ్రమలు వ్యాపారము నాశనమయ్యెను. దేశములో బల పంతులు బీదలస్థులు దాచించుచుండిరి. వివిధ పరగణాలలో పౌజదారుల క్రిందనుండిన సిపాయిదళములను తీసివేసి వారన్ హేస్టింగ్సు కుంపిణీ సిపాయిదళములన్నియుమించెను ఆయా ప్రాంతములందలి జమీందారులకు శాంతి భద్రతలను స్థాపించుటకు సహాయము చేయవలెనని శాసించెను పంగదేశమునందు కుంపిణీ వ్యపారనము కట్టుదిట్టముగా జరుగుటకు పంపిన యేర్పాటులను గావించెను. అతడు చేసిన మార్పుల వలన కంపెనీవారి ఆదాయము వృద్ధిచెందుటకును వారిబజానాలు భద్రముగా నుండుటకును అవకాశము కలిగెను. అదివఱకు ప్రజలను పీడించు రిపన్యూ పోలీసుశాఖలవారి యధికారములు మరింత హెచ్చెను. అందువలన వారు మరింత నిరంకుశులై ప్రజలను దాచింపసాగిరి.

ఛార్త దేశమునందు ఇంగ్లీషువర్తక కుంపిణీవారు గొప్ప వ్యాపారము చేయుచుండటయేగాక రాజ్యాధిపత్యము కూడా పొందుట చూచి ఇంగ్లాండుదేశపు పార్లమెంటువారు ఛార్తదేశమువలన కుంపిణీవారికి వచ్చు రాజ్యాదాయమునందు కొంతభాగము ఇంగ్లాండు ప్రభుత్వమునకు కూడా చెందవలెనని నిశ్చయించిరి. అంతేగాక కుంపిణీవారి రాజ్య పరిపాలనమును క్రమబద్ధముచేసి దాని పైన ఇంగ్లీషు పార్లమెంటు వారికి కొంత అధికార ముండవలెననియు తలచిరి. అందుకొరకు తగిన కట్టుదాటులను చేయుచు 1773 లో రెగ్యులేటింగు ఆర్టు ఆని ప్రసిద్ధి చెందిన శాసనమును గాలించిరి. దానినిబట్టి కంపెనీ దైరెక్టరులును పార్లమెంటు సభ్యులునుగల బోర్డు ఆఫ్ కంట్రోల్ ఆనబడు నొక అధికార సంఘమును నియమించిరి. ఛార్తదేశమున కుంపిణీవారి రాజకీయ వ్యవహారములపైన నీ సంఘమువారిని న్యాయాధికారము చాసగ ందెను. ఛార్తదేశములో కుంపిణీవారి యధీనమునగల రాజ్యాధికారముల నెల్ల కలిపి పరిపాలించుటకు ఒక కార్యాలయన సభలో గవర్నరు జనరల్ను నియమించిరి. 1774లో వారన్ హేస్టింగ్సును మొదటి గవర్నరు జనరలుగా చేసిరి. అయితే త్వరలోనే ఆయన కార్యాలయన సభలో అధి

ప్రాయ భేదములు కలిగెను. అందువలన ప్రతి విషయమును గూర్చు ధీర్ఘమైన చర్చలు జరుగుచు నభ్యులు తగవులు కలుగుచున్నందున వ్యవహారములు అలస్యముగ జరుగుచు అర్థదిద్దపు నిర్ణయములు జరుగుచు దేశప్రభుత్వము చక్కగా జరుగకుండెను. ఈ సభ్యులును గవర్నరు జనరలును ఒకరిపై నొకరు నిందలు మోపుకొని ఇంగ్లాండులోని బోర్డు వారికి వ్రాసికొనసాగిరి. ప్రభుత్వోద్యోగులకు భయభర్తులు నశించెను. స్వార్థపరులు బలవంతులై అన్యాయములు చేయసాగిరి. దేశీయులలో కొందఱు గవర్నరు జనరలుపైన నిందలుమోపి కార్యాలయన సభకు పిర్యాదులు చేయుట ప్రారంభమయ్యెను. రెగ్యులేటింగు చట్టము ప్రకారము కలకత్తాలో సుప్రీముకోర్టు అనబడు పరమోన్నత న్యాయస్థానము స్థాపింపబడెను. అందలి ప్రధాన న్యాయమూర్తి సర్ ఎలిజాబెంట్ వార్న్ హేస్టింగ్సుకు స్నేహితుడుగ నుండెను. ఆయన సహాయముతో వార్న్ హేస్టింగ్సు కొన్ని రాచకార్యములను చక్కచెట్టి గలిగెను. త్వరలోనే కార్యాలయన సభకును సుప్రీము కోర్టుకును తగవులు కలిగెను. సుప్రీము కోర్టులో ఇంగ్లీషు న్యాయశాస్త్ర విధులే అమలు జరుపబడుచుండెను. అవి మన దేశీయులకు అలవాటులేని క్రొత్త పద్ధతికి చెందినవై యుండెను. కొన్ని మన ఆచారములకు విరుద్ధములై మనస్సులకు బాధ కలిగించునట్టివిగా నుండెను. సామాన్య జెడ్జిడైనను కోర్టులో నొక ప్రమాణ పత్రమును దాఖలు చేసినచో మర్యాదగల జమీందారుల నైనను పట్టితెచ్చి విచారణ జరుగువరకు ఖైదులో నుంచుచుండిరి. వారివలన జామీను పత్రములను వ్రాయించి పుచ్చుకొనుచుండిరి. ఇది మనవారికి అచమానకరముగా నుండెను. దేశములో నేవ్వపహారమునందైనను కలుగచేసికొనుచు వ్యర్థుల పైననేగక ఉద్యోగులపైన న్యాయాధిపతులపైన కూడా సుప్రీము కోర్టు వారు వారంటులు జారీ చేయుచుండిరి. దేశ మల్లకల్లోల మయ్యెను. ఈ సుప్రీము కోర్టులో నభియోగములు తెచ్చి బలమంది తమ విరోధులపైన పగ సాధింపగలిగిరి. గవర్నరు జనరలుపైన పిర్యాదులు చేసినవారిలో ప్రముఖుడైన రాజా నందకుమారునిపైన కూటస్పత్తి నేరమును మోపగా సుప్రీముకోర్టు వారాయన కురిశిక్ విధించిరి. ఇట్టి శిక్షలు ఆ నేరమున కి

దేశమున నెన్నడు విధింపబడలేదని ఎంత మొఱపెట్టినను వినక నంద  
కుమారుని 1775 లో ఉరితీసిరి. ఇది ప్రజలలో భయోత్పాతమును కలి  
గించెను. ఈ కుంపిణీవారి గవర్నరు జనరలుపైన రాయన యుద్వోగులు  
పైన పిర్కారులు చేసినవారందరికి సీగతియే పట్టునని ప్రజలు భయపడి  
దొరలెన్ని అన్యాయములు చేసినను పిర్కారులు చేయుట మానిరి.

ఇట్లు 1767 మొదలు 1774 వఱకును ఆంగ్లేయాధికారము వంగ  
దేశమునందు దిగదినాభివృద్ధిని చెందుచుండగా దేశములో శాంతి భద్ర  
తలు లేక అరాజకము అచిరము ప్రబలి ప్రజల ధనమునకు మానము  
నకు ప్రాణములకు రక్షణలేక అలస పాలనలు లేక బాధలనుభవించు  
చుండిరి. దేశమున పాడిపంటలు నశించి కలవులో వేలకొంది మరణిం  
చిరి. రైతులకు పారిశ్రామికులకు తినుటకు తిండి, కట్టబట్టలేక గ్రామ  
ములు వదలి కొందఱు భిక్షకులైరి. కొందఱు బందిపోటు దొంగలైరి.  
జమీందారులు నాశనమైరి. పూర్వము నవాబులకొలుపులో నుండిన సైని  
కులు నిరుద్వోగులైరి. బీదజనులకు పృథులు వ్యాపారములు లేకుండ  
పోయెను. పూర్వపు నవాబుల కాలమునాటి ప్రభుత్వములందు మనదేశ  
ములోని వివిధ తరగతుల ప్రజలకుండిన సౌకర్యములు ఆంగ్లేయ పరి  
పాలనమున లేకుండపోయెను. ప్రజల మొఱలను దొరలు వినిపించుకొన  
లైరి. వారు దేశీయులకు దర్శనమే యొసగలైరి. దేశీయులను చూచిననే  
వారికి అసహ్యముగానుండెను. దేశపరిస్థితులు దుర్భరములయ్యెను. ఆ  
కాలమున అయోధ్య నవాబుగారి దర్బారులో నొక గొప్ప యుద్వోగిగా  
నుండి ఆంగ్లేయులనుగ్రహమునకు వాత్తుడైన గులాం హుస్సేన్ ఖాన్  
పాకిస్తాన్లో వ్రాసిన 'సియర్ముతాఖెరిన్' అను గ్రంథమునందు ఇంగ్లీషు  
వారి పరిపాలనలోని లోపములును, అందువలన ప్రజలకు కలుగుచున్న  
బాధలును కన్నులకు కట్టినట్లు వర్ణించినాడు. అంతట మతధర్మములలోనే  
గాక దేశముయొక్క సాంఘిక ఆర్థిక విషయములందు కూడా వంగదేశ  
ప్రజలతో సన్నిహిత సంబంధము కలిగి పైనజెప్పిన బాధ లనుభవించిన  
గోసాయులును వివిధ సంప్రదాయములకు చెందిన సన్యాసులును ఏకమై  
ఈ అన్యాయములన్నిటికిని కారకులుగా నున్న వరంగిజాతివారైన ఆంగ్లే

ములను పారదోలి ధర్మసంస్థాపనము చేయబూని వారి యధికారమును విక్కిరించి యుద్ధముచేయుట ప్రారంభించిరి.

ఇంగ్లీషు కుంపిణీవారి ఫ్యాక్టరీలపైనను, వారి ఖజానాలపైనను గ్రామములపైనను వారి యధికారము క్రింద నున్న ప్రాంతములపైనను సన్యాసులు చేసిన దండయాత్రలను గూర్చిన కొన్ని రిఖితాధారములు లభించినవి. దాకానగరములోని ఇంగ్లీషు ఫ్యాక్టరీపైన నీ సన్యాసులమూక యొకటి 1763 లో దండయాత్ర చేయగా అక్కడి “ఓఫ్ అను ముఖ్యాధికారి “రెయిన్స్” దొరగారు ఆ ఫ్యాక్టరీలోని సరుకులను అక్కడనున్న ఖజానాను వదలిపెట్టి పారిపోయి తన ప్రాణములను దక్కించుకొనెను. సన్యాసులు దానినెల్ల దోచుకొనిపోయిరి. అయితే కుంపిణీవారు సిపాయిల సహాయముతో ఆ ఫ్యాక్టరీని మఱల నా సంవత్సరమే పశపరచుకొనిరి. అక్కడవారికి చిక్కిన కొందఱు సన్యాసులను కొందఱు ఆతఠాయిలను పట్టుకొని సంకెళ్ళవేసి వారిచేతనే ఆ ఫ్యాక్టరీని మరమ్మతు చేయించిరని వారి రికార్డులలో వ్రాసిరి. అయితే పోయిన ఆస్తిమాత్రము మఱల దొరకలేదు.

1767 ఏప్రిల్ నెలలో నైదువేలమంది సన్యాసులు సారన్ లేక చప్రాజిల్లాలో ప్రవేశించిరి అప్పుడు ఆ పరగణాయొక్క పౌజదారు ఒక ఇంగ్లీషు సాప్టెంటుక్రింద రెండుకంపెనీల సిపాయిల దళములను వారిపైకి పంపించెను కాని లాభము లేకపోయెను. సన్యాసుల సైన్యము నోడించి వారిలో కొందఱిని వదించిరి. సిపాయిలకు మందుగుండు సామగ్రి చాలలేదు. చచ్చిపోవగా మిగిలిన సిపాయిలు పారిపోయిరి. అప్పుడాప్రాంతములందరి జనులు సన్యాసులకు భయపడి లొంగిపోయిరి. కుంపిణీవారి రివిన్యూజిస్తుల వసూలు నిలిచిపోయెను. అంతట పట్నా నగరములోని ఇంగ్లీషు ‘ఓఫ్’ లేక ముఖ్యాధికారి ఆ సమయమున తాను ప్రోగుచేయగలిగినంత మంది సిపాయిలను చేర్చి కెప్తాన్వైల్డింగు కిచ్చి

\* The Sannyasi Rebellion Bengal; based upon unpublished records. Brajendranath Banerji; Modern Review, 1926, September, October.



పంపెను ఆప్పుడు వారు సన్యాసులను ప్రతిఘటించగలిగిరి. అటు  
 ఏమ్మట నీ సన్యాసులు ప్రతిఘటనను కుంపిటివారి క్రిందనున్న దేశము  
 పైన దండయాత్రలు చేయసాగినట్లు తెలియగల వివరములు కుంపిటి  
 వారి రికార్డులలో నున్నవి.

1769 లో సన్యాసుల మూతలు పంగదేశపు ఉత్తరపుటల్లాలపైన  
 దండయాత్ర చేసెను. ఆ సంవత్సరములోనే దేశియోధ్యోగుల పైన  
 కుంపిటివారి చొరలను సూపర్వైజరులను హోనాతో పై యధికారులు  
 గా నియమించియుండిరి. వీరు జిల్లాలలోని రిపబ్లికన్లుల వసూలుపైన  
 తనిఖీయచేయు అధికార్థులుగానుండిరి. పీఠేతరవార కలెక్టర్లులేరి. అట్టి వారిలో  
 రంగపూరులోని సూపర్వైజరు 1770 ఏప్రిలు 20 వ రేదీన నవాబుగారి  
 దర్బారులోనున్న ఇంగ్లీషు రెసిడెంటుకు వ్రాయుచు “ఈ సన్యాసులు  
 క్రిందటి సంవత్సరము చాలా దౌర్జన్యములు చేసి చాలా సొమ్ము లాగి  
 కొని పోయినారనియు అందువలన వారు ముఖం నీడుడుటాదా రాగల  
 రని ప్రజలను కొనుచున్నారనియు వ్రాసెను. ఆతడు చెప్పినమాటలు  
 నిజమే యున్నెను. ఆ నెలలోనే రెండు పెద్ద సన్యాసుల గుంపులు  
 బయలుదేరి దినాకోపూరుకు వచ్చెను. అందులో నొకగుంపు చెదిరి  
 పోయెను. రెండవది ఖార్జియామార్గమును బట్టిపోయెను.

1771 ప్రారంభములో చాలా సగరిములోని ఇంగ్లీషు సూపరు  
 వైజరు మూర్ఖిదావాడులోని ఇంగ్లీషు కన్వెన్షియంతికి వ్రాయుచు ఈ సన్యా  
 సులు చాలాలోని ఉత్తర భాగమును, రాజషాహీ సరిహద్దు ప్రాంతమును  
 ఆక్రమించినారని చెప్పి రెండుమూడు కంపెనీల సహాయము దశమును  
 వెంటనే పంపవలసినదని కోరెను. “ఈ రాష్ట్రము ఉత్తర భాగములోను  
 దీవిదగ్గర రాజషాహీ సరిహద్దులలోను సన్యాసులు చాలామంది నివసించు  
 చున్నారు. వీరు ప్రతి సంవత్సరము పెద్దముఠ నిలిచిపోయిన ఏమ్మట  
 తీర్థ స్థలములలో జరుగు ఉత్సవములకు పోవుచుందురు. మత సంబంధ  
 మైన యాత్రలకిని పోవుచున్నను వీరు ఆయుధపాములై పెద్దపెద్ద గుంపు  
 లుగా బయలుదేరుచుందురు. క్రిందటి సంవత్సరము వీరు వివిధ జిల్లాల  
 లోని ప్రజలవలన చాలా సొమ్మును వసూలు చేసికొనిపోయిరి. ఇందులో

వారినెవ్వరు నాటంక పరువలేదు. అందువలన వారు తప్పకుండా మఱల వచ్చి తీరుదురు. వీరు పడునైదు వందలమంది ప్రోగై జఫర్ షాహిలో మూడువేల రూపాయలను బలవంతముగా వసూలు పరుచుకొనినవియు, అలావసంగు జమీందారులను ఐదువేల రూపాయ లివ్వవలసినదని బెదిరించివారనియు తెలియవచ్చినది” అని ఆతడు వ్రాసెను.

1770 సంవత్సరములో తటస్థించిన మొరమైన ఔమమునందు దేశములోని ప్రజలతోపాటు సన్యాసులుచూడా చాలావాధ లనుభవించిరి. ఈదేశ దుఃస్థితికెల్ల ఈ యింగ్లీషువారే కారకులని సన్యాసులు వీరిని నిందింపసాగిరి. వారికి పాశ్చాత్యులపైన ద్వేషభావము కలిగెను. 1770 నాటి ఔమమునందు ఇండ్లు వాకిండ్లు గొడ్డును గోదలను కోల్పోయి జీవనములు లేక తిరుగువారును ఆతతాయి జనమును ఈ సన్యాసులలో చేరిరి. అంతట పదివేలమంది సన్యాసులు కలిసి పంగదేశముపైన దండయాత్ర చేయుటకు కృతనిశ్చయమై 1770 నవంబరు నెలలో కాశీనగరమునందు సమావేశమైరి. అయితే ఇంగ్లీషు సైన్యముల సర్వసేనానియగు సర్ రాబర్టు థార్కర్ గారికి ఈ విషయము తెలియగా వీహారు పరగణాలోనుండి ఈ సన్యాసులు రాకుండా వారిని అరికట్టుటకు అవసరమైన యేర్పాటుల నాయన చేసెను. అప్పుడు పంగదేశమునకు గెవర్చురుగా నుండిన కార్టియరు, “అయుధ పాణులైన ఇంతమంది జనము నిజముగా తీర్థయాత్ర కొఱుకుగాని పంగదేశపు సరుకులను కొనుటకుగాని బయలుదేరి వెచ్చు చున్నారనుటకు వీలులేదనియు దీనివలన పంగదేశ ప్రజలకు భాధ కలిగి తీరుననియు పలికెను. అయితే ఈ సన్యాసుల నింక అపుట యెవ్వరికిని సాధ్యము కాలేదు. వారు మూడునాలుగు వేలమంది చొప్పున గుంపులు గుంపులుగా బయలుదేరి ఆకస్మికముగా పూర్ణియా జిల్లాపైన పడిరి. వారి జిల్లాలోని వివిధ గ్రామములందు ప్రవేశించి దోపిళ్ళుచేసి అక్కడ ప్రజల

నుండి చాలాసొమ్ము బలవంతముగా వసూలు చేసిరి. \* అయితే వారు చాలాకాల మొక్కచోట విలకడగా నుండరు. వీరిపైకి పంపబడిన ఇంగ్లీషు తెప్తాను సింక్లెరు చొరయును రెండు కంపెనీల సిపాయిలును వారిని తరిమికొనలేకపోయిరి. పూర్తియూ కలెక్టరుకు వచ్చిన వార్తలనుబట్టి సన్యాసులు దినాక్షపూరు, రంగపూరు మార్గముద్వారా బ్రహ్మపుత్రానదికి పోయి అక్కడ తీర్థ స్నానమును చేయుదురని తెలిసెను. ఇది నిజమే యయ్యెను వారిలో నొక గుంపువారు దినాక్షపూరు ప్రవేశించి రంగపూరు జిల్లాలోని భవానీగండిలోనున్న ఇంగ్లీషు కచ్చేరీని దోచుకొనిరి.

1771 లో గోవిందగంజ్ కి ఎనిమిది క్రోసుల దూరమున నున్న 'ముప్తూన్ గడ్' అనునొక కొండపైన నేదోయొక తిరునాళ్ల జరుగుచున్నదని చెప్పి సన్యాసు లక్కడకువచ్చి తిష్ఠ వేసిరి. రంగపూరు కలెక్టరు "పర్లింగు" కొంతమంది సిపాయిలను తెప్తానుతామస్ కిచ్చి పంపి అక్కడ ప్రజలను సన్యాసు లాపంతమైన దాదించినట్లు తెలిసినచో వారిని శత్రువులుగా పరిగణించి చర్య తీసికొందుమని చెప్పి వారి నాయకులను గట్టిగా బెదిరించుటతో అప్పటి తెట్టి దౌర్జన్యములును జరుగకుండా ఆగి పోయెను. అయితే 1772 కిశంబరు నెలాఖరున మజల మూడు పెద్దవియైన సన్యాసుల గుంపులు భవానీ గండికి వచ్చి ఆపరిసర ప్రదేశములందు దోపిడి చేయుచున్నట్లు తెలియవచ్చెను. అంతట వారిపైకి సిపాయిలను పంపవలసినదని యుత్తరువులు వచ్చెను.

29.12.1772 తేదీ యుదయమున తెప్తానుతామసు కొంతమంది సిపాయిలతో రంగపూరునుండి బయలుదేరి జవర్ గండికి వెళ్ళెను. అక్కడ సన్యాసుల నెదుర్కొనగా కొన్ని గంటలు యుద్ధము జరిగెను. సన్యాసులు ఆడవిలోనికి పారిపోయినట్లు పోయిరి. తామస్ గారి సిపాయిలు వారిని తరిమికొని వెళ్ళి తుపాకులు పేల్చుచు తమ మందుగుండ సామాను వ్యర్థపరచుకొనిరి. వీరితోటా అయిపోయినవని సన్యాసులు గ్రహించి వీరిని చుట్టి ముట్టించిరి. సన్యాసులను తుపాకీ సన్నీలతో పొడవవలసినదని తామసు తన సిపాయిలను హెచ్చరించినను వారట్లు

---

\* Committee of Circuit - Proceedings 2.1. 1773

చేయరైరి. ఈ యుద్ధము సరూప్యూరు పరగజాలో సమక్షపూరులోని మైదానము పైన జరిగెను. సిపాయిలు సన్యాసుల చాటికి నిలువలేక చెల్లాచెదరైరి. కొందఱు అడవిలో దాగికొనిరి. కొందఱు చుట్టుపట్ల గ్రామములలోనికి ప్యాపోయిరి. గ్రామరైతులు ఇంగ్లీషు కెప్తాను సైన్యమునకు సహాయము చేయకపోవుటయేగాక ఎత్తైన గడ్డిలోను చెట్లవెనుకను దాగికొనిన సిపాయిలను సన్యాసులకు చూపించి పథించుటకు తోడ్పడిరి. గ్రామములలోనికి సిపాయిలు పరుగెత్తికొని వచ్చినప్పుడు గ్రామస్థులు గోలచేసి సన్యాసుల నాకర్పించి సిపాయిలను పథించుటకు తోడ్పడిరి. ఇంతేకాదు, వీరు సిపాయిల తుపాకులను లాగికొని హరించిరి. "రాజషాహి జిల్లాలోని సరూప్యూరు పరగజాలో నెట్కినచో సిపాయిల తుపాకులు గ్రామస్థుల దగ్గర దొరకగలవు" అని రంగపూరు కలెక్టరు వారన్ హేస్టింగ్సుకు ఆ దినమునను ఆ మరునాడును వ్రాసిన లేఖలలో వివరించెను. ఈ వార్త తెలియగానే కలెక్టరు తన హక్కారాలను నలు ప్రక్కలకును పంపెను. అతడొక సన్యాసిని పట్టి తెప్పించగలిగెను.

రంగపూరు కలెక్టరైన పర్లింగు, పై పంగతులను తన లేఖలో వ్రాసి సన్యాసులను పట్టుకొనుటకు రైతు రెట్టి ఆచోక్రీయు నొనగి సహాయము చేయుటలేదనియు, అక్కడక్కడ రెండుపందలమంది సన్యాసు లింకను ఉన్నట్లు తనకు తెలిసినను వారు సులభముగా తప్పించుకొని పోయిరనియు వ్రాసెను.

"ఈ సన్యాసులు కెప్తాన్ తామసును పథించినందులకు వారిపైన మనము పగ దీర్చికొనవలెను. వారి స్థాపరములను నాశనము చేయవలెను. వారు మఱల నీ దేశములోనికి రాకుండా చేయవలెను. లేనిచో ఏక్కడ రివెన్యూ శిస్తుల వసూలు అగుట దుస్సరము. వారికిప్పుడు హద్దు పద్దులు లేవు. కెప్తాన్ తామస్ యొక్క ధన మెక్కడ నున్నదని సన్యాసు

---

\* Extracts from Letters of Mr. Purling to Warren Hastings. 29-12-1772; 31-12-1772; Public Proceedings 11-1-1773. Pp. 20-23

లకవి నాకరును దంపించి యడిగి వానిచేతని సరికి బాధించిరి." అని అతడు వ్రాసెను.

అప్పటినుండి సన్యాసులు దైర్యముతో విజృంభించిరి. వారి దండయాత్రలు మఱింత రీప్రముగాను తరుచుగాను జరుగుచు ప్రజలకు బాధ కలిగింపసాగెను.

శిస్తులను నిర్ణయించుటకు నియమింపబడిన సర్కారుకమిటీవారు కలకత్తాలోని డిరియంకోటలోని రివిన్యూ కౌన్సిలువారికి దినాక్షపూరు నుండి 2.1.1773 లేడిన వ్రాయుచు ఈ సన్యాసులు చేసిన దోషిశ్చవల్లను వారు ప్రజలనుండి బలవంతముగా సొమ్ము వసూలుచేయుటవల్లను కుంపిణీ వారి రిచెన్యూ శిస్తు వసూలు చాలా తగ్గిపోవునని భయపడుచున్నామనిరి.

జమీందారులును రివిన్యూ అధికారులైన దివానులును ఈ సన్యాసుల చర్యలను కనిపెట్టియుందుగా కురిపిణీవారి కలెక్టరులకు తెలుపునట్లు వారిని నిర్బంధింపవలయు ననియు దేశములో నెవ్వరును ఆయుధములు ధరించి ప్రయాణము చేయరాదని నిషేధించి అట్లు పోవువారి ఆయుధములను ప్రతి చోటిలోను తీసికొనవలెననియు ఇందులకు విరుద్ధముగా వర్తించువారిని శత్రువులుగా పరిగణించి వారిపైన చర్యజరుపవలయుననియు కుంపిణీవారు తీర్మానించిరి\* అయితే ఈయుత్తరువులను అమలుజరిపినచో చాలాచిక్కులు తటస్థించగలవని కలెక్టరులే యనిరి. ఆ కాలములో దేశమునందు శాంతి భద్రతలను స్థాపించుటకు పంగదేశ ప్రభుత్వమువారికి శక్తి లేకుండెను. దేశములో బండిపోతులును దౌర్జన్యములును విచ్ఛలవిడిగా జరుగుచుండెను. అందువలన పర్తకులును షాపుకారులును సరుకులను సొమ్మును రవాణా చేయుటలో ఆయుధపాణులను నియమించుచుండిరి. "ఒక మిర్జాపూరు జిల్లానుండియే ప్రతియేటను మూడు నాలుగువేలమంది జగన్నాథ యాత్రకు పోవుచుందురు. ప్రతి వ్యక్తియు అత్యంతకొఱవక కత్తి నుంచుకొనును, అందువలన నీ కొత్త యుత్తరపు ప్రజలలో అసంతృప్తిని వ్యాపింపజేయును. వికపరాధులు నిష్కారణముగా బాధలుపడి అస్త్రని

\* Secret Proceedings. 10 March 1773- pp13-2-34

ప్రాణములను గోల్పోవుదురు." అని కలెక్టరులు చెప్పగా ఈ యుత్తరువు సన్యాసులకే వర్తించునట్లును సామాన్య యాత్రికులకును వర్తకులకును వర్తించకుండునట్లును దానిని మార్చిరి. అయితే ఎవ్వరు సన్యాసులు? ఎవరుకారు? అని నిర్ణయించుట చాలా కష్టమైన కార్యముగ నుండెను. అందువలన నీ యుత్తరువులు నిష్ప్రయోజనములయ్యెను.

సన్యాసులకుగలిగినవి జయములవలన వారు ధైర్యముతో విజృంభించిరి. నూరు గుఱ్ఱములతోను మందుగుండు సామానువేసిన 80 ఎడ్లతోను రెండువేలమంది ఆయుధపాటులైన సన్యాసులు 1773 జనవరి నెలలో బోగ్రా (సిల్హెటిస్) గ్రామములో ప్రత్యక్షమైరి. వారు దారిలోనినేక గ్రామములను దోచుకొనిరి. గ్రామరైతులు ఇంట్లు వదలి పట్టెరొయిరి. అప్పుడు బోగ్రా కలెక్టరు ఖజానాలో కిక్కురి కొపకు 13 వేలరూపాయలుండెను వ్యవహారము శృలిమించుచున్నదని అతడు తలచి ఒకవకీలును సన్యాసులపట్లకు రాయబారమంపి ఖజానాలోనుండి తాను వారికి 12 వందల రూపాయలిచ్చి సమాధానపరచి వారిని వెనుకకు పంపించెను. ఇట్లు చేయనిచో వారు తమ వ్యయములను భర్తీపరచుకొనుపరకును గేజమును దోచుకునియుండురనియు తన ఖజానాకు రక్షణ లేవనియు అతడు సర్కారు కమిటీవారికి వ్రాసెను. \*

1773 ఫిబ్రవరి నెలలో చూచా సన్యాసు లీ ప్రకారమేవచ్చి రంగపూరు జిల్లాలోని గోవిందగఢ్ చిగ్గర ఇద్రుపూరులోని సూపరిండెంటు వలన మూడువేల రూపాయలను పుచ్చుకొని వెళ్ళిరి. ఆసొమ్ము కుంపిణీవారి ఖజానా లెక్కలలో ఖర్చు వ్రాయనట్లు కుంపిణీ ప్రభుత్వము వారుత్తరువు చేసిరి. ,

13-7-1773 వ తేదీన దినాజ్ పూరుకు వెళ్ళిన కెప్టాను ఎడ్వర్డుస్ క్రింది విషయము తెలిసెను. సన్యాసుల సైన్యములో నొక చిన్న దళము చిల్మరి గ్రామమునకు ముందుగా వచ్చి, అక్కడ జమీదారును ఇరువురు

\* Secret Consultations 21.1.1773-No 2

• R. B. P. 23-3-177, No 36-38. Bengal Govt. Records.

గ్రామస్తులను తీసుకొని నాలుగు క్రోసులలో నున్న పెద్ద సైన్యము దగ్గరకు వెళ్ళిరి. అక్కడ వీరివలన బలవంతముగా 1300 రూపాయలు పుచ్చుకొన్న పిమ్మట వీరిని వదలిరి. ఈ సన్యాసుల దళమువారు ఇతర గ్రామములలోకూడా బలవంతముగా సొమ్ము వసూలు చేసిరి. అటు పిమ్మట వారెట్లుపోయినారని అడిగినప్పటికి ఎవ్వరును ఈ కెప్తానుగారికి చెప్పలేరి \*

సన్యాసుల సైన్యమును ప్రతిఘటించుటకు కుంపిణీవారు పరగణా సిపాయిల దళములను పంపిరి. వారికి ముగ్గురు ఇంగ్లీషు కెప్తానులు నాయకత్వము వహించిరి. సన్యాసులు కూచ్ బీహారు జిల్లాలోని సంతోష్ గంజ్ అను కోటను ఆక్రమించుకొనిరి. సన్యాసుల సైన్యము చాలా పెద్దదిగా నున్నందువలన వారు చాలా దైర్యముతో విజృంభించుచుండిరి. వైకుంఠపురము జమీందారు గారు వీరికి తోడ్పడెను. ఒక సన్యాసుల దళము బ్రిటీషువారి నెడిరించెను కాని వారిరుపాకీ పిరంగి గుండ్లబారుకు నిలువలేకపోయిరియు, వారు భూటాను రాజ్యము వైపునకు వెడలిపోయిరియు సైనికాధికారి పైవారికివ్రాసెను. దండయాత్ర చేయుచున్న సన్యాసులలో నొకదళమువారు వైకుంఠపురపు జమీందారుడైన దర్పదేవుగారిని కలిసికొనుటకు పోయిరి. వీరిని తరుముకొని పోయిన కెప్తాను స్థూవాద్దను వారు తుపాకులతోను అనాయి గొట్టములతోను కర్నాటక తుపాకులు (Match locks) తోను కొంత సేపు ఎదిరించి తరువాత వెనుదిరిగిపోయిరి. ?

సన్యాసుల నోడించివేసితిమని ఇంగ్లీషు సైనికాధికారులు పైవారికి వ్రాయుచున్నను సన్యాసు లీయుత్తరకుమారుల నోడించి వాయువేగముతో తరలి పోవుచుండినట్లు స్పష్టమగుచుండెను.

1773 ఫిబ్రవరిలో నాలుగువేలమంది గల సన్యాసుల సేన సిల్హెరిస్ (బోగ్రా) జిల్లాలో ప్రవేశించి, అతియా. కగ్నూరు, బారాబాజు.

\* Committee of Circuit Proceedings 26-1-1773  
Bengal Government Records.

Secret Constitutions 15. 2.1773 No. 5.

పరగణాలలోని గ్రామములను దోచుకొనేను, వారు కగ్నూరులోనికి వచ్చి రని తెలియగానే ఠాకానగరమునకు ఆ నగరవాసులు పారిపోయిరి. ఈ సన్యాసుల సేనతో జరిగినయుద్ధమునందు కెప్తాను స్తూవాద్ధు తన ప్రాణములను గోల్పోయెను. పరగణాసిపాయిల ప్రవర్తనము దాగలేదని ఆంగ్లేయులనిరి. అప్పుడు సిపాయిల నాయకుడైన జిరంసుదేవారుని వట్టుకొని శిక్షించుటకు రాజదానికి పంపిరి ,

1773 లో సన్యాసులు వంగదేశమునందెల్ల తమ దండయాత్రలను సాగించిరి. ఆ రాష్ట్రముంతయు నొక యుద్ధమూమిగా పరిణమించెను. ఠాకా కలెక్టరు చాలా విపరములను వ్రాసెను. అల్పసింగు మైమెన్సింగు అను పెద్ద పరగణాలలో సన్యాసులు ప్రవేశించి, ఠాకా నగరముపైన కూడా దండయాత్ర చేయుదుమని బెదిరించిరి. 5000 సన్యాసులు జఫర్షాహీ పరగణాలో ప్రవేశించి జమీందారుగారి నాయబును బైదుచేసి 1600 రూపాయలను వచ్చుకొని పెదలిపేసిరి. పీరు వచ్చుచున్నారని తెలియగానే అల్పసింగు మైమెన్సింగు పరగణాల గ్రామస్థులు పారిపోయిరి. మోతీసింగు అనునొక నాయకుని క్రింద 6000 మంది సన్యాసులు దండయాత్ర సాగించుచుపోయిరి.

3500 మంది సన్యాసులు జమీందారుగారి గుమాస్తామైన హీన్హార్ సర్కారును ఇద్దరు నాయబులను వట్టుకొనిరి. అంతట వారొక వక్రిలును రాయబారము పంపి మూడువేల రూపాయలను చెల్లించి వదలించుకొనిరి. ఈ సన్యాసులు మైమెనుసింగు జిల్లాకు పోవుదురనియు అక్కడనింకను ఏడువేల మంది సన్యాసులు వీరిని కలియుదురనియు వీరికివార్తవచ్చెను. చాలా మంది సన్యాసులు చిల్మరి గ్రామమున నుండిరి. వీరి నాయకులలో నొకడైన "జారవల్గిరి" పదునైదు వడవలతో తరలి వచ్చెను. అప్పుడు జమీందారుగారు కుటుంబముతో కలిసిపోయిరి గ్రామస్థులును పారిపోయిరి

• Hasiṅṅto Samuel Lewis Collector of Midnapur  
22-6-1773



"ధారా పట్టణములో కూడా చాలామంది సన్యాసులున్నారు వారు వ్యాపారము చేయుచు జీవింతురు. వీరిలో చాలా మంది సన్యాసుల సైన్యములను గూఢచారులుగా నున్నారనుటకు సందేహము లేద"ని 28-1-1773 తేదీన ధారా కలెక్టరుగారే వ్రాసిరి.


"సన్యాసులు పచ్చుచున్నారని తెలియగనే ప్రజలు ఇండ్లు వదలి పోవుదురు. నేను మిమ్ములను రక్షింతునని నేను వారికి గట్టిగా చెప్పినను వారు విసుటలేదు. సన్యాసులు అల్పసింగు, చిల్మరి. అతియ. కగ్గాను పరగదాలలో చాలా మొత్తములను గ్రామస్థులవలన వసూలు చేసినారనియు, వర్తకులవలన కూడా చాలా సొమ్ము లాకికొన్నారనియు నాకు తెలియపట్టినదని" అతడు 6-1-1773 వ తేదీన వ్రాసెను.

సన్యాసుల నాయకుడైన "హనుమంతగిరి" పరోల్నికి వచ్చెను. వారు చంద్రాలో నొక గుమాస్తాను పట్టుకొని 4200 రూపాయలు వసూలు చేసిరి జమీందారుగారి పెరీలును పట్టుకొని ధారానగరమునకు దారి చూపు నట్లు నిర్బంధించిరని 20-2-1773 తేదీన చితాగాంగు ముఖ్యాధికారికి ధారా ముఖ్యాధికారి వ్రాసెను .


3-2-1773 వ తేదీన మిడ్నపూరులో ఖిర్కయిదగ్గరకు ఏదెనిమిది వేల మంది సన్యాసులు వచ్చినట్లు తెలిసి సిఠాయిలను తమ మందుగుండు సామాను పెర్వర్తము చేయవలదనియు, సన్యాసులతో శుష్కప్రియులు పలు కుచు సంబాధింపవలదనియు క్రమశిక్షణముతో మెలగవలసినదనియు వారికి గట్టిగా చెప్పి పంపవలసినదని కలకత్తాలోని కుంపిణీ ప్రభుత్వము వారు మిడ్నపూరు రెసిడెంటుకు రాహస్యలేఖ పంపిరి. .

\* From the Acting chief of Dacca ~~to~~ the acting Chief of chittagong Bengal District recording Chittagong 774-5.


\* From of stewart Secretary (Government) Edward Baber Resident at Midnapur dated Fort William. 4 February 1773 Secret proceedings. 10-3-1773 No 10-11.




ପ୍ରାଚୀନ ଚିହ୍ନ



ପ୍ରାଚୀନ ଚିହ୍ନ



చాకరములు



గండ్రగొడ్డలు: చక్రము

చి: చిత్రములు ఇనుము, ఉప్పు. పరిశ్రమలనుగూర్చి పెంగరాష్ట్ర ప్రభుత్వమువారు 1907 లో ప్రకటించిన "మోన్ గ్రాపు"లోనివి

ఇట్లే 1773 మార్చిలో సన్యాసులు 'కుమార బాబ్'కి పోయి పద్మా వతినిదిని గాటి గ్రామములను కొల్లగొట్టిరి. అగ్రదీపములో తిరునాళ్ళు జరుగు సమయమున నక్కడకు వారు ఆయుధ పాణులై పోయి దారిలో దోపిళ్ళు చేసితరువాత కటకము వైపునకు తరలిపోయిరి. మార్చి నెలలో వారు విష్ణు పూరుకు పోయి మిదన్నపూరు అడవులలో ప్రవేశించిరి. వారొక వంకకు పోవుదురని ఇంగ్లీషువారునుకొనగా నింకొక వైపునకు పోయి తుదకు రాయిపూరులో ప్రత్యక్షమైరి. వారు వర్షకాలములో కొంతకాలము దండయాత్రలను విరమించి మఱల దసరాపూజల సమయమున ప్రారంభించిరి. రెండుసన్యాసుల దళములు బయలుదేరి బాలసూరు లేక బాలేశ్వరము వైపునకు తరలిపోయిరి. ఈ సన్యాసులు మహారాష్ట్ర రాజ్యమునందు తమశిబిరమును నెలకొల్పి తరువాత కొండలపైకి పోయిరి. ఈ సందర్భమునందు సన్యాసులు తమ శ్రీ జనముతోను చాలామంది పిల్లలతోను కలిసి ప్రయాణమై అలహాబాదుతో త్రివేణి సంగమము నందు స్నానములుచేసి సుఖముగా తమదారిని తాము పోయిరి. అంగ్లేయ వీరులు వీరి సరికట్టలేకపోయిరి. 26.10.1773 వ తేదీన కటకమునుండి వచ్చిన యొక లేఖవలన 1700 మంది గోసాయీలును 300 మంది పకీరు లును కటకమునుండి వంగదేశము వైపునకు బయలుదేరి వచ్చుచున్నారనియు, వారు దారిలో బిచ్చమెత్తుచు వీలైనప్పుడు దోపిళ్ళ చేయుచున్నారనియు ఇంగ్లీషువారిప్రతినిధికి తెలిసెననివారు వ్రాసినారు. 25.11.1773 వ తేదీన రెండువేలమంది సన్యాసులు మూడు ఫిరంగులను ఒంటెలపై కెక్కించి. 'నూని' పరగణాలోనికి ఆకస్మికముగా వచ్చిరి. అయితే ఆక్కడి తాడేవారు వారికి దారి నివ్వలేదు. అప్పుడు వారు ప్రక్కకు తిరిగి ములాతికి పోయిరి. తరువాత వారు శివగంటికి పోయిరని బీర్హూమ్ అసిస్టెంటు కలెక్టరు దర్బారులోని రెసిడెంటుకు వ్రాసెను. మూడువేల మంది సన్యాసులు ఒక్కొక దొక్కొక తుపాకిని బల్లెమును అవ్వాయి గొట్టమును ధరించి, మందుగుండు సామగ్రి నెక్కించిన రెండు ఒంటెల

\*Leatter Copy Books of the Resident of Darbar ii  
193-Letter No 145.

తోను పది గుఱ్ఱములతోను బీర్హూమినుండి శివగండికి వచ్చి బ్రహ్మ పుత్రాసది వైపునకు పోవుచున్నారని 'లష్కర్ పూరు' కరైక్టరుగారి హార్కారా శివగండినుండి యొక వార్తను దెచ్చెను. వీరు పెద్ద దోపిట్ల జరిగింపలేదనియు, జమీందారులనుండి బలవంతముగా కొన్ని మొత్తములను మాత్రము పసూలు చేసిరనియు, గ్రామస్థులవలన తమకు గావలసిన ఆహారపదార్థములు మొదలైనవానిని పుచ్చుకొనిరనియు ఆతడు చెప్పెను. ఈ సంగతులనెల్ల శివగండిలోని ఒక గుమాస్తాకూడా వ్రాసినాడని ఆ కరైక్టరుగారు 5-12-1773 వ తేదీన వారన్ హేస్టింగ్సుగారికి తెలియపరచెను. \* 16-12-1773 వ తేదీన గవర్నరు వారిన్ హేస్టింగ్సు రాశీరాజైన చెయితుసింగుగారికి ఈ సన్యాసులను తరిమివేయుటలో తమకు తోడ్పడవలసినదనియు 500 మంది రౌతులను పంపవలసినదనియు వ్రాసెను.

పరగణా సిపాయిలు సమ్మరిముగా పనిచేయుటలేదనియు వారివలన లాభము లేదనియు వారన్ హేస్టింగ్సు గ్రహించి ఆ సిపాయిల దళములను బర్తరపుచేసి వివిధ ప్రదేశములందు కుంపిణీవారి రెగ్యులరు సైన్యములోని సిపాయిలను నిలిపియుంచెను.


1773 సంవత్సరాంత మగునప్పటికి సన్యాసులను కుంపిణీ సిపాయి లొక చోటినుండిమరియొక చోటికి తరుమిసాగిరి. సన్యాసుల బలము తగ్గి మందెను. గాని వారు మఱల మఱల వచ్చి పడుచునేయుండిరి. 1774 లో వారి దండయాత్రలు పూర్వమువలె తీవ్రముగ లేకుండెను. అయినను అప్పుడప్పుడు కుంపిణీవారు సేనలకు చిక్కులు కలిగించుచునే యుండెను. 1775లో నీ సన్యాసులు క్రొత్త వద్దతుల నవలంబించిరి. వారు తీర్థ యాత్రలకై బయలుదేరుచున్నామని చెప్పుచు అలహాబాదులో నొక గొప్ప సమావేశము నేర్పాటుచేసిరి. చునారులో నున్న కుంపిణీవారి మిలటరీ యధికారుల నేమరచుటకు ఒక్కొక్క ముతాలో నేబదిమందిచొప్పున బయలుదేరి తూర్పుగా ప్రయాణము చేయసాగిరి. అక్కడనిరుపదివేలమంది ప్రోగగుటచూచి కుంపిణీవారి సైనికోద్యోగి తన పై యధికారికి తెలియ పరచెను. అయితే చెయితుసింగు రాజ్యమునం దాయన సహకారములేకుండా

---

\* Secret Proceedings 9-12-1773. No 2

ఈ సన్యాసులపైన చర్య తీసుకొనుటకు వైనికాదికారికి ధైర్యము లేకపోయెను. అప్పుడు అతడు వారన్ హేస్టింగ్సుకు వ్రాసి చెయిల్సింగుకుమాడా తెలియపరుపగా నతడీ సన్యాసుల దండయాత్రను అరికట్టెను. ఈలోపుగా సన్యాసుల వైన్యము అలహాబాదు దగ్గర గంగానదినదాటి కొంతదూరము సాగెను అయితే చెయిల్సింగు ఒత్తిపలన నా వైన్యము ఇంకొక వైపునకు తిరిగిపోయెనని 8.4.1775 వ తేదీన చునారులోని వైనికాదికారి వారన్ హేస్టింగ్సుకు తెలియపరచెను. \* అటుపిమ్మట సన్యాసుల దండయాత్రలను గూర్చిన వివరములు కుంపిణీవారి రికార్డులలో కనబడుట లేనందున అవి యంత లెక్కచేయతగినవి గాకుండెనని యెంచవచ్చును.

సన్యాసుల యుద్ధములవలన విజృంభింప ప్రభుత్వము లొంగక పోయినను అందులోని లోపములు వెల్లడియై దేశములో క్రమ పరిపాలనము స్థాపించి ప్రభుత్వవిధానము సంస్కరించుటకు కారణమయ్యెను.

 10/4/74  
5

### బంకించంద్ర చటర్జీ ఆనందమతము

వంగదేశ సుప్రసిద్ధ గ్రంథ కర్తయైన బంకించంద్ర చటర్జీగారు "ఆనందమత" మను చరిత్రాత్మక నవలయందు సన్యాసుల యుద్ధములనుగూర్చియు ఆనాటి పరిస్థితులను గూర్చియు వర్ణించి యున్నాడు. ఆయన ప్రభుత్వోద్యోగిగా నుండినందున ఇంగ్లీషువారికి అగ్రహము రాకుండుటకును తన నవలలోని కథాపోషణ కొఱకును సన్యాసులయుద్ధమును గూర్చిన చరిత్రాంశములందు కొన్ని స్వల్పమైన మార్పులను చేసెను గాని ప్రధానాంశముల యందెట్టి మార్పులను చేయలేదు. ఆయన నవల చదివినచో ఆయన ఈ చరిత్రకు సంబంధించిన ప్రభుత్వ రికార్డులను చదివియున్నట్లు స్పష్టపడుచున్నది.

---

\* Secret Proceedings 30 April 1775. No2.

బంకించంద్రుడు 1858 లో కలకత్తా విశ్వవిద్యాలయములో పట్ట  
భద్రులైన ఇరువురు విద్యార్థులలో నొకడు. ఆయన సంస్కృతములోను  
బంగాళీ భాషలోను పాండిత్యమును సంపాదించి విద్యార్థిగా నుండగానే  
కవిత్వము నభ్యసించి ఒక వార్తాపత్రిక కార్యాలయము నం దనుభవమును  
సంపాదించెను. బహు గ్రంథములను పఠించెను.

ఆయన పట్టభద్రుడైన పిదప ఇంగ్లీషు దొరతనమువా రాయన  
నొక డిప్యూటీ మేజిస్ట్రేటుగా నియమించిరి. 1857 నాటి భారత  
స్వాతంత్ర్య విప్లవము తరువాత దేశము నింగ్లీషువారు కఠిన శాసనము  
లతో పరిపాలించుచున్నకాలమది. ఆ కాలమున నింగ్లీషు దొరలు చాలా  
బలవంతులై యుండిరి. నీలిమందు తోటల యజమానులైన ఇంగ్లీషు  
దొరలు క్రూరులై భారతదేశ రైతులను కూలివారిని పారిశ్రామికులను  
భాదించుచు అన్యాయములు చేయుచుండిరి. ఆ సందర్భమున దొరలు  
చేసిన నేరములనుగూర్చిన కేసులు బంకించంద్రుని యొదుట విచారణకు  
రాగా నేరములచేసిన దొరలకాయన నిర్భయుడై కఠిన శిక్షలు విధింప  
సాగెను. నేరమునుచేసి అస్సాము రాష్ట్రమునకు పారిపోయిన దొరలను  
పట్టి తెప్పించిశిక్షించెను. అంతట ఇంగ్లీషు ప్రభుత్వాధికారు లాయన నా  
పదవినుండిమార్చి కలకత్తాలో సహాయ ప్రభుత్వకార్యదర్శిగా నియమించిరి.  
అక్కడి ఇంగ్లీషు కార్యదర్శికి ఆయన అజగి మజగి యుండనందున  
ఆయనను అగ్రీహురుకు బదిలీచేసిరి. ఆయన ప్రభుత్వ కార్యాలయమున  
నుండగా సన్యాసుల యుద్ధమును గూర్చిన చరిత్రాచారములను చదివి  
యుండెననుటకు సందేహములేదు. 1826 లో బ్రిజేంద్రనాథ బెనర్జీగారు  
మోడరన్ రివ్యూపత్రికలో సన్యాసుల తిరుగుబాటు అను వ్యాసమునందు  
బయట పెట్టువరకును ప్రభుత్వమువారు ప్రకటింపని రికార్డులలోని  
ముఖ్యాంశములను పేర్లను బంకించంద్రు డుదహరించుటవలననే ఆయన  
ఆ రికార్డులను చదివెనని స్పష్టపడుచున్నది.

1857 నాటి భారత స్వాతంత్ర్య సమరము జరుగుచుండిన కాలము  
నందాయన పట్టపరిజ్ఞ విద్యార్థిగా నుండినందువలన ఆ యుద్ధముయొక్క  
స్వరూప స్వభావములును, అది విఫలమైన కారణములును బంకించంద్రు

దెలుగును. అందువలననే ఆయన నన్యాసులనుగూర్చి వ్రాయుటలో వారై కమత్యము కలిగి కార్యదీక్షతో యుద్ధము చేసినందువలననే జయముగాంచి రని పలుమాట నొక్కి చెప్పెను; భారతజాతీయోద్ధృతిమునకై కమత్యమత్యం తావశ్యకమనియు సూచించెను.

బంగింజంద్రునికి వేదశాస్త్రపురాణము లందును వర్ణాశ్రమ ధర్మమందును ఆర్యసంస్కృతి పైనను గౌరవము మెండు. ఆకాలమున వంగదేశములో ప్రబలిన బ్రహ్మసమాజ సంఘ సంస్కార ఆంగ్లేయ నాగరికతాభిమానుల యుద్యమములపైన ఆయనకుగౌరవములేదు. ఆయన గొప్ప దేశభక్తుడు. మత ధర్మములను నాశనముచేసి ష్టేచ్చులను ప్రతిఘటించిన హిందూవీరుల చరిత్రలనే ఆయన దుర్లభనందని. రాజసింహు, అనందమత్ర, అను గొప్ప నవలలందు చిత్రించెను. భారతదేశమునందేగాక పాశ్చాత్యదేశములందుకూడా ప్రఖ్యాతి చెందిన దుర్లభనందని, 1864 లో ప్రకటింపబడెను.

బంగింజంద్ర చటర్జీగారు 1872 లో 'వంగదర్శినియను' నొక బంగాళీ మాస పత్రికను స్థాపించి అందులో దేశాభివృద్ధికి తోడ్పడగల వ్యాసములను కథలను వ్రాయుటయేగాక తన గొప్ప నవలలను కొన్నిటిని వరుసగా ప్రకటించెను.

క్రీ. శ. 1757 లో జరిగిన స్లాసీయుద్ధానంతరము వంగదేశనవాబుల ఖాంగ్లేయ పర్తక కంపెనీ దొరిలు కీలుబొమ్మలుగాచేసి తెరవెనుక భాగవతము నాడసాగిరి. దేశపరిపాలనము అధ్యాన్నముగానుండి అధర్మము ప్రబలి ప్రజలెంత భాధపడుచున్నను ఆంగ్లేయులు జోక్యము రలిగించు కొనక తమ లాభములను చూచుకొనుచు అన్యాయములు చేయసాగిరి. ప్రజల ధన్యమునకు, మానములకు, ప్రాణములకు రక్షణ లేకుండెను. ఈ యరాజకమునందు వర్ణాశ్రమ ధర్మ మడుగంటెను. అందువలన నన్యాసులు ధర్మస్థాపనము చేయుటకై నడుముగట్టి జీనచ్ఛవములె సున్న మహమ్మదీయ రాజ్యముపైనను దాని నాశ్రయించియున్న పాశ్చాత్య పరంగి పితాచములపైనను ధర్మయుద్ధము చేసిరని బంగింజంద్రుడు కన్నులకు కట్టినట్లు వివరించినాడు.



సన్యాసులు దేశసేవానిరతులనియు, వారు శత్రుసంహారముచేసి దేశము సుద్ధరింపగల మహా-మాతయగు కాళికాశక్తిని, దశ ప్రహరధారిణి యగుదుర్గాదేవిగను, ప్రజలకు సకల సంపదల నొనగగల మహా లక్ష్మిగను, సకల ఏద్యాదాయనియగు మహా సరస్వతిగను ఆరాధించుచు, మాతృ సేవా ప్రతదీక్షను వహించిరనియు బంకించంద్రుడు వర్ణించెను.

ఈ మాతృసేవా ప్రతదీక్ష వహించినవారందరును ఆ మహాశక్తి సంతానములనియు తమలో బ్రాహ్మణ శూద్ర వర్ణభేదము లేదనియు, కార్య సాధనమగువలకును దీనిలో చేరినవారందఱును భార్యలనుబిడ్డలను త్యజించి గృహస్థ ధర్మములను వర్తించి, ఇంద్రియములను నిర్తించి సనాతన ధర్మమునకై స్వయంముగా యుద్ధము చేయుటకును తమ స్వంతమునకు ధనార్జనము చేయక, తాము సంపాదించిన ధనమెల్ల వైష్ణవ ధనాగారమున కొనగుటకును, సంతానమత ధర్మములయొక్క సకల నియమములను పాటించుటకును ప్రమాణములు చేయుచుండిరి. వీరు మాతృసేవా దీక్ష యందు పంచేమాతర గీతము నొక మహా మంత్రముగా చేసి పాడు చుండిరి. ఇదియే తరువాత భారతజాతీయ గీతమైనది. వీరందరును సన్యాసులపెరెనే కావించుగు దుస్తులను ధరించిరి.

బంకించంద్ర చటర్జీగా రీ సన్యాసుల యుద్ధ కారణములను వివరించుటలో ఇంగ్లీషువారు దేశీయ పరిశ్రమలను వ్యవసాయమును నాశనము చేసిన కథను వివరించియున్నారు. తరువాత రిమేజ చంద్రదత్తుగాడు వర్ణించిన భారతదేశ ఆర్థికస్థితిని కన్నులకు కట్టినట్లుగా వివరించినారు. 1768 లో దాన్యము ధరపెరిగి దేశములోని దాన్యమంతయు వితరప్రాంతములకెగురుతియ్యెను. దేశములో దుర్భిక్షము కలిగెను. 1770 లో కఱవు వచ్చెను. ప్రజలు అన్న వస్తువులు లేక ఆల్లాడుచుండిరి. వేలకొలది ఇండ్లు వాకిండ్లు వదలిపోయి తిరుగుచు మార్గమున పడి మరణించు చుండిరి. అయినను ఇంగ్లీషువారు శిస్తులను కఠినముగ వసూలుచేయుచుండిరి. ఆ ప్రాంతముల నేలు మహమ్మదీయ సవాబులు జమీందారులు తమ యధికారులను నౌకరులను పిండి రైతులను బాధించి, శిస్తులను వసూలుచేసి ఆ ఖజానాను సిపాయిల కాపలాతో ఇంగ్లీషువారి

పట్టణములకు శరలించుచుండిరి. ఇట్టి ప్రజలు మరణించుచుండగా కుంపిసి వారి సైన్యమునకు కావలసిన దాన్యమునుకూడా సిపాయిల కావలాతో తరలించుచుండిరి. ఇట్లు చేయుట అన్యాయమనియు ప్రజలను రక్షింప లేనివాడు రాజు కాదనియు ప్రజలపలన పసూలుచేయు ధనము ప్రజల క్షేమము కొరకు వినియోగింపవలెననియు సంఠానులనిరి. ఆ దుర్మిత కాలమునందు గ్రామరైతులు అన్నవత్తములు లేక దొంగిలినములు చేయవలసినవారైరి. అంగ్లేయుల దుశ్చర్యలపలన జీవనములు పోయిన పారిశ్రామికులు చిల్లర పర్తకులు నిద్రే బిరారురై దొంగతనములుచేసి జీవించవలసిన వారైరి. దేశములో నెక్కడ చూచినను వోపిళ్లు జరుగు చుండెను. సన్యాసులలోకూడ కొందఱు దేషాధారులను దుర్మార్గులు నుండిరి. నిజమైన సన్యాసు లెప్పటివలెనే కాశీ మొదలగు పుణ్యక్షేత్రము లందు తీర్థయాత్రలందు కాలక్షేపము చేయుచుండిరి. ఆ కాలమున సన్యాసులకు బిక్షమే లభించకుండెను. రాకపోకలు దుస్తరములయ్యెను.

సంఠానులను ప్రతిఘటింపలేక ఆ దేశములోని ప్రభువులు తమ ఇంగ్లీషుస్నేహితుల సహాయము నపేక్షించిరి. అంగ్లేయులు వంపిన సేనాధి పతులును, వారిక్రింది తెలింగీ హిందూస్తానీ సిపాయిలును జాతివారును సంఠానులచే నిహతులగుచుండిరి. సంఠానులకొక స్థాపరములేదు. నిలు కడయైన సైన్యము లేదు. కోటలేదు. ఆదాయము లేదు. అయినను వారి అంగ్లేయుల ప్రభుత్వమును ధిక్కరించి పోరాడుచుండిరి. దేశములోని రైతులు, పారిశ్రామికులు చిల్లర పర్తకులు జీవనములు జరుగక బిచ్చ గాండ్రై అన్న వత్తములు లేక అల్లాడుచుండగా దేశము దుర్మితము నందు మునిగియుండగా మొగలుచక్రవర్తిగారి దివానుగిరి అధికారములను చలాయించుచు వంగదేశ నవాబుగారి దుష్పరిపాలనకు మూలకందము లైయున్న అంగ్లేయు లీ యధర్మమున కంతకు కారణభూతులుగా నున్నారని సంఠానులనిరి. ఈ అన్యాయపు దుష్పరిపాలనమును కూల్చివేయ దలచిరి. ఇంగ్లీషు సిపాయిల సహాయముతో తరలింపబడుచున్న ఖజా నాను దాన్యపుబండ్లను సంఠానులటకాయించి పట్టుకొనిపోయి గ్రామ ములనుండి పొమ్ము వసూలు చేయసాగిరి. దీనివెల్ల సంఠాన మతమున

చేరిన ప్రజల కన్నవత్తములిచ్చి పోషించుటకు వినియోగింప సాగిరి. ఈ సంతాన ధర్మము బాగున్నదని అందఱకును తోచెను. సంతానుల జనసంఖ్య వృద్ధియయ్యెను. సంతానులకు మొదట ఖడ్గములు బల్లెములు తప్ప పెరు ఆయుధములు లేవు. తరువాత వారు సిపాయిల తుపాకులను పట్టుకొని యుపయోగించిరి. అటుపిమ్మట తుపాకులు పిరంగులు చేయు ఆయుధాగారమును. నెలకొల్పిరి మందుగుండు సామగ్రిని సంపాదించిరి. సంతానుల సైన్యము లభివృద్ధి చెందెను.

సంతానుల సైన్యములనును ప్రతిఘటింపలేక దేశమునేలు ప్రభువుల ఇంగ్లీషువారి సహాయము కోరగా ఆంగ్లేయ కుంపిణీవారు తమ కెప్టానులను సైనికాధికారులను సేనలను పంపసాగిరి. మొదట వివిధ పరగణాలలో పౌజాదారులక్రింది హిందూస్థానీ సిపాయిలకు ఇంగ్లీషు కెప్టానులు నాయకత్వము వహించి సంతానులతో పోరాడిరి. కాని ఈ సైన్యములు వారిని ప్రతిఘటింపలేకపోయెను. తమ కవచము కలుగుచున్నను తామే జయించుచున్నామని వీరు అబద్ధపు సమాచారములు పంపగా ఇంగ్లీషు అధికారులు సమ్మిరి. అటుతరువాత ఇంగ్లీషు కెప్టానులును సిపాయిలును విహతులుకాగా నిజము బయల్పడెను. సంతానులపైకి పంపబడిన కొన్ని పెద్ద సైన్యములనుకూడా వారు యుద్ధమునందు జయించిరి.

దేశములో అన్యాయములు చేయుచు అధర్మముగా పరిపాలించు చున్న మహమ్మదీయ ప్రభుత్వమునకు మీరు తోడ్పడుట న్యాయము కాదని సంతాన నాయకులు ఆంగ్లేయ సైనికాధికారులకు చెప్పిరని బంకిం చంద్రుడు వ్రాయుటలోనే ఆంగ్లేయులు అధర్మమునకు దోహదము చేయు చుంకిరని సూచించెను.

ఇంగ్లీషువారు వంగదేశములోని ప్రభుత్వ విధానమును కాపాడుటకై సంతానులపైకి పెద్దసైన్యము నంపిరి. ముగ్గురు సైనికాధికారులు దానికి నాయకత్వము వహించిరి. సంతానులు వీరిని ప్రతిఘటించి దాగుడు మూత యాటవలె యుద్ధములు చేసిరి. సంతానుల శిబిరములను కనుగొని మాఘభద్ర పూర్ణిమనాడు జరుగు గొప్ప గోసాయీల పరిషత్తుకు చాలా

మంది పోయినప్పు డా శివరమును ముట్టడించి నాశనము చేయుటకు ఇంగ్లీషు సైనికాధికారు లాలోచించిరి. ఆరాత్రి మోరమైన యుద్ధముజరిగెను. ఆయుద్ధమునందు ఆంగ్లేయ సేనాధిపతులును వారిక్రింది సైనికులును చాలమంది చచ్చిరి. మహమ్మదీయ ప్రభుత్వ బలములకు పరాజయము కలిగెను. హిందూ ధర్మరాజ్యము స్థాపింపవలచిన సంతానుల కఖండ విజయము చేకూరెను. ఆయినను హిందూరాజ్యము స్థాపింపబడునను ఆశలేదు. ఏలన కలకత్తాలోని ఇంగ్లీషువారు చాలా బలవంతులుగానుండిరి. వారి ప్రభుత్వమే స్థాపింపబడును. అది స్థాపింపబడుట యశ్వర సంతల్ప మని సంతానుల కొక మహాత్ముడు బోధించినట్లు చెప్పి ఆంగ్లేయులు తెర వెనుక భాగవతమారుట మాని ప్రభుత్వము పరిపాలనయు, అధర్మము తొలగుననియువారు న్యాయముగా పరిపాలింతురనియు బంకించంద్రుడు అన్యాయదేశముగా చెప్పి దేశాధిమానమును బోధించెను.

“ఆంగ్లేయులిప్పుడు వర్తకులు. అర్థ సంగ్రహణమునందే బుద్ధి కలవారైయున్నారు రాజ్యాధిపత్యము వహించుట కిష్టములేదు. ఈ సంతాన విద్రోహ కారణముగా వారు రాజ్యాధిపత్యము వహింపవలసి వచ్చును. ఆంగ్లేయులు రాజ్యాధిపతిత్తులగుటకే సంతానవిద్రోహము సంఘటించినది ” అని బంకించంద్రుడాయమానమును బోధించెను.

బంకించంద్ర చట్టిగారు ఆనందమఠము 1882 లో ప్రకటించెను. ‘అప్పటికి ఆంగ్లేయులు భారతదేశమునందు చాల బలవంతులై సామ్రాజ్యాధీశులైయుండిరి. అందువలన ఆంగ్లేయులను పారదోలుటకే సంతానుల యుద్ధములు చేసిరని వ్రాసినచో నది రాజద్రోహముగ నెంచి ఈవలననే విపేదింతురని బంకించంద్రు డెఱుగును అందువలన హిందూమత ధర్మములను నాశనముచేసిరను కారణముతో మహమ్మదీయ ప్రభుత్వము పైననే నన్యాసులైన సంతానులు యుద్ధముచేసిరనియు మహమ్మదీయ పరిపాలకులు కోరినందున వారి కాంగ్లేయులు సహాయము చేసిరనియు అందువలన నన్యాసులు అనవసరముగా ఇంగ్లీషువారితో యుద్ధము చేయవలసి వచ్చెననియుచెప్పి, ఆంగ్లేయరాజ్యము సుస్థిరముగా నెలకొల్పబడుననియు వారు న్యాయముగా పరిపాలింతురనియు వారి ప్రభుత్వమున

హిందువులు సుఖపడుదురనియు ధర్మము నాలుగు పాదముల జరుగు ననియు బంకించంద్రుడు భరతవాక్యమును వ్రాసెను.

ఈ నవలలందాయన దేశభిమానమును స్వాతంత్ర్యోద్యమావశ్య కతను అన్యవదేశముగా బోధించెనుటకు పండ్లహము లేదు.

## 6

### లోకసంగ్రహము - సన్యాసము

దిలీపకుమారరాయిగారు వంగదేశములోని ఒక గొప్ప కుటుంబ మున జన్మించి పాశ్చాత్య దేశములందు విద్యనభ్యసించి సంగీత సాహిత్యములందు వేదాంతమునందు ప్రతిభాశాలియని పేరుపొందినవాడు. ఈయన గాంధీమహాత్మునికి రవీంద్రనాథతాతూరు గారికి రోమెయిన్ రోలా మొదలగు మహాపురుషులకు, స్నేహపాత్రుడై ఆరవిందయోగికి శిష్యుడై ఉద్ధృంధము లనేకములు రచించెను. ఈయనయు, నీయన పుత్రికాసమురాలును విదుషీమణియునైన ఇందిరాదేవియు 1954 లో వ్రయాగలో మహాకుంభమేల తీర్థమును జూచి అక్కడకు వచ్చిన మహాత్ములను కొందఱును దర్శించి ఆవిశేషములనుగూర్చి యొక యుద్ధృంధమును రచించియున్నారు. \*

భారతదేశములో నలుమూలల దిరిగి, లక్షోపలక్షల ప్రజలు సమా వేశమైన మహాసభలో నువన్యసించిన శ్రీ జవహర్లాల్ నెహ్రూగారు కూడా ఈ మహాకుంభమేలలో చేరినంతమంది జనమును తానెక్కడను చూడలేదని చెప్పిరి. ఈ మహాతీర్థము భారతదేశ పురాణేతిహాసము లందు ప్రసిద్ధిగాంచినది. ఇది యెప్పుడు ప్రారంభమయ్యెనో ఎవ్వఱును చెప్ప జాలరు శ్రీ. శ. 644 లో మన దేశమునకు వచ్చిన హ్యూయన్ త్సాంగు అను చీనదేశపు బౌద్ధయాత్రికుడు త్రివేణీసంగమమున జరిగిన కుంభ

---

\* Kumbha-Indias' Ageless Festival Dilip Kumar Roy and Indira Devi - Bharatiya Vidya Bhavan (1955).

మేలను వర్ణించియున్నాడు. అప్పుడక్కడ కొన్ని లక్షలమంది జనులు చేరిరిని అందన్ని వర్ణములవారు. అన్ని మతకాలవారు. బాలురు వృద్ధులు. శ్రీలు, పురుషులు, సంసారులు, నన్యాసులు, పీతాదివకులు, యోగులు, జోగులు మొదలైనవార సంఖ్యాకులుగా నుండిరిని భారతదేశ చక్రవర్తియైన హర్షవర్మనుడుతన మంత్రులతోను సామంతులతోను వచ్చి ఆ తీర్థస్నానమాచరించి తన ధనమెల్ల దానముచేసెనని ఆ యాత్రికుడు వర్ణించెను

దేవదానపు లమృతముకొఱకు సముద్రమును మధించగా లభించిన అమృతకుంభము కొఱకై వారు దేవమానమునుబట్టి పండ్రెండు చినములకు సరియగు పండ్రెండేండ్లపాటు పోరాడిరినియు ఆ పెనగులాటలో నా యమృతకలశము హరిద్వారమునను ప్రయాగలోను ఉజ్జయినిలోను నాళికలోను మొత్తముమీద నాలుగుసారులు భూమిపైన పడెననియు ఆ పండ్రెండుదినములయనంతరము సూర్యుడు మేషరాశిలోను బృహస్పతి వృషభరాశిలోను ఉండగా శ్రీ మహావిష్ణువు అవతరించి అమృతమును పొందుట కధికారముగల వారికి నానిని పంచియిచ్చి లోక సంగ్రహ మొనరించెననియు ఐతిహ్యమున్నది.

దేవమానము పండ్రెండుదినములకు సరియగు పండ్రెండేడ్లకొక మా రీదివ్యమహార్తము వచ్చుచుండును. అట్టి పుణ్యకాలమున గంగా నదిలో స్నానము చేసినవారికి ఒక లక్షమారులు భూప్రదక్షిణము చేసినంత ఫలము కలుగునని విష్ణుపురాణము చెప్పుచున్నది. అందువలన నీ భారతదేశములో నలుమూలలనున్న సమస్తజనులును గంగానదీతీరమున గల ఆ మహాక్షేత్రములకు పోయి స్నానము చేసి తరించుటకు ప్రయత్నించుచుండురు.

సర్వసంగ పరిత్యాగులగు మహాయోగులు బ్రహ్మజ్ఞాన సంపన్నులు మహాత్ములు నా పుణ్యకాలమున నా మహాక్షేత్రములకు వచ్చి స్నానముచేసి లోకసంగ్రహము చేయుచుండురు. సామాన్యజను లట్టి మహాత్ములను దర్శించి తరింపగలుగుచుండిరి.

అట్టి సమయములందు పుణ్యకదాశ్రవణము, వేదశాస్త్ర చర్చలు, ధర్మ విర్ణయములు జరుగుచు లోకసంగ్రహము జరుగుటకు తోడ్పడు

చుండెను. అక్కడ చేరిన మహాయోగులు సాతకులు, బ్రహ్మజ్ఞాన వంశస్థులు, విద్వాంసులు నా నమయమున ఒండొరుల అనుభవములు చెప్పికొనుటకు సత్కాలక్షేపము చేయుటకు, జనసామాన్యమునకు మోక్ష మార్గమును చూపుటకు అవకాశము కలుగుచుండెను. క్రమక్రమముగా నీ మహాకుంభమేల యొక్క ప్రధానోద్దేశమును విస్మరించి దానినొక తిరునాళ్ళుగా పరిగణించుట ఉత్సవముతో ఊరేగింపులతో నివాదములతో ప్రొద్దుపుచ్చుట పరిపాటియైనది. అందువలన దీనివలన పౌండగలిగినంత ప్రయోజనమును ప్రజలు పొందలేకున్నారు.

భారతదేశ ప్రజలకు సన్యాసులపైన విరాగులపైన గల గౌరవ మును బట్టి నిజమైన సన్యాసులైనను కాకపోయినను కావిరంగుబట్టలు ధరించిన జడధారులందరికిని ఇట్టి తీర్థములందు కావలసినంత భోజనము పెట్టి ధనమిచ్చుచుండురు. అందువలన నిట్టి మహాతీర్థములందు మహాత్ములైన బ్రహ్మజ్ఞానులు యోగులు మాత్రమేగాక అనేక విధములైన సన్యాసులు బైరాగులు జోగులు భిక్షగాండ్రు, వేషదారులు మోసగాండ్రును వచ్చి చేరుదురు. వీరిమధ్య నిజమైన మహాత్ములను కనిపెట్టుటయే యొక గొప్ప కార్యముగనుండును. ఇప్పటికిని మహామండలేశ్వరులును మహాపండితులును మహానుభావులును ఈ మహాకుంభమేలకు వచ్చి ధర్మ సంస్థాపనముచేసి లోకసంగ్రహ మొనరించుటకు కృషిచేయుచుండురు. \*

మహాకుంభమేలలో సమావేశమైన అసంఖ్యాకులగు సన్యాసుల జీవితవిధానము విచిత్రమైనది. వారికి నిలువనీడగాని అన్నవస్త్రములుగాని లభించు ఆధారములు లేవు, వానివిగూర్చిన చింత యావంతమైనలేకుండా వారు జీవింపగలుగుట చూచియే ప్రజలకు వారియందు అపారమైన భక్తి గౌరవము లేర్పడినవి.

కుంభమేలలో అనేక విధములైన సన్యాసులు కనబడుదురు. లక్షమంది సాధువులు చేరినప్పుడు అందులో మహానుభావులెవ్వరో కేవలము వేషధారులెవ్వరో తెలిసికొనుట సులభముకాదు. దిలీపకుమారరాయగా

---

\* Hindu Fasts and Festivals - Sri Sivananda  
Pp. 132-139.

రును ఇందిరాదేవియు అలహాబాదు హైకోర్టు ప్రధాన న్యాయమూర్తియు కలిసి ఆ మహాజనమలో తిరుగుచుండగా వారికనేక నిధములైన సన్యాసులు కనబడిరి. కొందఱు ఊర్వదాహపులై ఉపవాసములతో కుష్కించిన శరీరములు గలిగి ఒకచేతిని పైకెత్తి అది యెండిపోవునట్లు చేసి తపస్సు చేయువారు, కొందఱు గంటలకొలది శరీరము కొంకరలు పోవు శీతల గంగాజలమునందు నిలచి తప మాచరించువారు, రెప్పువార్లుక తదేక ధ్యానముతో సూర్యబింబమును చూచు త్రాటకమును యోగసాధన చేయువారును, దిగంబరులై యోగమును బట్టుచుండువారును, దిగంబరులు గనే తిరుగు నాగసన్యాసులును చిరుగంటలను మ్రోగించుచు రాత్రింబవళ్లు తిరుగు పరివ్రాజకులు ఏండ్ల తరుబడి మౌనముద్రను వహించు మౌనులు ఇరువది నాలుగుగంటల పొడవున తలక్రిందులుగా కాళ్ళు పైకిపెట్టి యుండు శీర్షాసనులు, రాత్రింబవళ్ళు నిలిచియేయుండి ఒక ఊతకర్రకు తగిలించిన చిన్న పలకపైన తలపెట్టి నిద్రించు నియమములో నున్నవారు, ప్రత్యేక నియమములేవియు లేని అవదూతలు, అష్టైశ్వరము లనుభవించి ఏనుగులెక్కియారేగు మహంతులును మహామండలేశ్వరులును పల్లకిలలో నూరేగు పీఠాధిపతులు, వేదశాస్త్రచర్చలందు వేదాంత చర్చలందు ప్రొద్దుపుచ్చు దాంధీకులగు సన్యాసులు, నిజమైన విద్వాంసులు, పండితులు మొదలైనవారును అసంఖ్యాకు లక్కడ కనపడిరి.

ఆవయవములను కుష్కింప జేసికొని శరీరమును బాదించు హింసాత్మకములగు కఠోరవ్రతములను చేయువారి నిజోద్దేశము ఇంద్రియములను స్వాధీన పరచుకొని బ్రహ్మజ్ఞానము సంపాదించవలెననియె. అట్టివారిలో సిద్ధిని పొందినవారు బ్రహ్మజ్ఞానులు నున్నను ఆదివ్యవథమును చేరలేనివారు చాలామంది యుండిరి. కొంత సాధనచేసి తాము సంపాదించిన స్వల్పపు శక్తి సామర్థ్యములకే తృప్తిచెంది తమ గొప్పదనమును గూర్చి తమచుట్టు చేరిన శిష్యుకోటిచేయు స్తోత్రములకు సంతోషించుచు కాలక్షిపము చేయువారు నుండిరి. ఇదిగాక చాలా స్వల్పమైన శక్తి సామర్థ్యములు సిద్ధులు సంపాదించి వాని నుపయోగించి ధనార్జనము చేయు



సాధు వేషధారులు నుండిరి. ఇంక వీరుగాక నేవిధముగను సన్యాసులని యనుటకు వీలులేని మోసగాండ్రను వీరి మాయలకులోబడు అమాయకులు నుండిరి. అయితే ఈ కుంభమేలలోని గొప్ప విశేషమేమనగా ఇతర క్షేత్రములకుగాని తీర్థములకుగాని మఱెక్కడికిగాని కదలి రాని నిజమైన బ్రహ్మజ్ఞాన సంపన్నులు యోగసిద్ధులునగు మహాత్ములు కొందఱిక్కడికి వచ్చుచుండుటయే. దీనికి కారణము మన సనాతన ధర్మము ప్రకారము లోక సంగ్రహముకొఱకై అక్కడకు పోవలసిన బాధ్యత యొకటి వారికి విధింపబడినది. ఎవ్వరైన అదృష్టవంతులు వారిని గుఱు తించి వారి దర్శనముచేసి తరింపవచ్చును. నీతి మత ధర్మములను గూర్చి తమకుగల ధర్మ సందేహములను దీర్చికొని తరింపవచ్చును; అంతేగాని తమంతట తామే వారు తమశక్తి సామర్థ్యములను యోగసిద్ధులను ప్రకటింపరు. ధర్మమును బోధింపరు.

ఏ జాతియొక్క గొప్పదనమునుగాని ఆ జాతిలోని అధమ తర గతులవారి చిత్తపృథులను బట్టి నిర్ణయింపరాదు. అందులోని ఉత్తమ తరగతివారి గుణ శీలములనుబట్టియు సంస్కృతి సంప్రదాయములను బట్టియు నిర్ణయింపవలెను. అందువలన సన్యాసాశ్రమముయొక్క గొప్ప దనమును కూడ అందరి మహానుభావులను బట్టియే నిర్ణయింపవలెను. సన్యాసుల పద్ధతులు విచిత్రములుగ నుండును. వారి మాహాత్మ్యమును కనిపెట్టుట చాలా కష్టము.

అదృష్టవంతులకు మహానుభావులను బ్రహ్మజ్ఞానులునగు సాధువుల దర్శనము లభించును, కుంభమేలలోని విశేషములను తమ అనుభవములను వినించుచు శ్రీదిలీప కుమారరాయగారు, అక్కడకు వచ్చిన సాధు పుంగవులలో నుత్తముడైన శ్రీజయకృష్ణగిరిని గూర్చి వివరించి వారి దివ్య బోధనలను కొన్నిటిని గ్రంథస్థము చేసిరి \* ఆయననుదర్శించి తాను ధన్యుడనై తినిన దిలీపకుమారరాయగారు స్పష్టముగా వ్రాసిరి.

\* Kumbha-India's Ageless Festival P. p. 71 - 72.

\* P. p 85, 94 - 98, 100 - 103.

ఆయన పంజాబులోని చంబనంస్థానములో పదివేల అడుగుల యొత్తున గల భార్యోరు అను గ్రామమున నొక కుటీరములో నిసింపు నిరాదంబరుడగు 'గాప్ప' సాధువు. మహాతేజస్వి. ఆయన శ్రీరామగిరియను యోగికి శిష్యుడై ఇరువదియొక్క సంవత్సరములు కఠోరమైన నియమములతో సాధన మాచరించి గురువు అనుగ్రహము సంపాదించి బ్రహ్మజ్ఞానసంపన్నుడై లోక సంగ్రహము కొఱకే కుంభమేలకువచ్చి యొక చిన్న కుటీరమున నుండెను. అదృష్టవశమున దిలీపకుమారరాయి గారాయనను కనుగొనిరి.

భారతదేశమున పద్మాశ్రమ చర్మముల నుద్ధరించి ఆద్యైత మతమును స్థాపించిన శ్రీమదాది శంకరభగవత్పాదాచార్యులవారు ఉత్తరమున జ్యోత్స్నితమును, దక్షిణమున శృంగేరిమతమును, తూర్పున గోవర్ధన మతమును పడమర భారదామతమును స్థాపించి, ఈ మతములకు చెందిన పరివ్రాజకులను సరస్వతి, పురి, వన, తీర్థ, గిరి, పర్వత భారతి, ఆరణ్య, ఆశ్రమ, సాగర, అను పది సంప్రదాయములవారిగా విభజించి ఆమతముల కొక్కొక పీఠాధిపతిని నియమించి అక్కడి సామంతుల కృత్యజ్ఞనిగా చేసిరి. భారత దేశములోని ఇతర సంప్రదాయములకు చెందిన సన్యాసులను కలిసికొని మతధర్మములను గూర్చి చర్చించుటకును అన్తికులకు మతధర్మములను బోధించి లోక సంగ్రహము చేయుటకును ఆయామతములకు చెందిన సన్యాసులందఱును కుంభమేల మహాపుణ్యకాలమున త్రివేణి సంగమ తీర్థమునకు పోవలయునని శ్రీ శంకరాచార్యులవారు శాసించిరిని యొక యైతిహ్యమున్నది. అందువలననే సన్యాసాశ్రమమును స్వీకరించిన వారు విధిగా కుంభ మేలకు పోవుచుండురు. \*

హరిద్వారమునందొకయోగి పుంగవుడు దిలీపకుమారరాయి గారికి కొన్ని విశేషములను చెప్పెను. "బిలేంద్రియులును, మహానుభావులైన సాధువులు అనాదికాలమునుండియు జన సామాన్యమునందు ఈశ్వరభక్తిని ఆధ్యాత్మిక చింతను కలిగించుటయొక్క, ప్రజల నీతి మత ధర్మములకు

\* Kumbha: India's Ageless Festival Dilip kumar Roy and Indira Devi Pp. xxii - xxiii

పరవడిదిద్దు మార్గదర్శకులుగాను ప్రజలను ధర్మమునకు బద్ధులుగాచేయు ధర్మశాపకులుగాను ఉన్నారు. నిత్యనైమిత్తికాచార వ్యవహారములందు ప్రజల కేతాగ్రత కలిగించి, కర్మయోగము ద్వారాపురుషార్థములుసాధించు మార్గమునుజూపి, భగవద్గీతలో చెప్పబడిన లోక సంగ్రహమును గావించుటకై పీఠ పాటుపడుచుందురు.

దుర్గమారణ్యములతోను కొండలతోను మహానదీ ప్రవాహముల తోను రాకపోకలు సులభసాధ్యము కాని కాలమున దేశములో నొకరి కొకరు దూరముగా నుండు సాధువులు లోక సంగ్రహముకొఱకు ఆప్పుడప్పుడు సమావేశమై తత్కాల పరిస్థితులను గూర్చి విచారించి దేశకాల పాత్రిముల నాలోచించి తగు సంస్కరణలను గావించుట తమ కర్తవ్యముగా నెంచిరి. అందువలన వారు ఆప్పుడప్పుడు మహాక్షేత్రములందును పుణ్యతీర్థములందును ముఖ్యముగా మహాకుంభమేలయందును సమావేశమై లోక సంగ్రహము చేయుచుందురు.

ఇటీవల ప్రజారాజ్యములందలి ప్రజా ప్రతినిధుల శాసనసభలు చేయు కార్యములనే ఈ సాధువుల పరిషత్తులు చేయుచుండెను. అయితే నేటి పార్లమెంటు శాసనసభల యధికారము ఆధిభౌతిక మైనది. సాధుజన పరిషత్తుల అధికారము ఆధ్యాత్మికమైనది. ఈ సాధువులు పరతత్వ జ్యోతియొక్క కింకరులని యెంచియే ప్రజలు వారి నిర్ణయములను శిరసా వహించిరి గాని వారికి తమ ప్రతినిధులనిగాని తమపైన లౌకికాధికారము గల వారనిగాని కాదు. భారతీయులు ధర్మమునకు కట్టుపడిన ప్రజలు. అందువలననే వారు సాధువుల నిర్ణయములను శిరసావహించిరి.

కేవలము ఐహిక సుఖానుభవములకు తోడ్పడు లౌకిక విద్య యందుగాక అముష్మిక లాభమును చేకూర్చగల పరవిద్యయందే భారతీయులకు హెచ్చు గౌరవము. అందువలననే వారు రాజకీయ నాయకులను న్యాయశాస్త్రజ్ఞులను గాక బ్రహ్మజ్ఞులను సంపన్నులను త్యాగులు నగు సన్యాసులనే ధర్మశాసకులుగా చేసికొని గౌరవించుచున్నారు.

ఇటీవల భారతదేశములోను ప్రపంచములోను కలిగిన మార్పుల వలన భారతీయులందఱు పూర్వమువలె ధర్మనిరతికలిగి వర్తింపజాలక

పోయినను, ఈ మహాకుంభమేల చూచినవానికి మాత్రమే భారతీయుల కింకను ధర్మనిరతి కలదనియు ధర్మశాసకులగు సామిపులపైన భక్తి విశ్వాసములు కలవనియు స్పష్టపడినది.

మానవ జన్మయొక్క లక్ష్యము పురుషార్థ సాధనమన్నను “ధర్మోధారయతే ప్రజాః” అనగా ప్రజాజీవనము ధర్మముపై నాధార పడి యున్నదని చెప్పినను నది నాగుకులగు రుచింపకపోవచ్చును గాని, ఈ మహాశ్రీర్థమును దర్శించినవారికిది నిజమని తోచితీయను. నిరాధారులగు నీ సామిపు లింతమంది యెట్లు నిర్వహారముగా జీవించగలుగుచున్నారో అనుప్రశ్న ప్రతియూత్రితునకును దీర్ఘాలోచనము కలిగించును దేశములో నన్ని ప్రక్కలను దీర్ఘతమన్ను వ్యాపించియుండగా కేవలము ఉదరభోషణ కొరకు ప్రజలు ప్రాకులాడుచు సంసార సాగరమునందు రాజకీయ వ్యవహారములందు మునిగి తేలుచుండగా దేశము కల్లోలములో మునిగియుండగా నీసామిపులు నిర్లిప్తతో అస్సము దొరికినదో తినుచు లేనిదో నుపవసించుచు, ఇతరులు తిట్టినను కొట్టినను సహించుచు ఐహిక విషయములను విడనాడి ఆధ్యాత్మిక చింతతో నెట్లు కాలక్షేపము చేయుచున్నారో వీరి చిత్తవృత్తులెట్టివి? ఆగంధీర హృదయము లందేమి ఇముడియున్నవి? రిసామిపులు హృదయములె ధర్మనిర్ణయములైన చేయుటలేదు. కాని కుంభమేలకు వచ్చుట మానలేదు. ఎవ్వరేమి చేయుచున్నను మామచు సూరకొందురు. ఎవ్వరిని నిందింపదు.

అసంఖ్యాకులగు నీసామిపుల సమావేశము ఇందులో బ్రహ్మజ్ఞానులగు వారి ధర్మనము నేటికిని భారతీయుల హృదయములను కదలించుచున్నది. కుంభమేలకుపోయిన శ్రీ పురుషులందు ధర్మనిరతిని ప్రేరేపించుచున్నదని శ్రీ దిలీపకుమారరాయగారు వ్రాసిరి \*

“ధర్మోధారయతే ప్రజాః” ధర్మముచేతనే ప్రజలందఱు బద్ధులు. దేనిచే నమస్త ప్రజల ధారణయగునో అదియే ధర్మమని విశ్వకమగును అని శ్రీకృష్ణభగవానుడు చెప్పెను.

ధారణార్థమిత్త్యాహర్థోధారయతే ప్రజాః

యాత్వాద్ధారణ సంయుక్తం సధర్మయతి విశ్వయః॥

\* Ibid p xxiv - v.

(మహాభారతము కర్ణపర్వము ౬౯. అధ్యాయము ౫౯ శ్లో.) కాపుననే యీధర్మము వదలిపోయిన యెడల సమాజ బంధనముల కట్టుబాటులు చెడిపోయినవని యెఱుంగవలెను సమాజము కట్టుబాటులు చెడి యిది సఖింపకుండ చేయుటకే సనాతన ధర్మమేర్పడినది. అందువలననే సాధువులు తమ ధర్మమును నిర్వర్తించుచున్నారు. భగవద్గీత ప్రవృత్తి మార్గమునే తోచించుచున్నదనియు, అందు చెప్పబడిన ప్రధానయోగము కర్మయోగమనియు, జ్ఞానానంతరమున జగత్తునందలి వ్యవహారములన్నియు తేవలము కర్తవ్యములేయని లోక కల్యాణార్థము చేయువాడే కర్మయోగియనియు శ్రీలోకమాస్య బాల గంగాధరతిలక్ గారు గీతారహస్యమునందు వ్రాసి, శ్రీమదాది శంకర భగవత్పాదులవారును, శివాజీగురువగు నమర్తరామదాసస్వామివారును, జ్ఞానప్రసారహుచే జగదుద్ధారకములగు కర్మలను చేయుట నుదాహరణముగా చెప్పిరి. \*

సచేతనమగు ప్రాణి కేవిధమగు పీడను కలిగింపక పోవుటయే అహింస, అది పరమధర్మమని వైదిక ధర్మమునందు చెప్పబడినది. అయితే మన వ్రాణముదీయుటకై నను, భార్య, కొమార్తె, పీరిని బలత్కారపఱచుటకై నను మనయింటికి నిప్పంటించుటకై నను, మన స్థిర చరాత్మక సర్వధన హరణము చేయుటకై నను ఎవ్వడైన దుష్టుడు కత్తిచేబూని నన్నచ్చుడుకాగా, సమీపమున నింకొకడు లేనప్పు డిట్టి ఆతఠాయుని అహింసాపరమో ధర్మయని కన్నులు మూసికొని యుపేక్షింపరాదనియు ఆదుష్టుని సామోసాయముల చేతను, లేక విననియెడల దండోపాయముల చేతనైన యథాకత్తిగా శాసింపవలెనని ఇట్టి సమయములలో హింసా సంబంధమగు పాపము హింసకునికి దగులదనియు, అతఠాయ, తన యధర్మముచేతనే చంపబడుచున్నాడనియు మనుస్మృతికర్త చెప్పినాడు. \*

\* గీతారహస్యము పుటలు ౪౧౪ - ౪౧౮.

\* మనుస్మృతి, అధ్యాయము ౮. శ్లోకము ౩౫౦.

మనుషేకాక యితరులగు నవీన దండకాశ్రమకర్తలుకూడా అత్మ సంరక్షణము కొఱకు, హింస బలప్రయోగము, చేయుటకు గలహక్కు అంగీకరించిరి. ఆహింసాధర్మము ననుసరించియే తమ, శాంతి, దయ యను గుణములు శాస్త్రమునందు చెప్పబడినవి. అయితే పైనచెప్పబడిన సందర్భములో వీని కవహదముచెప్పబడినది. అందువలననే కర్తవ్యాకర్త వ్యముల నాలొచించి, ధర్మమునకు హానికలిగినప్పుడు అవసరమును బట్టి కత్తికూడా చేబూని, ధర్మ సంరక్షణము చేయుట వర్ణాశ్రమ ధర్మ పరులకు కర్తవ్యమైనది.

ఉన్మర్యాదే పచ్చిత్రేతు । దస్యుభిఃసంకరేకృతే ।

సర్వేషాం నరుష్యేయః శత్రువంతోయుధిష్ఠిర॥

అని మహాభారతమునందు చెప్పబడినది. శ్రీ అనగా మర్యాద తప్పి పోగా దోపిడిగాండ్రి సంఘమును సంకరముచేయగా అన్ని వర్ణముల వారు నాయుధములు ధరించి పోరాడినను దోషులుదారని తాత్పర్యము. ఈధర్మమునుబట్టి లోకసంగ్రహము కొఱకు ధర్మసంస్థాపనము కొఱకు సన్యాసులు కత్తిచేబూని యుద్ధముచేయుట ధర్మమని తేలుచున్నది. సంస్కృతమున విద్వాంసుడును పురాణేతిహాసములను ధర్మశాస్త్రములను ఎఱిగినవాడగు శ్రీ బంకించంద్ర చటర్జీగారు 1767-1775 మధ్య సన్యాసులు చేసిన యుద్ధమును కథావస్తువుగా గైకొని రచించిన అనందమత యను తన నవలలో నీసంగతులను చక్కగా వివరించి,

“ష్టేచ్ఛనివహని ధనే కలయసి కరవాలం

ధూమకేతు మివకిమపి కరాళం

తేశవ దృత కల్కి శరీర

జయజగదీశ హరే॥”

అను జయదేవుని గీతగోవిందములోని శ్లోకమును తన సన్యాసి వీరులలో నొకరిచేత పాడించినాడు.

కలియుగాంతమునందు దుర్మార్గులు ష్టేచ్ఛలు ప్రబలి లోకమునకు బాధ కలిగించగా, వారిసందఱను బద్ధమున జంపుటకై, ప్రజానాశమును

---

శ్రీ శాంతివర్ణము. 78 అధ్యాయము. 18వ శ్లోకము

సూచించు తోకచుక్కవంటి కరవాలము పరించి కలికి రూపమున నవతరించు హరిని కీర్తించు శ్లోకమిది.

ఆకాలమునాటి యదార్థ చరిత్రలను చదివినచో సన్యాసులు చేసినది, దర్మయుద్ధమేయని తెలియగలదు. ఆంగ్లేయోద్యోగులు ఆకాలమున పైయధికారులకు వ్రాసిన లేఖలలోను ఆంగ్ల చరిత్రకారులు వ్రాసిన గ్రంథములలోను యదార్థ చరిత్రమును మఱగుపఱచుట కెన్నివిధములుగా ప్రయత్నించినను సత్యము దాగక బయటపడుచునే యుండెను. తూర్పు ఇండియా వర్తక కుంపిణీవారి కివిలెలందు ఆనేక రహస్య లేఖలు వివరాలు తైపీయకులు నిప్పటికిని ప్రకటింపబడలేదు. ప్రకటితములైన చరిత్ర సామగ్రిని బట్టియే యదార్థ చరిత్ర కొంతపరకు తెలియుచున్నది. అట్టి గ్రంథములలో వారన్ హేష్టింగ్సు జీవితమును గూర్చి గ్లెయిగ్ దొర వ్రాసిన పెద్ద గ్రంథమును కలికత్తాలోని కుంపిణీ రిజిస్ట్రులలో కొన్ని దాగములను ప్రకటించుచు 1926 సంవత్సరము సెప్టెంబరు ఆక్టోబరు మోదరన్ రివ్యూ పత్రికలో (శ్రీ) బ్రజేంద్రనాథబెనర్జీగారు వ్రాసిన వ్యాసములును ముఖ్యమైనవి.

ఇంగ్లీషు తూర్పు ఇండియావర్తక కుంపిణీవారి కలికత్తా ప్యాక్షరీ లోని కార్యాలయము లేక కుంపిణీలువారు 1773 లో నిట్లు వ్రాసిరి.

“ఎట్టి హద్దుపద్దు లేని గవేకారి దోపిడిగాండ్రు కొందఱు సన్యాసులను పేరుతో తీర్థయాత్రలు చేయు నెవమన నంపరించుచు చిరకాలము నుండి పంగరాష్ట్రములోని ప్రధాన దాగములందు బిజిటనముచేయుట, పీలైనప్పుడు దొంగతనములు దోపిడిలు చేయుట పరిపాటియైయున్నది.

“పంగదేశమున సంభవించిన ఘోరమైన దుర్భిక్షము కని విని నొలుగుని కఱవలసిన 1770 మొదలు ఆరేటికి మాడిచచ్చుచు వ్యవసాయము చేయుటకు పరికరములుగాని విత్తనములుగాని లేక దిక్కులేక తిరుగుచున్న అసంఖ్యాక గ్రామజను లీ సన్యాసుల మూకలలో చేరుట వలన వీరి సంఖ్య విపరీతముగా పెరిగినది.

“1772 వ సంవత్సరము శీతకాలములో సన్యాసులమూత యేది పేల జనము. చొప్పున బయలుదేరి, వంగదేశములోని దిగువ ప్రాంతము లందు పొలములలో పండిన పంటలపైనబడి దోచుకొనుచు, కొల్ల కొట్టుచు నాశనము చేయుట ప్రారంభించిరి.

“కుంపిణీవారి కలెక్టరులు సైన్యములను తెప్పించి వీరిని అణచి వేయవలెనని ప్రయత్నించిరి. కుంపిణీవారి సిపాయిలకు మెదట కొంత జయము కలిగెనుగాని తరువాతవారికి పూర్తిగా అవజయమే కలిగినది. వారి సేనానాయకుడైన తెప్తానురామసోకూడా వారందఱు సన్యాసుల చేతిలో చచ్చిరి.

“అంతటసన్యాసులపైకి అనుభవజ్ఞుడైన సేనానాయకుని పంపించితి మనియు అతనికి జయము చేహరినదనియు ఆ శీతకాలము చివరలో కవున్నిలువారు కుంపిణీవారి పై యధికారులకు వ్రాసిరి. ఒక నెల గడిచిన తరువాత చూడగా వీరు వ్రాసిన సంగతి దూరమాలోచింపకుండా వ్రాసి నట్లు తెలిసిపోయెను. ఏలనగా 1773 సంవత్సరము మార్చి 31 తేదీన కవున్నియ అధ్యక్షుడును గవర్నరునైన వారన్ హేస్టింగ్సు కుంపిణీ యధికారులకు వ్రాయుచు తెప్తాను రామసు తరువాత సైన్యాధిపత్యము వహించిన సేనాధిపతికికూడా అతని దుర్గతియే పట్టినదనియు అప్పుడు సన్యాసులతో కుంపిణీవారి పటాలములు నాలుగు యుద్ధము చేయుచున్న వనియు, చుట్టుప్రక్కలనున్న జమీందారులవలనకూడా ఆయుధపాణులైన సిబ్బందిని తెప్పించితిమనియు వీరందఱు కలిసిచేసిన ప్రయత్నముకూడా విఫలమైనదనియు బయల్పరచెను. “ఆ ప్రాంతములందు కుంపిణీవారు శిస్తులను వసూలు చేయజాలకపోయిరి. ఆ ప్రాంతములందలి గ్రామనిజ లందఱు సన్యాసులతో చేరి కుంపిణీవారి కెదురు తిరిగిరి. ఆ ప్రాంతము లందలి పరిపాలనా విధానము భగ్గుమైనది వంగదేశము చాలా ప్రళాంత ముగా నున్నదని కొందఱు చెప్పుచుండినను ఈ సన్యాసులు దండ యాత్రపడేటను జరుగుచుండెను” అని వంగదేశపు గ్రామజీవన చరిత్రమునందు హంజరుగారు వ్రాసిరి.

\* Annals of Rural Bengal- Hunter. pp 70-72



1. Letter of Warren Hastings to Colebrooke dated 2nd February 1773. Gleig's Memoirs Vol 1. p. 262.

2. Letter of Warren Hastings to TodiasDupre, 9th March and letter to purding dated 31st March 1773, para 4.

Gleigs Memoirs of Warren Hastings Voll p. 294

3 Letter of Warren Hastings to sir George Colebrooke dated 31st March 1773.

4. Letter of Warren Hastings to Lawrence dated 20th March 1774.

5. History of Sannayasi Rebellion, Annals of Rural Bengal - Hunter, pp 73-74.

6. History of India - Hindu and Mahamadan periods, Mount stuart Elphinstone (1841) pp56-61

7. A Digest of Hindu Law. West and Buhler. pp 552 - 573

8. The Sanyasi Rebellion in Bengal based on un published records-Brijendranath Banerjee Modern Review 1926. September and October.

9. Rise and Fulfillment of British Rule in India Edward Thmpson and G.T.Garratt Macmillan (1935)

10. Anand Matt Bunkimchandra Chaterjee

11. Kumba Indias Ageless Festival Dilipkumar Roy and Indira Devi Bharatiya Vidya Bhavan.

Aldemda

P 55

The Sanyasi wars

A history of India in 2 vols  
1. Antiquity & Bengal  
and down to 1800  
about 4 vols 1978

Sanyasi detachments of ~~several~~  
thousands got as far as the  
approaches to Calcutta. ~~the~~  
Warren Hastings sent out  
against them some regular  
Sapoy contingents under the  
command of British officers  
in order to stop the Sanyasi  
of any sort and prevent  
any more peasants joining  
their ranks. Hastings  
gave orders that every  
insurgent captain should  
be executed in the village  
that all members of the  
village concerned should  
be liable to a heavy  
fine and the family

of the exalted men  
taken as slaves. Eventually  
Hastings succeeded in  
reaching the Sangas in  
~~at~~ the end of his term  
of office and driving  
him out of Bengal.  
India in modern times  
by Androna & Kolinsky  
Recent History of India  
& Kolinsky ~~1818~~

## అభిప్రాయములు

### బ్రిటిష్ ఇండియా చరిత్ర

( భారతదేశమున బ్రిటిష్ రాజ్యతంత్రము )

\* ఎన్నో గ్రంథాలు చదివి, ఎన్నో వస్తువులను కృషి చేస్తేనేగాని ఇలాంటి వాస్తవచరిత్ర వ్రాయడం దుర్లభము.

ప్రతిభ. ఆక్టోబరు 1938.



\* “శానిసలుగా వుంచాలనే దృష్టితో సత్యాన్ని కప్పిపుచ్చి కల్పనలుచేసి వ్రాయబడ్డ హిందూదేశ చరిత్రలే నేటి విద్యావిధానంలో ఉపయోగింప బడుతున్నాయి. కాని గ్రంథకర్తగారు శ్రమించి అనేక విషయాల్ని సేకరించి యథార్థ హిందూదేశ చరిత్రని యీ పుస్తకంలో సొండు పరచారు. అయోమయంగాను, అసత్య భూయిష్టంగాను వున్న గడచిన భారతదేశంయొక్క నిజచరిత్ర తెలిసికొన వలెనంటే యిది చదివితీరాలి.

“ఇట్టి అత్యుత్తమ విషయాల్ని చేకూర్చి వ్రాసిన శ్రీ దిగవల్లి వేంకటశివరావుగారికి మా ధన్యవాదాలు.”

—గృహంశ్రి. జూన్ 1939.

\* “శివరావుగారు న్యాయవాద వృత్తిలో వుండినూడా అవకాశం చూసుకుంటూ దేశానికి వుపకరించే గ్రంథాలు చాలా వ్రాశారు. వీరు మనదేశంలో Publicists లో ప్రముఖులు. విషయములను బాగా చర్చించి నిష్పాక్షిక సమాధానం చెప్పగల శక్తి వీరికి బాగావుంది. ఒట్టిమాటలుకాక, చెప్పిన ప్రతి సందర్భాన్నీ ప్రమాణాలతో అంకెల పట్టికలతో సమర్థిస్తారు..

“బ్రిటిషువారి రాజ్యతంత్రము ఏవిధంగా మనదేశంలో పరిణమించిందో, అభివృద్ధి నిజంగా అభివృద్ధి అవునో కాదో, నూతన ఇండియా రాజ్యాంగచట్టము ఎటువంటిదో చాలా బాగా వివరించారు...

“అనేక అపూర్వ గ్రంథములు, రిపోర్టులు, రికార్డులు పరిశీలనచేసి ఈ గ్రంథము వ్రాసినాడు.”

ప్రతిభ. ఏప్రిల్ 1938.



\* “తెలుగుదేశంలో తెలుగువారికి సమస్త విషయాలు తెలిపే గ్రంథాలు తెలుగుననే ఉండాలని నమ్మి అందుకొరకు శక్తివంతమైన చేయక పాటుపడుచున్న గ్రంథకర్తలలో శివరావు గారు ఒకరు..... విషయాలన్నీ లెక్కలతోసహా చక్కగా వాసి ఆంధ్రసేవ చేశారు.”

—ప్రజామిత్ర. 12.6.38.



# కథలు - గాథలు

[మొదటి భాగము]

భారతి పత్రికాభిప్రాయము



“భారతి, ఆంధ్ర వారపత్రికా పాఠకులకు చిరపరిచితమైన దిగవల్లి వారి గణపచ్చరిత్ర రచనలు అలలిత అలలిత మార్పులతో ప్రస్తుత గ్రంథరూపము దాల్చినవి. ‘చక్రవర్తి శిక్ష విధించిన దివానులు’ ‘తురకల దశావతారములు’ ‘సీతారాముల శాపం’, ‘కాశీ మణిదులో శివలింగం’ మొదలైన వింత వింత శీర్షికలతో శివరావుగారు తాము పాఠపురాణములను, పాఠ కవిత కట్టలను, అనన్యసామాన్యమైన ఓర్పుతో చక్కని కథల రూపమున ఈ గ్రంథమున చిత్రించియున్నారు. నిజమునకిది చరిత్ర గ్రంథమైనను కథల సంపుటివలె జనసామాన్యమునకు సయితము చదువ నింపుగా నున్నది. ఈ గ్రంథమందు ప్రతిపుటలోను శివరావుగారి పరిశోధన ప్రావీణ్యము, సత్యాన్వేషణ తత్పరత ద్యోతక మగుచున్నది.”

— భారతి, తారణ సం॥ కార్తీకము.



శ్రీ మాడపాటి హనుమంతరావు పంతులుగారు

హైదరాబాదు.

\* ఈ పుస్తకములు (వ్యవహారకోశము, శాస్త్రపరిభాష) మన మాతృభాషకు అమూల్యంకారములని చెప్పనొప్పును.

80-3-1985.

\* ఇటీవల తను హిందూదేశ చరిత్రముయొక్క బ్రిటిష్ మహాయుగమును గురించి వ్రాసిన యుద్ధగ్రంథమును ముద్రితులు శ్రీ సురవరము ప్రతాపరెడ్డి బి. ఏ , బి. ఎల్ గారి వద్ద నుండగా అచ్చటచ్చట చదివితని. తమ యితర గ్రంథములవలెనే యిదియు అమూల్యమును సప్రమాణమునై బ్రిటిష్ మహాయుగమును గూర్చిన ఉత్తమ గ్రంథము లేని కొరతను చాలావరకు తీర్చినట్లు గ్రహించితిని.” 25-1-1943.



బ్రహ్మశ్రీ వేటూరి ప్రభాకరశాస్త్రిగారు, తిరుపతి.

\* “మీ వాఙ్మయ సేవాత్పరతకు జోహారు”

11-3-1943.

మీ గ్రంథములు (కథలు - గాథలు) సర్వాంగ భజనులు కుతూహలముతో అపూర్వ విషయ సంగ్రహణితా హము తొందర పరచుచుండగా వడిగా చదివి తనియగలరు.

10-2-1947.

శ్రీ చిరంత నానందస్వామివారు రామకృష్ణమఠము,  
మద్రాసు.

“మీ రచనలను చదివి బ్రహ్మానందమునందు నారిలో  
నేనొకడను. దేశభక్తయు, మతభక్తయు, మీ రచనలందు  
పెల్లివిరియుచుండును. పాతకులందు వానిని బురికొల్పు  
చుండును. ఇట్టి రచనలే దేశమున కప్పుడత్యంతావశ్యకములు.  
26-7-1944.

★

శ్రీ పోపూరి నరసింహముగారు ఆంధ్రోపాధ్యాయులు,  
మార్కాపురము.

“తాము రచించిన బ్రిటిష్ రాజ్యతంత్రము చదివి  
యానందించితిని. తమ యపూర్వకృషియే నన్ను మీసందర్భ  
నోత్సుకునిగ చేసినది. అపరచితుడిట్లు వ్రాసెనని యస్వధా  
భావింపవలదు.”  
13-7-1944.

★

శ్రీ దేవరాజు వేంకటకృష్ణారావుగారు, విశాలాంధ్రవాణి  
బరంపురం.

“మీరు రచించిన ఆయా గ్రంథములే లేకున్నయెడల  
మరి దేశచరిత్రే లేదు. ఇది నాయభిప్రాయము” 12-9-1951.  
అత్యంతోపయక్తముగా నీగ్రంథము దక్షిణాఫ్రికా  
చరిత్రను రచించి ఆంధ్రమహాజనుల కృతజ్ఞతకు పాత్రు  
లైనారు.  
భారతి, మార్చి 1928.

★



శివరావుగారి ఆంధ్రభాషాసేవా ఫలితమే యీ పరి  
భాషా నిఘంటువు. కృష్ణాపత్రిక 21-8-35.



దిగవల్లి వేంకట శివరావు రచనలు

అ మ్మ క ము న కు సి ధ్ధ ము గా ను న్న వి.

కథలు - గాథలు. ఒకటి రెండు భాగములు కలిపిన సంపుటము

(రెండవకూర్పు) రు 3-8-0.

మూడు నాలుగు భాగములు ఒక్కొక్కటి రూ. 2-0-0.



